

శ్రీ శివాభ్యాన్నమః,

సు భ ద్ర క ల్యాణ మ్

(నాటకము)

రచయిత

బ్రహ్మశ్రీ ముదిగొండ నాగవీరయ్యశాస్త్రి.



శికింద్రాబాదు శివాజి ముద్రాక్షరశాలయందు

ముద్రింపబడియె.

రెండవ కూర్పు 500 ప్రతులు.

1946

కాపీరైటు]

[వెల 1-4-0 బి. జి.

పీఠిక.



ఇప్పటికి సుమారు ముప్పదియైదేండ్ల క్రింద, అనగా, నేను గవన మల్లుటకుఁ బ్రారంభించిన వెనువెంటనే యొక నాటకసమాజమువారిచేఁ బ్రేరింపఁబడి యీ నాటకమునెట్లో చావలంబున వ్రాసితిని. అంతఁ గొన్నినాళ్ళకే కొందఱు మిత్రులద్దాని సచ్చనకుఁ దెచ్చి ముద్రిపించిరి. కవనము పరిపాక దశనొందకమున్నే. యిద్దాని రచించుటచే నందందుఁ గవనంబుదొసంగులు పొసంగినవి. వీనితోఁ బాటచ్చుతప్పులు మఱియు వెల్లివిరిసినవి. నేటికి శ్రీపరమేశ్వరానుగ్రహముచే రెండవ కూర్పు సంఘటించుటచే నిందుఁగవనంబు దొసంగులను సచ్చతప్పులను జాల భాగము సవరించి యొచ్చితిని. ఇందుఁగూడగన్నులుఁగప్పి కొన్ని యచ్చుతప్పులు చేరినవి. తొలినాటి కవనఁబగుటఁగవనంబు దోసంబు లుగూడఁగొన్ని మిగిలి యున్నవేమో. పరిశీలకు లారసి యెఱింగించినఁ గృతజ్ఞతతో నవ్వాని మున్ముందు దిద్దుకొనియెదను. అచ్చుతప్పులను శుద్ధపత్రికలో సవరించుచున్నాను.

ఇక నీనాటికి, అకారణకారుణికులై శ్రీమద్రాసు విశ్వవిద్యాల యమువారు వాత్సల్యముతో నీనాటకంబు నాంధ్రవిద్యత్పట్ట విద్యాపఠ సీయ గ్రంథముగఁ జేకొని యనుగ్రహించినందులకు వారిక నేక కృతజ్ఞతా పూర్వకాభివందనంబుల సమర్పించుకొనుచున్నాను.

ఇట్లు,

విద్యత్కవి విఠ్ఠలుడు,

ముదిగొండ నాగవీరయ్యశాస్త్రి.

ఈనాటకమునందు వచ్చు పాత్రలు

అంకములు.

౧	ధర్మరాజు	౧
౨	భీముడు	౧
౩	అర్జునుడు	౧, ౨, ౩, ౪, ౬
౪	నకులుడు	౧
౫	సహదేవుడు	౧
౬	విశారదుడు	౧, ౨, ౩
౭	మైత్రేయుడు	౨, ౩
౮	శారదాముఖుడు	౨
౯	మాధవదీక్షితుడు	౨
౧౦	బలిరాముడు	౩, ౬
౧౧	కృష్ణుడు	౩, ౬
౧౨	సుముఖుడు	౫

స్త్రీలు

౧	ఉల్కాపి	౨
౨	నిపుణిక	౨
౩	సుభద్ర	౪, ౫, ౬
౪	మధుకరిక	౪
౫	మాలతిక	౪
౬	సత్యభామ	౫
౭	లక్ష్మణ	౫

ఈపుస్తకమువలయువారు యీక్రిందివిలాసమునఁ బడయఁగలరు,

ముది గొం డ నా గ వీ ర య్య శా స్త్రి,

నెం॥ 45, సత్యనారాయణ గుడి వీధి,

శికింద్రాబాద్-దక్కన్,

శుద్ధ పత్రిక

పుటసంఖ్య	బంతి	తప్పు	ఒప్పు
5	10	ప్రవీణుడు	ప్రవీణుడు
13	7	కోరుట కోరుట	కోరుట
13	26	భజించు	భజించును
28	7	మోదుకొనుము	మోదుకొనును
29	24	సంఘములారా !	సంఘములార !
32	20	వాఱందరు	వారందఱు
38	6	చెల్లెసి	చెల్లెలి
41	4	గోదవా	గొదవా ?
43	4	సిత్రకాల	సత్రకాల
48	11	వెక్కడ	వెక్కిడ
67	6	నాలి	నాళి
77	3	పెరుగు	పెరుగుచు
85	6	సైని	సైనిక

ఇంకను నీలాటివాసిని యధోచితముగ దిద్దికొన వేడికోలు.



శ్రీ శివాభ్యాన్నమః
 శ్రీమహాగణపతయేనమః
 శ్రీశారదాంబాయైనమః

సు బ ద్ర క ల్యా ఖ ము

ఉ॥ శ్రీమదఖండవిప్లవవి ♦ శిష్టభరావహుండయ్యు భిక్షుక
 గ్రామణియై నిరస్తసుమ ♦ కాండుడునయ్యు మహీధరాత్మజా
 స్వామియునై సమస్తజన ♦ సన్నతులొందుచునున్న రాజచూ
 డామణి సేయుగావుత దృ ♦ థంపు ముదంబును మీకునిచ్చులు॥

సూత్రధారుడు—(నాంద్యంతమునఁ బ్రవేశించి తెరలోపలి సంగీతము
 నాలకించుట నటించి) ఏమీ కలనాదము? సంగీతమా! నాశిష్యు
 లును శిష్యురాండ్రును జంత్రగాత్రంబుల మేళగించి హాయిగఁబా
 ణి గుచున్నారు.

ఉ॥ తంతులమేళగించి విహి ♦ తమ్ముగ గాత్రముతోడజంత్రము
 బొంతనచేసి రాగమున ♦ పూర్వముగా వెలయించితాళమ
 త్యంతముగ్రాలగీతికను ♦ హాయిగ గానముసేయుచుండ న
 ల్లంతదగ్గ గరంగెడుంగ ♦ దా పుడమి బోలుపొప్పు రాలును॥
 వాణియు నీ సంగీతంబు నారసఘనంబగు సాహిత్యంబుతో దీటుగ
 నెంచియే తాఁ జనుగవగ ధరించినది.

సీ॥ రమణీయవల్లకీ ♦ రాగచారుతరంబు, మృదులశయ్యాలతా । మేళకంబు
 కమనీయకన్నరీ ♦ గానాభిరామంబు, లలితరీతికిసాల ♦ విలసితంబు

సాంద్రఘనాలింగ్యః చటులతరనదంబు, సరసవృత్తికుసుమః సంకులంబు
తతసంగతక్రమః తాళవిస్తారంబు, మధురపాకమరందః మంజులంబు

తే॥ గీ॥ నైన సంగీతమును హృద్యః మైతనర్చు
నాయలంకృతిశాస్త్రము నానెసంగు।
గిరియుగంబును నిజపయో ధరయుగముగఁ।
దాల్చిరసములనిడు సల్వదయిత, మహిత

కావుననే యీసంగీతమ్మున నిమ్మహాజనులిందుఁ జిత్రితప్రతిమల
భంగి నిశ్చలులై హాయి నొంది యున్నారు. (కలయఁజూచి) ఆహా
మహాజనభూయిష్ఠంబగు నీ సభాభ్యుదయంబు గణ్యంబు

తే॥ గీ॥ రాజితాజాత శాత్రవాః గ్రజయుతంబు
భవ్యయమభీమనరనేత్త్వః బంధురంబు
అర్హసుకలాధికవిశారః దార్యపాద
జాతమలరెను మిగుల సః భాతలంబు॥

ఇట్టియెడ నొక సూతననాటక ప్రదర్శనంబున నీ సభ్యులకుం బ్రమో
దము రచించి నేఁ గృతార్థుండ నయ్యెదను. (తెరవంకఁజూచి)
ఆర్యురాలా!

నటి—(ప్రవేశించి) ఆర్యపుత్ర! ఇదిగోవచ్చితిని, ఏమి సెలవు?

సూత్ర—నేడు మన రంగమందిరంబునకరుదెంచిన సభ్యులకా గీ.
గాంచితివా?

నటి—(కలయఁజూచి) కాంచితి నందఱుఁ గవులును, బండితులునై
యున్నారు.

సూత్ర—వీరిని రంజించు నాటకంబొకటి యోజింపుము.

నటి—ఆర్యపుత్రా! మాయన్న విజయవర్మ తీర్థయాత్రాగతి విని మీ
ముద్దుడెల్లెలు భద్రాంగి తన పెండ్లి దూరంబయ్యెనని మిగులవగలఁ
బొగలియుండ విజయవర్మ సత్వరంబుగ రాఁగలఁడనియును సన్న్యో
స్యరక్షులగు మీ యిరువురకుఁ గల్యాణము తప్పక కాఁగలదని

యునుఁ జెప్పి నామేధనంతయు నుపయోగించి యామెం దేట్చినచ్చి
తిని. దాన నా మనము శ్రాంతంబగుట నించుక యోజించి

(అను అగ్ధోక్తిః)

సూ—బుద్ధిమంతురాలా! ఇఁక నేమి యోజించెదవు ఉక్తాంశముననే
నాయభిమతంబును సూచించి నామనంబును గూడ దేట్చితివి. ఇఁక
నే నిపుడు నవరసభరితమగు సుభద్రాకల్యాణ నాటకంబును బ్రద
ర్శించెదను.

నటి—ఆ నాటకం బేకవి రచియించె?

సూ—ఉ॥ విశ్వజినీన పండితకవిస్తోత తిర్పతి వేంకటేశ సూ
రీశ్వర శిష్యుడు సరసహృద్యవచోరచనాప్రసేనుడు
శశ్వదుమామహేశపదసారససక్తుడనైన నాగవీ
రేశ్వరశాస్త్రి దీనిఁగలికివీరచించె బుధుల్ బభీయసన్॥

నటి—అత్యంతాధునికంబగు నిక్కవికృతి రసాస్వాదనిపుణులగు నీసభ్యు
లను రంజింపఁ గలదా?

సూ—క॥ ఆధునికమనఃజిరంతన

సాధితమననే మిఁకొర * సమునకెయెందు
బ్రాధాన్యం బీకావ్యం
బాధారము నవరసముల * కరయఁగవలదే॥

అదియునుగాక

తే॥ గీ॥ “వరగుణాలంకృతులు రస * భరితకావ్య
రంజితములగు రసము స్ఫు * రత్నదార్థ
విలసితంబగు నవిక్లి * విమలచరితు
నేతఁగాంచినఁ దముదామె * నెగడుఁగృతుల”॥

అనెడు కవిత్వజుల యనుశాసనము చొప్పున నుత్తమనాయకప్రతి
పాదకంబగు నీ నాటకంబు రసజులను రంజించుటకు సందియములేదు.
ఇఁక నొక్కింత నీ సంగీత కాశలంబుఁ జూపుము,

నటి—ఏముతువు ననుసరించి పాడవలయును!

నూ—కనులకుఁ గట్టినట్లుగుపడుచున్న వసంతముతువుండ నొండాక
దాని నేల?

వటి—తే॥ గీ॥ కాంచుమా ! సమవర్ణముల్ † కాకపికము

లైన కాకము హైన్యంబు † నందఁబికము

భారతీవై భవోద్దామ † పాటవమునఁ

బడసెఁగీర్తి సుభద్రాప్తి † నొడికముగను॥

మఱియును.

ఉ॥ బాగుగ రాగసంపదవి † భాసిలఁగాఁ జిగిరించి తావులన్

మూఁగఁగఁజేయఁగా నెసఁగు † మొగ్గలనుందగి పూచి భోగ్యలీ

లాగరిమంబునందనరు † లాలితమాలతి కర్ప శాఖసం

యోగముఁ గూర్చు మాధవుని † యోగ్యత స్లాఘ్యముగాదెయ్యేరికి॥

నూ—చెలీ ! బాగుగఁ బాడితివి ఇఁక నాటక ప్రయోగంబునం దించు

కేనిఁ బ్రమాదము కలుగకుండఁగా నాకుఁ దోడ్పడి యుండుము.

బ్రమాదముఁ గొంటిమేని భరతవంశంబున కవయశంబునార్జింతుము
సుమీ,

నటి—తే॥ గీ॥ వినుము భరతాస్వవాయము † విమలకీర్తి

ఘనము నయశాస్త్రసంవిదా † కరము సమయ

సముచితకలాప్రయోగ మ † శలము సఖుండ !

దాని కపకీర్తి గల్గదు † తగదుచింత॥

(తెరలో)

కుశీలవసీమంత్రిని † చక్కఁగ వక్కాణించితివి. ఇందునకే కదా.

చ॥ అపయశమించుకైన భర † తాస్వయ మొందకయుండుఁగాకయం

చపరిమితానురాగమున † హాసనకాలము తీర్థయాత్ర నే

నిపు డానరింపఁగాఁ గడఁగి † యేకదత్తైరికవేష మొంది నీ

తిపదులకగ్రజాతులకుఁ † దెల్పఁగఁ బోవుచునుంటి నిట్లులన్॥

నూ—కాంతా! నీతమ్ముడవుడె యర్జున వేషంబు ధరించి సఖునితోఁ
బ్రవేశించుచున్నాఁడు. మన మింకఁ బోవుదము రమ్మ.

(నిష్క్రమింతురు.)

(అర్జునుఁడు యథోక్త వేషముగా మిత్రునితోఁ బ్రవేశించి)

మిత్రమా! విశారదా! వింటివికదా! కుశీలపులవచనంబులు లోకులకు
మనవంశమం దింత విశ్వాసంబుండినపుడు మనమిట్లే దానిని బోషింప
వలయునుగదా.

విశా—అవునిట్లే! లోకులకును నిట్టి మీ చరిత్రంబే యట్టి గట్టినమ్మక
నిడుచున్నది.

తే॥ గీ॥ మీరలిటుధర్మమార్గంపు † సారమెఱిగి
యుంటచేగద జగమట్టి † యూహఁగొనుట
తండ్రియైననుదప్పుడు † దారిఁబోవు
వానిఁగనిరోయ రేయెందు † వసుమతీశ!॥

అర్జు—మిత్రమా! ఆ విశ్వాసమునకుఁ గారణభూతుఁడు మాయగ్రజం
డని తెలియుము.

చ॥ కరము ప్రజానురంజకము † గా నిల నేలుచునున్న మేటియె
వ్వరికయినకొ రిపుండ నెడు † వాదునుగాంచని పుణ్యశాలి ద
బృజయిసుమంతయేని బార † పాటున పైతము పల్కనట్టి ధ
ర్మరతుఁడు పాండవాగ్రిజుఁడు † రాజ్యము సేయఁగ వేఱుదోచునే॥

తే॥ గీ॥ కడుపు చల్లఁగనక్కుంతి † గాంచినట్టి
కానుపున నెవ్వఁడెక్కువ † యైనకీర్తి
గాంచెనాధన్యుఁడపుణ్య † గణ్యగుణుఁడు
భరతకులభూషణంబయి † పరఁగుఁగాడె॥

విశా—మిత్రమా! యిందింకఁ దక్కువవారెవ్వరు?

చ॥ రిపుజనభీముఁడొక్కఁడు మ † టిన్నటిశూరులమెప్పుఁగొన్న శౌ
ర్యవరుఁడు సవ్యసాచియొకఁ † డాహవ రంగయముల్ మఱిర్వరుకొ

గృహకునిధానమైకడిది ♦ కీర్తిగీమయి రాజరాజులం
దపచిత్తిగొన్న పాండునకు ♦ నల్పులు పుత్రులుగాదనర్తురే॥
అర్జు—సఖా! మాయన్నగారు సోదరులతోఁ గొల్వడిచిర్చి యుగదురు.
మినమిఁక సత్వరంబుగ నటకేఁగవలయును.

(పరిక్రమింతురు)

ధర్మరాజు—(భీమనకుల సహదేవులతోఁ గొల్వడిచిర్చియుండును.)
(తనలో)

మ॥ మనమా! దుష్టపథంబుఁగాంచకుమ! ర ♦ మూఢధర్మమా! పజ్జకెం
దుననై నక బొరపాటునొందకుమతీ! ♦ దుర్వాదమొక్కింతయున్
గొనకోనాలుక! రాజ్యమామనుమ! యే ♦ గోరంబులున్లేక! నా
యనజుల్ గూర్తురుగాక భారతులదీ ♦ వ్యతీర్ణైకభ్యున్నతి॥

(కొలుపునుఁజూచి)

ఏమియిది తమ్ములలో నర్జునుఁడు గన్నట్టఁడు అతఁడు కొలఁది దిన
ములనుండియుఁ గొల్వస నొక్కమేషంబేని నిల్వక మొకముఁజూపించి
పోవుచున్నాఁడు. ఈదినమున రాకయేచూనె, కారణమేమో గోచరము
గాదు, అకటా, తమ్ముఁడు రాకయున్నందున నీ సభ చాల వెలితిగా
నున్నది.

చ॥ మురిపపుమోములేనగవు ♦ మోసముసేయఁగఁజిన్ని వెన్నెలన్
సరసపుపల్కులాయమృత ♦ సారము సారెకుఁ గేరుచుండఁగా
నరయుచున త్రతిక గురుజ ♦ నాప్రతఁగాంచియుఁ జందమామన్
నిరసనసేయు నర్జునుఁడు ♦ నెక్కొనకుండిన గోపియొప్పనే॥
ఇఁక సోదరులయొక్కయు నాయొక్కయు విధంబు విచారింపనేల.

ఆ॥ వె॥ విజయలోకబంధు ♦ విప్రయోగాపన్న
పాండవాస్యపద్మ ♦ పంక్తియిటుల
వికసనంబుదక్కి ♦ వెల్లనై యుండుట
యద్భుతంబటంచు ♦ నరంపురెందు॥

ఓహో, ఏమిది, తమ్ముం డెందులకో నేడు కొల్వనకు రాకయున్న మాత్రమునకే విప్రయుక్తస్మృతి నొందితిని. తమ్మున కెదేనిఁ బ్రయాణము కలుగదుకదా.

ఉ॥ రాజులనెల్ల నుగ్రసమ ధ రంబున గెల్వఁగఁబూని సేనతో
నీ జగమెల్లడఁ దిరుగ ధ నెంచి ప్రయాణముఁజేయునో హరిక
భ్రాజితసజ్జనుఁ బరమ ధ బాంధవుఁజూడఁగఁబోవునో యెటున్
యోజనసేయరాదిక గు ధ ణోత్తము నానరు నారయఁవలె॥

అర్జు—[విశారదునితో సమీపించి ధర్మరాజ భీములను గాంచి] అగ్ర
జలకు జయము.

విశా—ప్రభువులకు జయము.

ధర్మ—(తనలో) పాండవమనంబులతోడ సభాలయంబు ప్రసన్నంబయ్యె.
(తేజిచూచి ప్రకాశముగా) తమ్ముడా! ఏమి యీవేషము?

అర్జు...కీర్తిపోషము.

ధర్మ...ఎట్లు?

అర్జు...అవధరింపుడు. గతదినంబునఁ జోరహృతధేనుండగు నొక
బ్రాహ్మణుండాతురతతో రాజమార్గంబుఁజేరి యిరీతి నెలుగెత్తివల
వింపఁదొడఁగె.

చ॥ చెనటులనెల్లరక వెదకి ధ శిక్షయొనర్పచునున్న మేటులున్
గనుఁగొని సజ్జనావళినిఁ ధ గాఁచుచునున్న దయామయాత్ములున్
మునుకొని ధర్మమున్ బుడమిఁ ధ బోషణసేయుచునున్న పుణ్యుల
యనఘులు భారతున్! ద్విజుని ధ యావునుఁ గావఁగఁబూన రేకృపన్॥

ధ...[తనలో] భరతవంశ్యులకీర్తికిఁ గళంకము రాకుండుఁగాక. [ప్రకా
శముగా] అనంతరము.

అర్జు...అనంతరమా భూసురుఁడు రాజమార్గమునుండి యట్లే మొఱలి
డుచువచ్చి చేరువ చల్వచప్పరంబుననున్న నన్నాంచి పేరాస నాయు
దంతంబంతయు నెఱింగించి తుద కిట్టులనియె.

క॥ సంరంభంబునఁ దస్కురు
 సంరోధించి సురభిని నొ ధి సంగు వరధను
 స్సంరావ “దుర్బలస్య బ
 లంరాజా” యన వినవె యి ధి లక్ విదితముగాక॥

ధర్మ...(ఆతురతతో) అవుడు నీజేమి చేసితివి?

అర్జు...తస్కురుఁడు దవ్వేగుటఁగని యప్పాటున కథయఁబొసంగి వేగ
 ముగఁ బొంచాలి మందిరంబున కరిగి చాపంబుఁగొనిచని యాదుష్టుం
 బొలియించి గోరత్నంబును గ్రమ్మి భూదేవున కొసంగితిని.

ధ...నయవేదివగు నీ కిది తగినదే,

అ...అయిన నసమయంబునఁ గృష్ణామందిరప్రవేశము పూర్వనియమ
 నిరోధకంబయ్యెగావునఁబ్రతిజ్ఞప్రకారమొక్క వత్సరము తీర్థయా
 త్రణ జేయ నెంచితిని.

ధ...(తనలో) తెలియఁబడె. తీర్థయాత్ర సేయఁబూనిన తమ్ముని నివా
 రించుటయును పంపి వియోగము ననుభవించుటయును సమ
 కష్టములులే.

క॥ నయమెట్లులైనను దమ్ముని
 పయనంబున కనిపి పిదపఁ ధి బ్రతుకం గలనే
 నయదూరులు పొండవులను
 నయశముఁ గొనఁగలనె యాత్ర ధి నాఁగి హృదయమా॥

అయిన నిట్లు శాస్త్రరీతిఁ జెప్పెద. (ప్రకాశముగా) తమ్ముఁడొ

ఉ॥ ఇందియకాండమందు మనఃమే కరమెక్కుడు గామమోహయు
 క్తిందుప్రదాతృజాతవన ధి తిక్ గ్రమమెంచక చేరరాదటం
 చుం ద్రిదశర్షినారదుని ధి చోదనఁజేసినబాసకీర్ణ ని
 స్తంద్రనయిండ! నీదుకృతి ధి తప్పగునే పరికించినక మదిక్.
 మఱియును

మ॥ కనఁగా గోపరిపాలనంబు సకలా ధి ఘర్షనకంబందు వి
 ప్రియకుంగూడ మహాపకారకమునై ధి పోల్పారునియాకృతిక

ఘనపుణ్యోదయమొందు దక్కనిచ నొ ధ క్కండుండు దోషంబునాఁ
జనునే! యీసుకృతంబు దోషశతముకొ ధ జక్కాడదే! యుక్కునకొ॥
అట్లు... నేనీ మహావిద్యాంసుని నీతినచనంబుల మెప్పించుట దుర్లభము,
ఇక తాకికోర్తుల సెలవుఁ గాంచెద.

శా॥ నీతింబారముగా నెఱింగినఘనుల్ ధ నీబోటు లార్యోత్తముల్
చేతోమోదముగా భవద్వచనముకొ ధ స్వీకారముకొజేతు ర
య్యా! తథ్యంబునెఱుంగనట్టి జనలా ధ హా! పాండవుల్ పూర్వసం
కేతంబౌనల బాసఁ బాసిరని దు ధష్మీర్తిక బాసంగింపరే॥
కావున వేవేగ నానతియిడినఁ బ్రతినఁ జెల్లింపఁబూ నెద.

ధ—(తనలా) ఇక నేమిచెప్పినను బ్రయాణమును మానఁడు.
(ప్రకాశముగా)

ఉ॥ తమ్ముడ! నీవు పల్కినవి ధ ధమ్ముదలంచి భువికొ జరింపనికొ
సమ్మతితోడఁబంప నెటు ధ సాధ్యము దూరతరంబు లెల్ల తీ
ర్థమ్ములు వానిసేవకగుఁ ధ దత్తయుఁ బ్రాద్దులు వానినేయుపా
యమ్మునఁ బన్నఁగాఁగలనొ ధ యారసిచెప్పగదయ్య! యొయ్యనకొ॥

తే॥ గీ॥ భీమసేనుఁడు నకులుఁడు ధ పిన్నతమ్ముఁ
డమ్మహాదేవి కుంతియు ధ యాజ్ఞ సేని
యును భవద్విరహంబును ధ నోర్వఁగలరె
భంజితాహిత సముదాయ! ధ పాండవేయ!

భీ—తథ్యమే

ఉ॥ చిన్నతనంబునుండి పలు ధ చింతలవంతలఁ గుందికుంది యీ
మొన్నటినుండికాదె మది ధ పొందికఁ గంటిమొ లేదొ నేఁటిసీ
పన్నికసారయకొ మరలఁ ధ బాల్పడెఁగవ్వమటంచుదోచెనే
పన్నిదమైన నిద్రసలఁ ధ బాయఁగఁలమనుంగుతమ్ముఁడా॥

ఇక నెవరేని మననీతివిక్రమం బెఱుంగక దురుక్తులాడుదురని తలఁ
చితివా? అప్పాపులగుండెలఁ బగుత్తునుజమీ, ఆపాపులనఁగా నెవ్వరు?

మన కెన్నదలఁచువారా ధార్తరాష్ట్ర హతకు లేగదా?

క॥ నీటంబడఁదోయించిరి
కూటవిషంబిడిరి కాల † వండలితతులఁ
గాటులనొందించిరి కడుఁ
గాటవుపగలక్కయలును † గాల్చిరికట్టా॥

కానిమ్ము, కాలజవై గుణ్యంబున వారిం బరాధవింప లేకుందుమా,
ఇంక నిపుడీవు కనికరంబు వీడి మమ్ము దిగనాడి తీర్థయాత్ర నల్పుదు
నన్నను.

క॥ రాకాసుధాంశుబింబ
శ్రీకరవదనా! సుధాంబు † నీకరవచనా!
మాకు నిను వీడశక్యము
కాకున్నది యేమిసేయఁ † గలవారమింక॥

అర్జు—అన్నా! నీకు నేను బదులు చెప్పఁగలనా?

తే॥ గీ॥ నీతిశాస్త్రార్థ వేదిని † నీవు ప్రతిస
బహులబుధసన్నిధినిఁ జేయఁ † బడినది బహు
జనులు నయనూక్ష్మనిర్ణయఁజడులు మార్గ
దర్శకులము మనము మదిఁ † దగవరయుమి॥

సకు—(వినయముతో) అన్నా! ధనంజయ!

క॥ వినుమా! యన్నల పల్కులఁ
గనుమా! శాస్త్రోక్తములను † గా వానిఁ గృపణ
గొనుమా! తమ్ములయెడ మా
చనుమానముఁ దీర్పనిదియె † సమయంబు సుమా?

అర్జు—(తనలో) అకటా విద్యాబుద్ధులం బొఱివలెనను జిన్నతనమునను
నాయందలి చెలిమివలనను నను విడఁజాలని యీ నాతమ్ములనెట్లు
సమాధానపఱచెద, (నకులునిఁ జూచి ప్రేమతో)

ఉ॥ అన్నల పల్కులందెపు డ † నాదరముండదు తమ్ముడా! నయం
బున్న తెఱంగునక మెలంగు † కొప్పగు మెప్పగు నెందునన్నలక
నిన్నును జిన్నతమ్మునిని † నే విడనోడుదునైన యాత్రగా
కున్న మనంబు సంతసము † నొందదు పొందదు కొండలంబునక॥

సహ—(తనలో) హా యేమిసేయదు. వలదని తక్కిన నా యన్నలెల్ల
జెప్పినను వారలకుఁ దగురీతి నుత్తరంబు లొసంగి యాత్రఁ జేయ సమ
కట్టియున్న నీ యనఘనకు నేనును యాత్ర మానుమని కోరుట
కోరుట ప్రయోజనం బావంతయులేక 'విప్రపేషణం' బగును. అయినను
విదవఁ జింతింపకుండుటకుఁగా నిట్లర్థించెదను,

క॥ రాదా! దయ మాయెడ నిటు
వాదా! సోదరులతోడఁ † బగతుఁకుఁ గడుక
గాదా! నగు మనయెడయిక
నీదాపుక విడఁజాల ? నేనిక ననఘా!

అర్జు—(సహదేవునిఁజూచి ప్రేమతో)

ఉ॥ ఒజ్జలకెందునీతి సమ † యోచితరీతి నెఱుంగ సేయుదం
చిజ్జనులెల్ల నిన్ను గణి † యింపఁగ నెప్పుడు విందుఁ దండ్రి! ము
న్నజ్జడదారిపంపున ర † యంబునఁజేసిన బాసదాఁటినక
ముజ్జగమందు పాండవులు † మోఁటకులంచపకీర్తి పరస్వదే॥

ఇకఁబగతుఁలు మనయెడఁబాటుఁగని హసించెదరందువా! వినుము,

తే॥ గీ॥ ధర్మశాస్త్రపథంబునఁ † దనరువారిఁ
బగతుఁజేకాక పెఱవారు † పరిహసింప
రకట చెడుత్రోవవారల † నకులుదక్క
నందఱిస్సీయనుచుఁ దూల † నాడఁ గలరు॥

ధర్మ—

ఉ॥ మాటికిఁ జెప్పుటంత ఘన † మా! చనుమా! కొని నీదు మిత్రులక
గాటపు పుణ్యభూములను † గాంచి భజించు మించుకూర్చిమై.

హాటకముక బురంబుల ధరామర వర్జులకిమ్మ! వేగ నీ
యేటినిఁబుచ్చివచ్చు! ముదఁగి మేర్పడ మామదులందుఁబొందుగఁ॥

అర్జు—దేవరయానతిని మాలికదాల్చితిని మాన్యంబగు భీమన్నగారి
యానతినిఁ గాంచినఁగదా కృతార్థుడనగుదును.

భీ—

చ॥ తఱచుగ దుండగంబుల ని ధ తాంతముగూర్చుచునుండ్రుమార్తురై
త్రుతి నెటనేని మోసముల ధ దా కొనకుండగదయ్య! సుంతయే
మఱక సఖాళిగొల్వఁగ న ధ మస్తమహీతలపుణ్యభూములక
బిటబిటజూచివచ్చి మముఁ ధ బీతులఁజేయఁగదయ్య! తమ్ముడా!

అర్జు—కృతార్థుడనైతి అన్నలారా! గురుజనాంతఃపురజనమ్మునకీ
ప్రయాణము నెఱింగించియే వచ్చితిని. అభివాదనం బొనరించెద.

ధ. భీ—కల్యాణమస్తు.

అ—(నకుల సహదేవులతో) తమ్ములారా! తీర్థయాత్రకీయకొనుండు.

న, న...చిత్తము.

వి...భర్తలకు నమస్కరించెద.

ధ. భీ...శుభమగుగాక.

ధ...(విశారదునితో) కుమారా! నిరతంబేమఱక విజయునకు సహకా
రినై యుండుము.

అ, వి...(పరికి)మించుదురు)

ధ...తమ్ములారా! ఇక గొల్వఁజాలించి విజయయాత్రగతిచే వికలిత
స్వాంతయగు కుంతీమహాదేవి నూటడింతమురండు.

(ధర్మజ భీమ నకుల సహదేవులు నిష్క్రమింతురు)

అ...సఖా! మనఁజలికాఁడు మైత్రేయుఁడు తడవేలచేసె.

వి...మనము చెఱువుదగ్గఱకు బోవునఱకతండు మన పరిజనముతోఁ
జేరరాఁగలఁడు.

అ...అట్లయిన మనము పోవుదము.

(తనలో) ఓనామనోబ్ధవాసిని! సుభద్రా!

ఉ॥ నీదుమనోజ్ఞరేఖలను * నీదువిలాసవికాసభంగులకై
నీదులసత్తనూజ్వలత * నీదుకలాపరిపూర్ణచాతురికై
నీదుగరిష్ఠశీలమును * నెయ్యిండు నాకొకడగ్నిమిత్రుడకై
భూదివిజృంభించెల్పికర * ముకదసరించెదలంపునీపయికై॥
అది మొదలుకొని నేనతనుతాపంబున వేగుచు

చ॥ కలికి మిటూరి! నిన్ను గను * గాటపు పేరిమి నేడొ రేపాయి
న్నలకడనానతికై గొని చ * నందగుద్వారకకంచు నెంచవా
టిలె నిటుపుణ్యభూమిగతి * శీవులకాకరమైన నీదుమేల్
గలకలనవృద్ధుల మొ * గంబుఁ గనుంగొనుభాగ్యమెన్నఁజో॥

చ॥ మరుపతికియ నిన్ను హలి * గోరెనటంచని వింటినీమనం
బరయడతండు పౌరజను * లంత సుభద్రకిరీటిలోలయం
చటిముఠిగావచింతురు ధ * గామరుడట్టులెచెప్పెనింక నుం
తఱమఱలేకనిస్సొనెద * నగ్గలికకై సురలెత్తివచ్చినకై॥

ఇతసు

తే॥ గీ॥ శైశవమునుండి నీయందుఁ * జనువునొంది
మరల భూసురముఖమున * మరులుఁ బొంది
గడియ మదిఁబాయకుండిన * గట్టిబాళి
వ్రతము ముగిసెడుదాక న * న్వదలుఁగాక॥

(సృకా) మిత్రమా! యాత్రారంభమందిష్టదేవతా ధ్యానం జాన శ్లోకము.

మత్తకోకిలి॥ గోవికానటనాభినందితు * గోపజేషవిరాజితుకై
గోపతిస్తుతపూతవర్తనుఁ * గుత్తితోరగమర్దనుకై
జాపభంజన పాదపంకజుఁ * బాలితాఖిలసుప్తిజుకై
బ్రాహ్మగోరిభజింతు నే నుప * పన్నభద్రవిధాయకుకై॥

(నిష్క్రమింతురు)

ఇది ప్రథమాంకము.



సు భ ద్ర క ల్యా ణ ము

ద్వితీయాంకము.

మైత్రేయుడు (కన్నులఁ దుడిచికొనుచు నా శ్రోశముతోఁ బ్రవేశించి) ఓరీ! ఎవఁడురానిలుము! నిలుము! ఈబుడిచెంబుదెబ్బతో నీబుట్టి బ్రద్దలుకావలసినదే, (నలుదిక్కులఁజూచి) ఎందుననులేడు. ఇంబిసె కొడుకు పాటిపోయినాడు. అబ్బా యితోత్తుకోడుకులతో నాకు జూపు వచ్చినది. మూడవజామైన తిరుగలేదపుడె యొకతుంటరివచ్చి చెవి దగ్గఱ ధామ్మని కేక వేసి ప్రయాణమగుచున్నారు లెమ్మ లెమ్మని యఱచి నానిద్దరఁ జెఱచిపోయె కన్నులు తెఱవనిచ్చుటలేదు. ఒడలి యందు వాఁతఁబెట్టిన సగము మెల్కనెడు నేనీ యడవి పయనముఁ బట్టి పెద్దపులుల బెంగన మోటు నిద్దురంబోవకుండుటఁజేసి యిట్లు నిద్రా భంగంబు నొందితిని. ఇందులకై వీరల నెన్నితడవలు శిక్షించినను సిగ్గు లేక నన్ను మేల్కొలుప మానరు. ఒక మారొకనిని శునకంబువలె కఱచితిని మఱియొకనిని గాడిదెవలె నడుములు విఱుగునట్లు తన్నితిని వేటొకనిని గోతివోలె తాల టువ్వితిని ప్రయోజనములేదు నెయ్యని కేని యీ నాతిప్పలు చెప్పిన నతఁడు నన్నే యెగతాళిసేయును గాని వారలను మందలింపఁడు ఈలాటి చెనఁటి పయనంబని యెఱిగియే బాబో నేను రాను కుయ్యో మొట్టోయని కేకలిడితిని ఇదిగో తొందరగా మరలవచ్చెదమని చెలికాఁడు తోడుకొనివచ్చె నేనేమి సేయుదును ఇంక నీయరణ్యంబున నారోదనంబు వినువారెవ్వరు ఇపుడిటనుండి యీక నఁబడెడు గుళ్లుగోపురములుగల కాళికాపురినిజేరుదురట అవ్వీట

సుమారు నూఱుకోట్ల లింగంబులుండునట. దానిఁగొంచిన మాసినులకు దోసంబు వీసంబేని యుండదట పున్నెంబున నటఁ జచ్చినవారెవ్వరేని నిక్కంబుగ శివలింగంబులగుదురట చెలికానికట మూడునెలలు కాపు రంబొటచే నుండలేకనే నాసరికి లింగంబునగుటకు సందియంబేలేదట (తూఱువంకఁజూచి) నిద్రామాంద్యంబున నేనింకను రాతిరియున్నదను కొంటిని తెల్లవాఱువేళయైనదే.

తే॥ గీ॥ కాలపురుష సమాగమ † లీలఁదనిసి

యినుని గర్భమునందాల్చి † యెనఁగుపూర్వ

దిగ్వినిత చూలుచిన్నచే † దెల్లనయ్యె

ననఁగఁ దూఱువు తెల్లనై † యతిశయించె.

ఇంతకు నాకీనాఁడు చీవాట్లు రావలసియున్నవి (తెరవంకఁజూచి బిగ్గరగా) ఓరీ వసంతకా! యజమానలు రాజమంత్రి లిపుడేమి సేయుచున్నారురా! (వినుటనటించి) ఏమనుచున్నావు “మూఁఘడా! అల్లరుగో బయలుదేరి నీకోస మెదురుసూచుచున్నార” నియా అదిగో చకారగుడులకారంభమైనదే. (తెరవంకఁజూచి) తొత్తుకొడుకా! నీకెంతకావరమున్నదిరా! నెమ్మదిగాఁ జెప్పలేవా! (వినుటనటించి) ఏమనుచున్నావు “నీవదరుటకేమిలే వేగిరముగా” రమ్మనియా! మొదలేయట్లు చెప్పరాదా వషట్కారములతోఁగాని బుద్ధికులుగదు ఇదిగో చెలికాండ్రును గలిసికొనియెద.

(అట్లన విశారదులు ప్రవేశింతురు)

మై—(సమీపించి) జయము రాజమంత్రిలకు.

వి—(చిటునవ్వుతో) మైత్రేయా! నిద్రాతెలిసినదా?

మై—ఇంకను బూర్తిగాఁ దెలియలేదు.

వి—నేనెవరినో చెప్పగలవా?

మై—చెప్పకేమి,

వి—ఏదీ! చెప్పుము?

మై—నడ్డిముక్కునాగయ్యవుగావా! (సవ్వును)

వి—(నవ్వి) వదరుబోతువు,

అ—(మిత్రులతోఁ బరిక్రమించి) మిత్రములారా! ప్రభూతానందరాశి
యగు నిక్కాశింబ్రవేశించితిమి. ఇక నిందు బూడుడు.

సీ॥ ఎచ్చోటఁగనిన నేఁజేసియంతస్థులూ, పెద్ద చప్పురంబులుఁ బుచ్చుజూపు
ఏదిక్కుఁజూచినఁ శిశ్యురాలయ హేమ, తుంగ శృంగంబులుఁ శరంగుఁగడగు
ఏవైపుఁగనుఁగొన్నఁ నిందుధరాఝనా, వస్తుకౌలలు సుప్రశస్తీఁదనరు
ఏదిశఁగనగంగఁ కేగి తీర్థములాడి, చచ్చు జనుల మ్రోతఁ శీఘ్రఁగొలుపు

తే॥ సీ॥ ఎందువిన వేదనాదమిం ఁ కెందువిననఁ
దారకధ్వానమెందు శౌ ఁ స్త్రీరవంబు
ఏడు జన్మంబులందునఁ ఁ గూడుఁకొనిన
పుణ్యఫలమునఁ గంటిమి ఁ మోక్షపురిని॥

(నిరూపించి) ఆహా !

ఉ॥ మేలికడానిపూతలును ఁ మేలగు మాత్తకతోరణంబులును

సీలపు రత్న వేదికల ఁ నీటుగఁదీర్చిన విగ్రహంబులును

జాలగనున్న యాత్రికుల ఁ సందడియుం దగు విశ్వనాథ దే

వాలయరాజ మల్లదియె ఁ మార్వ మెసంగఁగఁ జూడఁజీ సఖుల్ !

(సమీపించి) సఖులారా! ఈయాలయద్వారంబున కొక్కమారు దండం
బిడి లోపలికిఁ బోవుదము.

(మిత్రులతోఁ బరిక్రమించి విశ్వనాథలింగంబుఁగాంచి సంఘోషముతో)

అర్జు—శా॥ కాళీ సుస్యసధర్మిణీ సకలలోకాళీ సముద్భవిని

స్కందోయస్య సుతస్సురేంద్రతనయా నందాను సంధాయకః

శేషోయస్య సహస్రమౌళిశిరణో నైషో లసద్భూషణం

సోయం విశ్వపతిర్హిమాంశుమకుటో గృహ్ణాతునోవందసం

మందాక్రాంత వృత్తము.

విద్యుద్వర్ణాం విబుధవిసరత్రాణవిస్తారతూర్ణాం

తారాకారస్ఫురదురుమణిస్నిగ్ధతాటంకకర్ణాం

భక్తాభ్యర్ణాం పరశివతపోయోగప్రీర్ణా మపర్ణాం

వందే పూర్ణాం కువలయనభోగోళయో రన్నపూర్ణాం

మై—ఓ సామీ !

సీ॥ పుట్టె పెంకులలోన † బోనంబు నొనఁగూర్చి, పులితోలు వల్కుఁగాఁ †
బొనఁగఁజేర్చి)

దయ్యాలమూఁకల † నెయ్యంబు నెలకొల్పి, కాటినిఁదగుబసఁ † గాఁగనిల్పి
త్రాఁచుపామునుజన్ని † దంబుగామెడవైచి, జంకపిల్లనునొక † చేతనుంచి
వలచిమిన్నేటిజ † వ్వనినిఁదలనుజెంది † కాటిబూదినిమెండు † గానలంది
తే॥ గీ॥ వెలి ముసలియెద్దు మూపెక్కి † విసము మెక్కి

తివిరి యూరూరుఁ దిరుగుచుఁ † దిరిపమెత్తు

దొరపు నీచేతలెల్ల నా † కరిదిఁగొలుపు

వలయు దండాఁలఁగొనుమ నీ † వాఁడ వినుమ!

[నమస్కరింతురు]

అ—ఇఁకఁ బవిత్ర) జలవాహినియగు మందాకినిఁ జేరుదమురండు.

[మిత్రులతోఁ బరిక్రమించి గంగనుగాంచి]

చ॥ అలతటినివతంసఁగనుఁ † డబ్బిరీటజటాపరిష్కృతఁ
జలదురువీచికాజనితఁ † చారు సమీరకిశోరభూషితఁ
గలకలకృన్మదభ్రమరఁ † కాంతకు శేష యభూషితఁ సుసం
కులసురసిద్ధసాధ్య సరఁ † గుహ్యకనాగసుతాభిసేవితఁ ॥

[నాగకుమారికలగు నులూపియు నిపుణికయుం బ్రవేశింతురు.]

ని—చ॥ కలువలఁగోయుదానఁజెవి † కమ్మల జంటకుఁగా నులూపిరో!

ఉ— యలవిరితమ్ములం జదుపు † మమ్మరొ! మారునిఁబూజసేయఁగాఁ

ని— గులుకునడల్దగఁ బెడఁగుఁ † గుల్మెడు హంసలఁబొంచిపోదమా!

ఉ... జలమునముద్గి రత్నములఁ † జాలగఁదెచ్చితఁ జూడునెచ్చెలీ!

ని... సఖీ! యిమ్మహోదయపర్వంబున † భాగీరథిఁ దీర్థములాడ నేగు
దెంచిన నీమనుష్యుల చెయ్యులఁ గాంచుదమిటురమ్ము.

అ... మైత్రేయా! యీసాగరమనోరమఁ గాంచినకొలది నామనము
సమస్యాప్రవణం బగుచున్నది.

[గంగను నిరీక్షించి.]

అమ్మా! గంగా! నమస్కారము,

క॥ అంగజసూదనవిపులపి

శంగజటారంగ! చారు † సాంద్రనినదచ

క్రౌంగరథాంగవతంగా!

భంగము సేయుము! మదీయ † భవములగంగా!

వి...తల్లీ! గంగా! నమస్కారము,

క॥ రంగారుచుందువహ సుత

రంగా! నవవికచపద్మరసలాలససా

రంగా! పరిసరవర్తికు

రంగా! వశవర్తివృషతురంగా! గంగా!

(అర్జునునితో) మిత్రమా! ఇటుకనుము.

ఉ॥ స్నానముఁజేయువారలును † సంధ్యలవాఁత్రెచ్చడువారు భూరిగా

దానములిచ్చువారలును † ధాకరశేఖరు పూజకైవడిం

బూనిజలంబు బిందియలఁ బొందుగఁజేకొని పోవువారు గం

గానుతులంచుఁ బద్యములఁ గౌతుక మొప్పఁ బఠించువారలు॥

ఇక నిటుంగనుము.

తే॥ గీ॥ పూలఁ బూజించి గంగఁ గ † ప్పరఁపు టార

తులను బట్టెడు పుణ్యస † తులును మూసి

వాయనంబుల వృద్ధను † వాసినులకు

భక్తినిడి మ్రొక్కుచుండు సా † భాగ్యవతులు॥

అ...మిత్రమా! యీగంగావై భవంబసామాన్యము,

(నాగకన్నీయల నిరువురనుగాంచియందునులు విసి విస్మయముతోఁ
బరికించి) (తనలో)

క॥ మెఱుపుందీవియయో! చం

దురుతేకయో! వేల్పుతేని † తోట నమరుమేల

విరిబంతియో! మేలిమిబం

గరుబొమ్మయో! లేక దివ్య † కాంతామణియో!

(నిరూపించి) నిక్కంబుగ నీమనోరమ రామయే ఏమియిది తెలిక ప్రతుండనగు నన్నీమనోహరాంగి యొకని మేషములో భ్రమింపజేసినది ఎవ్వతెయో దీని పేరెయ్యదియో ఇటకెందుండియరుదెంచినదియో పరికింప నాకారంబున నాగజాతివనితయనితోచు కన్నియయో కాక వేటొకని యిల్లాలో తారసించి యాతోడిబోటి నడుగుదునా. అటులమనీషుల తెఱఁగుగాదు ఉల్లమా! యికమరలుము. యాత్రికుండను.

ఉ... (అర్జునుని గాంచి వెఱగుతో)

ఆహా దర్పకుఁగేణిసేయు నీరాజనందనునిఁగాంచినంత నేనాచిత్తంబు మోహయత్తఁబయ్యె ఏలాకోయనివిచారించిన నేనకాదెందునుందరులేని నీయందకానిఁగనినఁగ్రందుగ మరులొందుటయందు సందియంబులేదని తోచు.

శా॥ బంగారంబునఁ దావిసేకుటినఁబో ♦ ల్పక్షవచ్చు నెమ్మేనితో
డంగందుకొనకున్న రాజు సరిరాఁ ♦ డా? మోముతోఁబంకమం
దుంగన్నట్టకయున్నదామరలు క ♦ స్తోయికదగ్గఁబోలునా
సింగంబేగుహఁదాఁగకున్న సరివా ♦ సిగ్గాంచు విక్రాంతితో॥

మున్నల దేనమునియగు నారదునిచే విజయుని యాకార రేఖల నాలకించి యవ్వసుమతీకాంతు నాప్రాణకాంతునిఁగనెంచి కామించి యుంటి. నేడు కనఁగ నీరాసుతునియం దా విభ్రమంబులన్నియు భాసిల్లు చున్నవి. నాభాగ్యవశంబున నాతఁడే నే డిట్లు తారసిల్లియుండు. అట్లు కాకున్న నిర్మలంబగు నాయంతరంగంబు వేఱుకడ భ్రమఁ జెందదు. ఇంక నేనీ సమీపమునందయుండి వీరి పలుకులచే నిక్కంబరయుదాన.

(సఖితోఁ బరికిమించును)

అర్జు...మిత్రులారా! నేడు జన్మంబులుగల భాగ్యంబుఁగాంచితిమి

తే॥ గీ॥ విమలమోక్షైకనాథు శ్రీ ♦ విశ్వనాథు

సఖిలకల్యాణసంపూర్ణ ♦ నన్నపూర్ణ

సకలనిర్జరగణమాన్య ♦ జహ్నుకన్యఁ

గనుటకన్నను మేటిభా ♦ గ్యంబు గలదె॥

విశా...మిత్రమా! యాత్రికుల నావరించుచున్న నీధాత్రీసురులనుగనుము
శారదాముఖుడు...(వినువుతోఁ బ్రవేశించి) అక్కటా

అ॥ నె॥ ఎంతవర్షమైన † నేమి వై దేశిక
జనుఁడనగుట నిచట † గొనఁగఁగలనె
యొక్కకాసు నేని † నూర నున్నట్టి పు
రోహితులవె కాక † రూకలెల్ల ॥

రిక్తుఁడనగుట నిచట నీ దినంబున నా కుటుంబమున కొక్కమాసపు
గాగ్రదగ్గివ్యంబు నార్జింపుదునని వచ్చితిని. అదియంతయు నేడు పూర్ణా
నుస్వారంబైనది కానిమ్ము. దురితనాశనియగు నీజాహ్నువింగ్రుంకి యిమ్మ
హాదేవు నారాధించి జన్మంబును బవిత్రంబుఁ జేసికొంటినిగదా అందు
నకు సంతోషించెద. ఇకను గృహభువును సఖిలజగన్మాతయునగు నన్న
పూర్ణాంబ నిఖిలజనంబున కన్నంబిడి రక్షించును అంతకన్నఁ గావలసిన
దియేమి? పాడుబుద్ధి జన్మభూమిని విడనీయక యిట్లు గారించు చున్నది.

తే॥ నీ॥ జన్మభూవత్సలత యలఁసత యవిరత
కామినీసేవ భీరుత † ఘనరుగార్తి
కృతత మత్తత యనునాటొగ్గిజగంబు
నందుశ్రేయఃపదవికి ద † వైదనర్పు

(దృష్టినించి) అట దూరంబున నిరువురు రాచకొమరులును వారల
తోడ నొక విప్రుండును గన్పట్టుచున్నారు వారిని సమీపించెద.

అ॥ వి...[విప్రునిఁగాంచి] అగ్రజన్నా! యభివాదనంబుఁజేయుచున్నారము
శా...కల్యాణమస్తు. [అర్జునునిగని విశారదునితో] కనులపండువునే
యు నీరాజనందనుండే రాజుర్ని గోత్రంబు నలంకరించె.

వి...నీ॥ ఎవ్వనిపేరిటఁనిఖండమెక్కుడు, కాలమునుండి ప్రఖ్యాతిఁగాంచె
ఎవనిజన్మంబునఁనిందునంశమురాజముక్తాఫలోత్పత్తిఁమురువుఁదొరసె
ఎవనిపాండురకీర్తి యే చక్రవాళాద్రి, కందరంబులఁజుద్రికనురచించె
ఎవనియజ్ఞకదంబఁమెల్లభూసురులకు, లేమిడిలేమిఁ గల్పించెజగతి

తే॥ గీ॥ అట్టి శాకుంతలుండు స * మస్తభూమి
రాజమాళిగభస్తి నీ * రాజతాంఘ్రి
భరతమూర్ధాభిషిక్తుడీ * నరనుతునకు
గోత్రకర్త యటం చెఱుం * గుము ద్విజేంద్ర॥

శా...[సంతోషముతో] మాన్యులగు భారతులకు మఱిమఱి విజయం బ
గుం గాక, అటులే సీగుణోత్తముని స్వజనకనామంబుల నెఱింగింపుము
వి...డ॥ కుంతికీ బాండుభూవరున * కుం గడు గారవపుం గొమారుండ
శ్రాంతజితాత్ముడౌ నలయ * జాతవిరోధియగుదమ్ముడౌ
క్రింత యసీతిమార్గమున * గీల్కొననట్టి గుణాభిరాముడు
ద్దాంతుండెఱుంగు మర్జనుడు * దైవతసన్నిభవాడబ్రాహ్మణీ॥

మేమీ నరేంద్రుని సఖులము. మమ్మందఱి నిక నిమ్నందాకినికీ దీర్ఘ
ములాడింపుడు.

శా...[తనలో] ఏమి నాభాగ్యము. పురోహితులు చుట్టకమున్నె వీరి
నభిషేకింపఁజేసెద,

[మాధవదీక్షితుడు ప్రవేశించి]

మా...[అశ్రోశముతో] వీరవృద్ధో వై దేశికవిప్రుడొకఁడు వీరల స్నా
నమాడింప నెంచుచున్నాడు. వీడీ యూరి సాంప్రదాయము నె
ఱుంగఁడు కాబోలు.

మ॥ మదమో సాహసమో యెఱుంగవొయిట * మర్యాదలోభంబొ నె
మ్మదికిం బై త్యమె యాతికోత్తముల ని * మ్నందాకినిం గృంకఁజే
సెద మమ్ము గణింపకేఖల! నిను * శిక్షింపగాజేతు నెం
దదయున్దోషుపట్లగాసియును బాం * డ్యాల్ ధైర్యపాథోనిధుల్॥

ఓరీ! కాశీవాసులమగు మమ్ము నిరాకరించియే యాతికుల స్నానమా
డింప నెంచితివా! దరిద్రుడా!

శా...(భయముతో) నే ననుకొన్నంతయే యైనది. తీర్థవాసుల నతిక
మించి నే నిందుబ్రవేశించుట నాదితప్పు. ఇక నీతనితో నెదిరిమా

టాడితి నేని నొక్క పిడికిలి దెబ్బతో నిపుడే నన్ను స్వర్గమునకుఁ
బంపఁగలఁడు. కావున నెట్లని నీతని బతిమాలి యిటనుండి తప్పించు
కొని పోవుట కర్జము. (ప్ర) అయ్యా! వీరలు నన్ను నిర్బంధించుటచే
నే నిద్దానిఁ బూనితిని. నాకై నేను తలంపను. సైరింపుఁడు,

మా...వారు నిర్బంధింతురుగాక నీవేలయిట్లు లోభంబున కొడిఁగట్టితివి?
శా...[తనలో]లోభంబునకే యొడిఁగట్టితిని. (ప్ర) అయ్యా! తెలియ
క పూనితిని.

మా...పసిపాపవా? ఏల తెలియదు. నాలుగుపుష్కరములవయసున్నదే!
శా...అయ్యా! ఊహావణము గోరిన పిమ్మటఁగూడ నన్ను ధర్మింపుట
తగవుగాదు.

మా...తగవులేదు నగవులేదు, నీకుప్రాయశ్చిత్తము కావలెను. పొగ
రణఁగవలెను.

అ...పురోహితాగ్రేసరా! యీపేద బాఁపనితో నీకేల వివాదము. మే
మే యీబాఁపనిఁ బిలిచితిమి, ఇప్పుడు నియమప్రకారము మీరే
మమ్ముఁ దీర్థమాడింపుఁడు. మిమ్ముఁ బూజించిన పిమ్మట వా
రిని సత్కరించెదము.

మై...దీని సిగ దరగ నాకు మంత్రము జ్ఞాపకము లేకపోయినది. లేకున్న
నాస్థానబ్రాహ్మణుఁడను. నేనుండఁగ మీకీదెబ్బలాటే లేకుండెడిది

మా—రాజాగ్రీణీ! కాశీవాసులమగు మేము దక్క నీ గంగాతీర్థంబు
యాత్రికుల కభిషేకింపఁజేయ నింకొకరి కధికారములేదు. ఎవఁడేని
నీ విప్రునిధిగి నీ నియమంబతిక్రమించినచో వాఁడు మాచే బాధ్యుఁ
డగును. ఇందు స్నానాదిక ధనము మాయది గుడిలో నొసగెడు ద్ర
వ్యము దేవునిది. ఆవల మీరింక లక్షలు పంచిపెట్టుకొన్నను మాను
కున్నను మాకు సంతోషమే. (శారదాముఖునితో) ఓయి! దర్శిం
దా! నేటికిఁ బ్రతికి పోయితివి. ఇంక నెన్నఁడిట్టి యనుచితం బొన
రింపకు. [విశారదార్జునులతో] రాజసూనులారా మీరింక స్నానము
సేయుఁడు పదఁడు.

అ—(శౌరదాముఖునితో) స్వామీ! తామును బోవకుండు. మిమ్మును
బూజించెద మిటనుండుండు,

(అర్జున విశారద మైత్రేయులు నిష్క్రమింతురు)

మా— కం॥ ఇమ్మందాకిని విమలజ

లమ్మల నీరాడి యుదక † లవముం గొననా

కమ్మన నెక్కొను † బెక్కుయు

గమ్మలు మనుజుండు రత్న † గర్భాజానీ !

“సమస్తదోషనివారణార్థం గంగాస్నానం కరిష్యే” యనుండు.
ముక్కు చెవులను గన్నులను మూసికొని మూడు మునకలు వేయుండు.

(కృతస్నానులై అర్జున, విశారద, మైత్రేయులు ప్రవేశింపుదురు)

మా—మహారాజకుమారా! అసమానంబగు నీ గంగాజలావగాహనం

బీవు గాంచితివి. ఇంక నీ యసాధారణ వితరణంబేను గాంచవలెను.

మై...ఇవన్నియు డబ్బులాగేయెత్తులు.

అ...భూమిసురాగ్రీణీ! తామెద్దియేని గోరుండు. దాని నొసంగుదును.

మా...పదివేల నిష్కంబు లిమ్ము.

మై...మోతకూలి కెవరేని గావలయునా! పిచ్చిమాటలు తలపెట్టకు
మాయొద్ద నెక్కువ దొరకదు. మిక్కిలిది జెరియొక యేగాని నిష్పిం

చెదను ఇప్టమైన బుచ్చుకొనుటయు లేకున్న మానుకొనుటయు.

మా...పానకములోబుడకవా !

మై...అవునట్లే! లేకున్నగొంపద్రవ్వి తెచ్చి తలకెత్తుమనెదవు.

[అర్జునుడొక ముద్రితపత్రంబు నీయ దీక్షితుండు చేకొని]

మా...చాలు సంపదము కాశీయాత్రా సంపూర్ణఫలావా ప్తిరస్తు.

మై...సక్కను దొక్కివచ్చితివిపో ముదలఁచెలిసిన భాగమేని గుడి
రించుకొని యుండును.

మా...రాజస్యకుమారా! ఇంక నేం బోయివచ్చెదను, ఈవిప్రుఁగూడ
సత్కరింపుండు.

మై...ఉరకవచ్చిన నేనును నాకొడుకని గదా ?

అ॥ వి...నమస్కారము.

మా...కల్యాణము.

మై...భట్టారకా! నమోనమః

మా...నమోనమః (మైత్రేయునిఁ గొంగిలించుకొనును.)

మై...నే బక్కవాడను పున్నెముఁ గట్టుకొనకు జాగ్రత్త.

మా...[నిష్క్రమించును.]

అ...(శారదాముఖునితో) భూసురచూడామణి! ఇంక మీయిష్టంబుఁ జెప్పఁడు.

శా...రాజన్యకుమారా ! నే బీదబ్రాహ్మణుడను వేదాధ్యేతను బహు కుటుంబకుండను, నీ దయకుఁ బాత్రుడను.

అ...స్వామీ! నాభాగ్యవశంబునఁ దాము చేకూఱితిరి. ఇప్పుడు తమ యభీష్టం బేదియేనిఁ గోరుఁడు అరమరలేక యిచ్చెదను.

మై...(శారదాముఖునితో) (జనాంతికముగా.) చెరిస గాయస్వాహా శా—(తనలో) భూదానమడిగెదను. దానివెనుక నే సకలము, స్థిరమైనది పారంపర్యముగా జరుగునది. (ప్రకాశముగా) రాజకులాలంకారా! నాపేదఱికముకా బాపనెంచితివేని. యొక యగ్రహారంబునిమ్ము.

(అర్జునుండాక ముదిత పత్రంబీయఁ గైకొని.)

శా...(తనలో) నెఱదాతయగు, నీనర నేతచే నాలేమిడితీత కాశీపురంబు కాంక్షితపదంబని యెఱుంగకదూఱితిని. (ప్ర)సార్వభౌమకుమారా! నాకింక సెలవిమ్ము.

అ॥ వి...వందనము.

శా॥ విజయోస్తు.

మై—ఏమిబాఁపఁడా! నీతస్సంగోయ నేనప్పుడు చెప్పలేదా? సగమిచ్చి కదలు [అని యడ్డపడును.]

శా...పాండ్యా కటాక్షించి విడిచిపోయినాఁడుగాని యీ గ్రహము నన్ను వదలునట్లు లేదే (ప్ర) అయ్యా; నీకేమి మహారాజసఖుండవు నీకీ బీదవానికిచ్చిన దానిలో భాగము కావలయునా.

మై...నీవెట్టి మొట్టిస్తుతులకు నే లొంగెడువాడను గాను. ఇచ్చి కదలు.

శా (భయముతో నర్జునుని మొగముఁ జూచును.)

అ...పుడమిదేవరా! మైత్రేయుని వాక్కుల లెక్కింపకుండు పొండు.

(నిష్క్రమించును)

అ—మిత్రులారా! ఇంక నీభాగీరథియందొక్కింత విహరింతము రండు.

మై—నీవు నాయెముకలు గొరికినను నేనురాను. మన చాకచక్యాశీ గంగముందట సాగవు. నీటిపాములు మొసళ్లుండి లోపలికి లాగికొని పోవఁగలవు. మీరునునామాటవిని యీతఁడు బోవకుండు.

అ—దొడ్డసలహా చెప్పితివి, నీవుపాటుండవుకావా.

(అ, వి, లు నిష్క్రమింతురు)

[ఉలూపి సఖితో సమీపించి సంతోషముతో]

ఆహా ఏమినాభాగ్యము.

శా॥ కంటిక్ గన్నుల కింపుగల్గఁ బ్రయు రా ♦ కాపూర్ణచంద్రోపముక్ వింటిక్ వీనుల విందెసంగఁగను బృ ♦ ధ్వీనాథు పల్కుల్ గనుం గొంటిక్ నోములపంట నింకఁ బ్రయుండ ♦ క్కుంజేర్చి నన్నేలినక్ దంటక్ గానొకొ నాగకన్యకలలో ♦ దైవంబు తోడుండినక్॥

సఖి! నివుణికా! నా భాగ ధేయమూర్తియగు నీ రాజసూతిక్ గాంచితివి కదా అలనాడు నారదమునిచేఁ దెలుపఁబడి లోకాంతరంబున నుండియే నామనోధనం బవహరించిన మోసగాఁ డీతఁడే.

ఉ॥ ఈతఁడె రాజులందఱు“బ ♦ శ్రీ”యని మెచ్చంగ మీనయంత్రమ త్యాతతశ క్షిద్రుంచి ద్రుప ♦ దాత్మజఁ గృష్ణవరించినట్టి తేఁ ‘డీతఁడె శౌర్యధైర్యముల ♦ కిల్ల’ని పెల్లుగ నెల్లరెన్నఁగా భ్రాతృపహించినట్టి నరుఁ ♦ డార్చుండు నాదయితుండు నెచ్చెల్లీ॥

శా॥ బాల్యంబందుననుండి యీతనియెడఁ ♦ బద్ధానురాగాత్మనై కల్యాణంబునుఁ గాంచకే దినములక్ ♦ గాఁ బుచ్చితిక్ జత్తునై

ర్మల్యంబౌప్పగ నేటిదాక ని * పుడీ మాన్యుండుగన్నట్టెసా
శీల్యంబేర్పడవనిఁగూర్చినను ర * క్షింపఁగఁదే నీవిఁకఁ॥

లేదేని నీ సఖ జేవింపదు.

ని—ఇంత! యింతచింతయేల! ఈ క నెడువారి కనులఁగప్పి నిముసములూ

నీ రాపట్టెబట్టి నీ కేళీసాధంబుఁ జేర్చెద పదంపడి నీయిష్టం బీడేటును
ఉ—సఖ! ప్రియమట్లేనిఁ బోదము రమ్మ. (నిష్క్రమింతురు)

మై—(పరికించి)చెలికాఁడా! ఏమది యేమది.(ఉరమునుమోదుకొనుము)

వి—(త్వరతోఁబ్రవేశించి) మైత్రేయా! యేమట్లు భయఁపడేదవు. తేఁ
డు వినోదంబుగ మునిగియుండు. ఈత రానివాఁడా?

మై—ఈత యేట్లో గలిసినది. కొంప మునిగినది. చెలికాని నే నీటి ద
య్యమోకొనిపోయినది. నీవు కానవు. బాబోచెలికాడా!

(మరలఁ బొట్టను బాదుకొనును.)

వి—అమంగళము శాంతమగుఁగాక. ఏమియిది నిక్కమా? మాటా
డక యాకస్మికముగ మునిగెనే! లేక మాకనులకు పైత్యభ్రమ క
మ్మినదా? (కనులఁదుడుచుకొని యొకమాటు మూసికొని తెఱచి
బిగ్గఱగా) మిత్రమా! మిత్రమా! (కలయఁ జూచి) ఇంకను గన్న
ట్టఁడే! మైత్రేయుని మాటయే నిజమైనది. హా పాండురాజనందనా!
యద్దనా! (మూర్ఛపోవును)

మై—ఇప్పుడు నేనేమి నేయుదును నాచెలికాని నొప్పగింపుమని యిటఁ
జాలుగ రుద్రాక్షపూసలఁ ద్రిష్టచుఁ గూర్చుండిన నీ బాంపలఁ బ
ట్టుకొని వేధింతునా!

వి—(మూర్ఛఁ దెలిసి) హా మిత్రతత్నమా! హా వయస్యా! హా భా
రతకులాభరణ!

ఉ॥ హా సకలావసీరమణ * హా యభియాతివితాసభీషణా!

హాసముదారపావన గుణాభరణా! శరణారిరక్షణా!

హాసుయశ్శోవదాతహరిదంతదలా! హతపాపమండలా!

హాసుమనోమనోంబురుహా * హర్షకరా! నరపాలశేఖరా॥

అక్కటా! ఇక నెక్కడికేగిననా చెలికానిఁ గన్నులపండువుగఁ జూడఁ గందు, ఎవ్వరినడిగిన నాచెల్లికాని సేమం బుపదేశింతురు. హా కుంతీగర్భశుక్తిముక్తారత్నమా మిత్రమా! నీకిది మేరయగునా? నీ యనుంగునైన నీన్నే ప్రాణధనమ్ముగ నమ్మియే పొద్దు నీతోఁడిసిఁడవలెఁ గాలంబుఁ గడపెడు నన్నీ పెన్నేటియందెడఁబాసి గాసిఁజెందించిన నేఁబ్రదుకఁగలనా. ఏపాడు జలజంతువుల కాహారంబైతివో, నీ యటులకాదు నిరర్గళభుజార్గళుఁడవగు నిన్నేజంతువు లేమిసేయఁగలవు? సర్వసంహారుఁడగు పరమేశ్వరుండిట్లుస్తమింపఁ జేయనోవు. కటకటా! ప్రాణపంచకం బే సోదరపంచకంబని తలఁచు నీ యన్నదమ్ముల కింక జీవించుతెఱంగడి. బాల్యమునుండియు నీ యందనురాగము నొంది నిన్ను జేపట్టం దలఁచి యున్న సుభద్ర కింకఁ దెరువేది. ప్రళయపారావార తుంగతరంగానుకారి యైనను, నీ మిత్రవియోగదుఃఖం బీ విశారదగాత్రంబునంతరింపఁ జేయదేమి. గంగాతటినీ! నీకుఁ గడుఁగూర్చు బంధువుఁడును నాకు మిత్రుఁడును నగు విజయుని నీలో నణచుకొనుట నీకు న్యాయమా! లేక ప్రపాత్రుని రత్నంబుల సత్కరింప నీభర్తయగు రత్నాకరుఁడేర్చితివా! హా శరణాగతకల్పమహీరుసూఁడవగు విశ్వేశ్వరా! నీవు దయామయ హృదయుండవు! సజ్జన బాధాటవీకుఠారుండవు! నీవేల యిట్లు కరుణ వీడి నాసఖుఁ గాన్పింపవు. విశ్వాత్ముఁడవగు నీవాతని మంచి చెడ్డల నెఱుంగవా! మున్న నేకుల నిన్ను భజించిన యాపన్నులను గరుణించి రక్షింపవా! నేడెట్లు నాసఖుని నా కర్పింపుము! ఓగిరులారా! తరులారా! జాహ్నువీతరంగ నికరములారా! మిఁదైన నాసఖుఁ గనపఱచి పున్నెంబుఁ గొనుఁడు.

ఉ॥ సారథసారపూర పరి ♦ సాంద్రసరోజమరందయోగ విస్తారితగంధవాహశిశు ♦ సంఘములారా! చలాచలోర్బికా వారచలన్మహిమాత్మల ని ♦ వారిత భృంగములారా! సుందరీ మారుబినప్రసూనమకు ♦ మారు మహీంద్రీకుమారుఁ గానరే॥

హాభరింపఁజాల మిత్రవియోగదుఃఖాకులితమ్ములగు నీప్రాణ

మ్మల నిలిపి జీవించుటకన్న నీచంద్రహాసముఖమ్మన నాసఖుననుగ
మించుటయే మేలని తోచుచున్నంతనే యాత్మహత్యాదోషస్మృతి యా
భాగ్యంబు నవులకు గెంటుచున్నది ఇంక నుపాయంబేది.

తే||గీ|| బ్రతికియుండుదునా యికఁ ♦ బ్రాణసఖునిఁ
బాసిసిగ్గటి జీవచ్ఛ ♦ వంబనగుచు
చత్తునా యాత్మహత్యదో ♦ షమునుగొనుచు
కటకటా విధి! యివ్విధిఁ ♦ గలఁపఁదగునె ||

(తెరలో)

విశారదా! ఏలయిట్లు పలవించెదవు? నీమిత్రుఁడు కొండాకకారణం
బునఁ బాతాళమునకేగె తిరుగఁ గతిపయదినంబులలో నిటకు రాఁగలఁ
డు మానుమిశ్రాక వేగము.

వి...ప్రియము ప్రియము నాసఖుఁడు పాతాళంబునకేగినాఁడా? ఆమా
టనిక్కమే, మరల కొలదిదినములకిటకు రాఁగలఁడా? అదియే యం
తనమ్మఁదగినదిగాఁ గన్పట్టదు. అయిన నీప్రియము చెప్పినవారలె
వ్వరో వారి నెఱింగి పదంపడి విచారించెద.

(ఆకాశముఁజూచి) అయ్యా! నాయందనుక్రోశముతో నాసఖుని
సేమంబు నెఱింగించిన తామెవ్వరో తెలిపి నాసఖుఁడు పాతాళమునకేల
పోయెనో కరుణించి సెలవిచ్చెదరా?

(తెరలో)

నేనాకాశవాణిని నీసఖునివృత్తంబంతయుఁ ద్వరలోనతఁడువచ్చియే
నీకుఁ దెలుపఁగలఁడు.

వి...ఈవక్కాణించినది భగవతి గగనవాణియా! ఈమెవాక్కులు నిక్క
వములు, ఇంక మేమిదానియుఁదొలఁగి యాయమ సెలవుప్రకారము
నాసఖుఁడిటకే తెంచెడువఱకీ గంగాతీరంబుననే వసించెదము మై
త్రేయా! యిటురమ్మ.

(నిష్క్రమింతురు)

ఇది ద్వితీయాంకము.



సు భ ద్రా క ల్యా ణ ము

తృ తీ యాం క ము.

—X—

[తె ర లో]

చ॥ పదఁడికఁ బోదమల్లదియె † పౌర్వదిశకౌ దెలవాటుచుండె నీ
యదనునఁ బోవకుండినఁ బ్ర † యాణము తూఁగదుహాయికాదు లెఁ
డిదినమయంబు వేగనిటు † లేనిదురించుచునుందురే! కనుం
డదె చనుచున్నవాఁడు సఖు † లారసి మార్గముఁ జూపఁజేడునుక॥

(ఇదిచూళిక)

[యథోక్తముగా నర్జునుఁడు మిత్రులతోఁ బ్రవేశించును]

వి...చ॥ ముగిసెను బుణ్యతీర్థము ల † మోఘతరవ్రత! వత్సరంబునుకౌ
ముగిసెఁబ్రతిజ్ఞదీప్తి నిక † ముందఱఁగన్నఁజూడు! ద్వారకా
నగరము దానిఁజేరి యట † నందకుమారు భజించి కూర్మిమీ
ఱఁగ నరియింపుమా! సుగుణ † రాసిని నమ్మరవైరెసోదరిక॥

(కేలఁజూపుచు)

ఉ॥ అల్లదె! ద్వారకానగర † మయ్యదువీరులకెల్ల యున్నిప
ట్లల్లదె! కొట! దుర్గమమ † హాయదె! గోపుర! మల్లవె! కడుక

జల్లనిజల్లగాడ్పులను † జాలంగనోలింగఁ బంపుపుష్పితో
ద్యల్లవలీననోత్కరము † లల్లవె! యాపులమందలొనఖా!

అ...[సంతోషముతోఁగాంచి] తనలో

ఉ॥ బంగరుమై మెఱుంగులెల † ప్రాయపుసోయగముల్ పిసాళివా
సింగనుమేల్ హొయల్ దనరు † చిత్తజరాణియనక జెలంగు చి
త్రాంగదకేలుఁబట్టితిఁ గృ † తార్థుడనై తినటంచు నెంచ మీ
తెంగద కృష్ణసోదరి వ † రీత మహద్భుతమోహవైకృతుల్॥

[ప్రకాశముగా] మిత్రీమా! మంచిదారిఁజూపితివి. ఇక నేనిందుఁజేరి
యెట్లులైన నక్కాంతాలలామం బరిగ్రహించి పుట్టుకకుఁదగిన మురు
వుఁగూర్చుట యుక్తము. అయిన నాకాత్రిలోకసుందరి యెట్లుచేకూ
రఁగలదు ?

మై— కం॥ బూటకములాడ నేటికి

పాటిగనికొఁగాంచి నంత † బాళికొగొనిరా

బోటివలరాజుతూపులఁ

గాటులనొందు నిజంబు † గాఁ జెలికాఁడా!

అ...(చిటునవ్వుతో) మైత్రీయా! పరియాచకమాడెదవా.

మై...పరియాచకమేమున్నది. నేనును నీవలె నాట్యాచార్యుని కూతును
వర్ణింపుచుండుటలేదా భగీరథయత్నమున నిక బెండ్లాడనా? అక న్నెకు
నేను మన్మథునిలాగునఁ గనబడుదునఁటనియును నాపై నాపె కన్నే
సినదనియును నిరుగు పొరుగు వాఱందరందురు.

వి...[ఎకసక్తముగా] నీవువలచినయామె యంతరూపవతియేమి?

మై...రూపవతియేమి నాకనులకుఁ బ్రత్యక్షరంభ.

అ...మైత్రీయా! మీరిరువురనురూపులై యుందురు. ఆ దేవకీతనయకు
ను నాకును జాల యంతరముగలదు.

తే॥ గీ॥ పరువమగుదొండపండఁట † భామమోవి

విద్రుమఫలంబులంట య † వ్వెలఁదిపదము

లల్లనేరేడుపండ్లఁట † యతివకురులు

లలనలోకై కభాగ్యతఁగఁజునఁజుడ. ష్ట బంధులు

మై...అట్లని మమ్మిద్దఱినిఁ గురూపులనుగా నెంచితివా?

అ...(నవ్వి) హరి హరీ! అట్లుకాదు ఇర్వురు సుందరు లంటిని.

మై...అయిన మా యాపెను గుఱించి వినుము.

తే॥ గీ॥ పసపురంగులుగల పెన † రృష్టచాయ

లమరు దేహంబు గలదఁట † యందమైన

రాజనాలన్నపుం డాలు † నోజఁదాల్చు

నగపుగలదంట యన్నాతిఁ † బొగడఁ దర మె॥

వి...[నవ్వి] అట్లయినఁ గోఁతికిఁ గొప్పరికాయ దొరుకుటయే.

మై...హనుమంతునిఁ గొల్చుట లేదో.

వి...(అర్జునునిఁ జూచి)

చ॥ కలఁత పడంగ నేటికె స † ఖా! వినుమా! యదురాజకన్య స

త్కలలకనుకరంబు హోయ † కారిమెఱుంగు లెఱుంగు జాణ నీ

వలఘువిలాసవిక్రమ క † భాంచితమూర్తివియకాట సీవయి

వలపులనించెనంచు నుడు † వక వినవో మునుమున్నె యెల్లరు॥

వెండియు నిక సర్వజ్ఞుండును దమకుఁ గడుఁగూర్చు బంధుమిత్రుఁడు

నగు శ్రీకృష్ణుండామెనుదమకుఁగాక వేటొక్కని కొనఁగఁడు నిక్కము

అ...మిత్రమా! లోకులవాకుల కేమిగాని సీవనినట్ల య్యాదనపట్టభద్రుఁ

డు నాకీ సాయముఁ జేయనోపు. అయినను సఖా! కురురాజమిత్రుఁ

డగు బలరాముఁడు ప్రతికూలించునని సందియమయ్యెడు.

మై...చెలికాఁడా! ఇందునకు నేనొక్క సలహా సెప్పెదవినుము. (చెవి

లోఁ జెప్పి) ఇట్లు చేయుము నీకు శుభం బగును.

అ...సఖా! యిట్లుచనిన శ్రీకృష్ణుండామె గుఱుతించును.

మై...చ॥ ఒకకడనుండునంచు మఱియొండొకతావున సుండఁడలచు నెం

చకుము సమస్త విప్లవరసాతతులందున నిండియే యుపా

నకనికరేష్పితార్థములఁ జక్కఁగఁ గూర్చుచునుండుఁ గేశవుం
డకుటిలమైనభక్తి దహఁ రాంతరమందునఁ గొల్పుమాతనికొ॥

దీననీకుఁగల్యాణముచేకూరు

అ...మిత్రమా! మేలుగఁ జెప్పితివి. ఇపుడే యద్దేవుని భజించెద.
(భక్తితో నంజలి ఘటించి)

పృథ్వీ॥ నిరంతరమహంభజే మనసిక ప్రష్టకల్పద్రుమం

రమారుచిరవల్లరీ లలితబాహుశౌఖ్యోజ్జ్వలం

ఉదాత్తఫలతుష్టశిష్టశుకభారతీ విభ్రమం

సమస్త జగదుత్సవాస్పదగరిష్ఠమూలాశ్రయం

చెలికాడా! ఇక నీ యుపదేశంబు నల్పెదను. నీ విక విశారదుని

తో నింద్ర పృస్థంబుఁజేరి సోదరులకు నాసేమంబుఁ దెల్పుము.

మై—యూత్రలో లంకణములు మాపాలు. ద్వారకలో లడ్డుకములు నీ
పాలు ఇంతతోమాకు సెలవిచ్చితివి. ధన్యులము. కాని నీవిపుడే నా
యుపదేశంబు నల్పవలయును.

అ—అట్లే చేసెదను. కనుము.

[నిష్క్రమించి యతియై ప్రవేశించును]

మై॥ వి—(తలయూచి సంతసముతో నిష్క్రమింతురు)

యతి—[పరిక్రమించి పాఠఁజూచి] అదియే ద్వారకానగరభూషణంబు
గు యాదవుల రాచనగరు.

(వినుట నటించి)

అపుడే రామకృష్ణులొసానికొజేరినట్లు మాగధులుదోషింపుచున్నారే!
నేనును విరానవారలఁజేరెదను. (పరిక్రమించును)

(రామకృష్ణులు సింహాసనములందుఁ గూర్చుండి ప్రవేశించి యుందురు)

బ—[అహ! నేఁ డెంత సుదినము]

శా॥ కౌరవ్యాన్వయసింధురత్నము లనఁ ద్వాంభీర్యవారాశి పృ
థ్వీరాజన్యకులైకశేఖరము నాఁ పేరైన శిష్యుండు గాం

ధారేయప్రథముండు మద్రచిత సం ధానంబు నెంతో ప్రియం
బారంగాఁగొనియిష్టముఁ దెలిపె భ వ్యంబబ్బె నేడాత్మకుఁ॥

ఇంకను

చ॥ కనకపుమేడలందుఁ జెలి ధ కత్తెలువేవురు గొల్వ విల్వమీ
తీనయవరంజివల్వల మ ధ తీక్ష దులలేని విభూషణంబులఁ
దనియుచుఁ బూవుసెజ్జల న ధ తమ్ము వసింపుచుఁ దోడిరాణులం
దున దొరసానియై ముదము ధ తోఁ దనరారెడు ముద్దుచెల్లెదాఁ॥

వేయియేల.

చ॥ కుదిరెఁబ్రశస్తమా మనువు ధ కొమలికబ్బె విశేషభాగ్యమీ
యదనున నే వివాహము ర ధ యంబుగఁజేయఁ బ్రియంబుగూరునా
హృదయము నిల్కడం గనునిఁ ధ కీహరినిఁ దలిదండ్రులఁ వశం
వదులనొనర్చు వాడఁ గురు ధ వల్లభు నల్లునిగాఁగఁ జేకొనఁ॥

(ప్రకాశముగా) తమ్ముడా! చక్కదనముల కిక్కయగు మన సుభ
ద్రకుఁ దగినవరుండు కురుకుల భూషణుండగు సుయోధనుండని నే నిశ్చ
యించితిని. అతనికన్న మిన్న లేకున్నను సాటికేని దీటగురామేటి యొ
కడు గాన్పింపఁడు గదా.

చ॥ కురుకులమందుఁబుట్టుక య ధ కుంతితమారయ శౌర్యమాహవో
ద్ధురులగు కర్ణశాంతనవ ధ ద్రోణులు దోడ్పడు వారత్వెల్ల భూ
వరులెపుడెల్ల రుక్మరథ ధ వారణ రత్నములిచ్చి భక్తిఁగొ
ల్తురు కురురాజుతోడ సరి ధ దూగునె వేటొకరాఁచ వాఁడిలఁ॥

అతఁడును మన సుభద్రయందు వలపు కలిగి యున్నాడనియును మన
మిచ్చెదమన్నఁగ న్నెఁబ్రియంబుగఁ బరిగ్రహించువాఁడనియును బ్రాణి
ధులచే వింటి, ఇందులకు నీ యిష్టంబేమి.

కృ—(తనలో విషాదముతో) అక్కటా ఈతఁడు తన చెడ్డతలంపును నే
డు నాకుఁగూడఁ బ్రకట పఱచి నాఁడు గదా. ఏవిధంబున దీనిఁ

బోకడఁచెద, (కొంచమాలోచించి) ఇప్పుడిట్లు సెప్పెద, (ప) (సా
భ్యసూయముగా) అన్నా! నీ వెన్నిన దుర్యోధనుని వన్నెలన్నియు
నేవిన్నవే క్రొత్తవికావు, నీవు నుడువని కల్యాణగుణంబులింకను
గొన్నికలవు వినుము,

తే॥ గీ॥ తనకు విలుఁబట్ట నేరాదు ♦ తండ్రగుడ్డి
తేరుగడపరి కొడుకుతోఁ ♦ దెగనిచెల్వి
దుడుకు సేతలలో మేటి ♦ పిడుగుపేరు
చెల్లు దుర్యోధనుఁడు మన ♦ చెల్లియలకు॥

వెండియు వినుమిఁక నతఁడెట్టివాఁడైన మనకేల యాతనిగోల. మన
బంధువులగు పాండవులకుఁ బగతుఁడు కావున మనకుఁ బగతుఁడేకాని
బంధువు కానేరఁడు. ఇకనరచేతనున్న వెన్నముద్దక గానక తిరుగు
వానివలె మన చెల్లెలికిం దగిన వరుఁడెవఁడందు వేని వినుము,

చ॥ పసితనమందనిక, ద్రువదుఁ ♦ బట్టె నెవండు గురువృత్తిజ్ఞుకై
కసిమసఁగెక మహాస్త్రమునఁ ♦ గాన నెవండర రేయి ఖేచరుక
వెనర్పుషయంత్రముకొ విటుఁగ ♦ వేసిన్మహాత్మజఁగాంచె నెవ్వఁడా
లనదనమానవిక్రమవిలాసభ ♦ రాలసుఁ డర్జునుండగుక॥

మఱియును,

ఉ॥ కాంతులకాకరఁబతఁడు ♦ కాపురుషాళికిమిత్తి పావన
స్వాంతులఁదన్నుదాత నయ ♦ వార్ధి దురంతవిపత్కదంబక
ప్రశాంతుల యూతకోల రణ ♦ చాతురిలో రఘురాముఁడారయక
గుంతి తృతీయనందనుఁడే ♦ కోమలికికొ దగుజోడు చూడుమా!

ఉతా॥ వినుము! దేవ! మన సుభద్ర ♦ విజయుఁగూడి రాజులుకొ
మన సుభద్రఁగూడి విజయ ♦ మనుజభర్త భాసిలుకొ
కనఁగ వీరి యోగమలరు ♦ కనకరత్నయోగమై
కనకయక్షరీతి నన్య ♦ గతిఁ దలంపఁ జెల్లునే

చెల్లెలి వలపులు క్రీడియందునను గ్రీడివేడుకలు చెల్లెలియందును వఱ

లుచుండుట వినవైతివా! విజయకాంక్షిణియగు మన చెల్లెల్ని
దుర్యోధనునకుఁగట్టుట కాకిముక్కున దొండపండుఁ గట్టుటకాదా!
ఇంక మన మందులకు సాహసించినను జగద్విజయుఁడగు నవ్విజ
యుఁగుపేక్షించి మిన్నకున్నఁగాక చలమూనిన శక్తులమా?

బ—(తలపంకించి) చలమూని యేమి సేయును.

కృ—మనలను జయించి తన మేనమఱఁదలఁచి గొనిపోవఁగలఁడు.

బ—(రోషక్రోధములతో) అహంకారమిట్లు ప్రేరేపించుచున్నది. [కృ
ష్ణుని నిరూపించి] ఓయిపాండవక్షపాతీ! వృథావచనహేతీ! కలలో
నైననట్లు దలఁపకుము. పాండవులు చుట్టాలైనయెడల రారాజు
నాకు నెయ్యఁడు ఎందు నేనిఁ జుట్టలకన్న నెయ్యరే మొదలఁబేర్పానఁ
దగినవారు. మఱియు నీ వెనువెంబడిఁదిరుగుచు నీ కూడిగంబుఁజేయు
కవ్వడిగుణంబుల నింత పొగడవలయునా! నేనెఱుంగనిది యేమున్నది.

తే॥ గీ॥ పట్టణంబుల బిచ్చముఁ † బట్టి పొట్ట

నింపికొనినట్టివారు వ † నీతలముల

కందమూలాశనముల నా † నందవడిన

వారునుం గారొ యీ పాండ † వప్రముఖులు॥

నాఁడీ కవ్వడికి మగతనము లేకుండెనా! ఉండియే కారడవులలోని
కందమూలంబుల రుచులెఱుంగఁగోరి యట్లుండెనా! తల్లిపుట్టింటికత
మేనమామ కుపన్యసించినట్లు నాకా? నీవీ నీతులు చెప్పట, ఇంకఁ
జదువులజాణయైనను జేఱుపాఁటెఱుంగని ముద్దియ సుభద్ర తలఁపు
పాటిసేయఁ గూడునా! వెండియు నీవన్నయట్లా కిరిటి సమరంబునకే
పాలఁబడు నేని యపుడే మదీయాభీలహల కొశలంబు విశదంబు
గాఁగలదు.

ఉ॥ ఎన్నఁడుకాని సంతమన † మేగి దివాకరు ముంచివేసినన్

బన్నుగ నెన్నఁడేనియును † బర్హతముల్ భిదురంబు నొంచినన్

జిన్నతనంబుఁగేసరికిఁ జేసిన † నేనిక యెన్నఁడేనియున్

నన్ను జయించు చందము క † నంబడుఁగ్రీడికి నాఁడు పోడిగన్॥

కృ—(చిజనవృత్తో) అన్నా ! ఆ పాండవుల యల్లము తెఱఁగు నీ కె
జింగించితిని కాని నా తలంపది కాదు.

బ—నీ తలఁపు నాకుఁ దెలియునులే.

ఉ॥ అక్కసుదీఱఁగా తనదు † నన్నలఁదమ్ముల నక్కిరీటి దా
నెక్కిని ద్వారకాపురిని † నెట్టనముట్టడి సేయఁగల్గినన్
జక్కఁగ నీవు చెల్లెల్లి ధ † సంజయు పాలొనరింపఁ బూనినన్
నిక్కము నివ్వరించి కురు † నేత కొనంగెద ముద్దుచెల్లెలిన్॥

కృ—అన్నా ! ఇంకను నా మనసు గుఱుతింపవా ! అన్నదమ్ములమగు
మన కొండొరులకు భేదము కలుగునా ! నీ సంకల్పమే నామనో
హితము.

గ—అట్లయిన మంచిదే !

యతి—(సమీపించి)

కంచుకీ !

క... (ప్రవేశించి) దివ్యసుందర విగుఃహుండగు తపసి యొకఁడిటకు వ
చ్చుచు నన్ను బిలుచుచున్నాఁడు పలికెద. (సమీపించి) అయ్యా !
యేమి సెలవు.

య—యతి యొకఁడు విచ్చేసెనని మీదొరలకుఁ జెప్పము.

క—చిత్తము. (రామకృష్ణుల సమీపించి) భర్తలకుజయము, తపసి యొ
కఁడు ద్వారంబున నున్నాఁడు.

బ—ప్రవేశ పెట్టుము పొమ్ము. (కృష్ణునితో) శ్రీకృష్ణా ! మనమా పరి
వ్రాజకు నెదుర్కొందము పద.

కం—(నిష్క్రమించును)

యతి... క్రొంచపదవృత్తము.

నీరజనేత్రా, వారిదగాత్రా, † నిఖిలనుకవినుత † నిపుణచరిత్రా,
మారనిదానా, సూరినిధానా, † మహితదనుజగణ, † మరణ విధానా
శ్రీరమణీశా, సింధునివేశా, † శ్రీతజననికరదు † రిత తతినాశా
సారవివేశా, పాలితలోకా † శమదమధునముని † జనహృదయాశా॥

బ॥ కృ... (యతిని సమీపించి) యతీంద్రా! వందనము.

యతి... నారాయణ నారాయణ,

బ... (భక్తితో) మునికులతలకా! ఈపీఠము నలంకరింపుడు.

యతి... (కూర్చుండి) మీరును గూర్చుండుడు.

బ॥ కృ... (కూర్చుందురు)

బ... డ॥ ఎందుననుండి యీనగరి ధివ్వడు వచ్చితి? రిందునుండి ముం
దెందున కేగుదెంచుమది ధి నెంతురు! మీతిరునామమెద్ది? యె
డైందు వసించువారలు? య ధి తీర్థర? మాకెఱిగింపుడయ్య మీ
చందము నందముగ నగఁగఁసంతసమొందుచుచుండ మామదుల్

య... యాదవచంద్రమా! నేనరుండను ఋషిని, నాయాశ్రమము హి
మాచల ప్రాంతము. శక్రప్రస్థము, భూప్రదక్షిణ నియమంబునఁ
దీర్ఘముల ననేకంబులను సేవించి మార్గవశమున్న న మిమ్ముఁగాఁచ
నిటకు వచ్చితిని.

బ... (సంతోషముతో)

క॥ ధన్యుడనై తిని కులమది
మాన్యతఁగాంచెను యశంబు ధి మఱియరితరసా
మాన్యంబై వెలసెను సా
జన్యనిధీ! మీరలిటకుఁ జను ధి దెంచుటచే॥

య... యాదవమూర్ధన్యా! ఇట్లు పరస్పరమనుకొనఁదగినదే, మీరన
మాన తేజోనిధులు. దేవతాత్ములు.

తే॥ గీ॥ కుమతులనుగూల్చి ధర్మంబుఁ ధి గుతలమందు
దిట్ట మొనరింపఁ గాఁగాదే ధి పుట్టినార
లీర లీయనఘుఁడు విష్ణు ధి వీహ యాది
శేషమూర్తివిగాదే? ని ధి శేషి తారి!

బ... [పట్టరానిసంతోషముతో] మునికులతలకా! మీవాక్కులమృతల

హరులు, ఇతఁ డాముసేవించిన తిరుభూములను గొన్ని సెలవిచ్చి
యీవీనుల కుతుకంబుఁ దీర్చెదరా?

య...చ॥ మలయగిరిఁ గుమారగిరి † మాల్యవద్రుని గంధమాదనా
చలమును శ్రీగిరిఁ దుహిన † శైలము వింధ్యనగంబువెంకటా
చలమును గాశిమాయను విశాలనయోధ్యను నింక మేదినిఁ
గలనుకృతస్థలంబులను † గాంచితి నన్నిటిఁ దాళకేతనా!

బ...(తనలో) ఏమి నాయదృష్టము. కల్పభూజముగదలివచ్చి పెరటిఁ
జేరినవగిది నప్రయత్నంబున నీయగణ్యపుణ్యండు సేకురె. ఇతఁ వీ
రిఁ కన్నుల కర్వదీప్తినిఁ గొంత కాలంబుంచి వీరివలనఁ దత్వసం
కేతంబుల నారసినఁగదా. నాజన్మసాఫల్యము. (ప్రకాశముగ) తపా
ధనమంజూషా! ఒక మనవి.

య...నిస్సందేహముగా నడుగుము.

బ...మాయెడఁ గరుణించి యీరాఁబోవు చాతుర్మాస్యవ్రతంబు, నిటఁ
గడిపి మమ్మింకను గృతార్థులను గావింపఁ గోరువాడ.

య...బలదేవా! తపసులు ప్రతిక్షణసంచారులని యెఱింగియు నీవిట్లు
గోరుట తగవా?

బ...తపసిమానికమా! దాసులకోర్కెఁ దీర్చునుండెడుకాలమునయితము
గణనీయమా? తొల్లివసిస్తాదులు నెలలకొలఁది రాజమందిరంబులఁ
గాపురంబుండరా?

య...ఆ మునులు వేఱు మేము వేఱు.

బ...(నిర్వేదముతో) అయినచో మాయభీష్టంబంతరింపవలసినదియేనా?

క॥ “పెరుమాళ్ల సేవకన్నను
వరనైష్ఠ్యవమణులసేవ † వాసిఁ గొను”నం
చెఱిగియిటు దేవురించితిఁ
బటప్రము మామీఁద నెనరు † భవ్యవిచారా!

య...కామపాలా! ఇంక నిరోధింపఁజాల నీయభీష్టము తీరఁగఁగాక.

బ...ప్రియము. ప్రియము. (కృష్ణునితో) తమ్ముడా! ఇమ్మహాసీయన
కుఁ సేవఁజేయ నెవ్వరి నియోగింతము.

కృ...దానజనమ్మునకుఁ గోదవా?

బ...నవుకరులు కొలువునకై కాక భక్తినిష్ఠులై పీరిచిత్తానుసారంబుగ
సేవల నొనర్పదురా? మఱచితి. దేవబ్రాహ్మణగురుపూజాలోల
యగు సుభద్రను నియమించి యామెగృహారామంబున సామిక్
బ్రవేశముఁ గావించెదను.

య...(తనలో) బలరాముని పన్నుగడను జూడఁగా నాభాగ్యరేఖ ఫ
లించెడునట్లున్నది. దేవబ్రాహ్మణగురుపూజాలోలయను విశేషణ
ము వెండియు నావరవణిణి జాత్యుత్తమత నెఱింగింపుచున్నది.

కృ...(జనాంతికముగా) అన్నా! ఏల? యిట్లు విచారింపక మాటాడెదవు

తే॥ గీ॥ కొమరుప్రియము సొబగులఁ ♦ గుల్కురీవి

మెఱయు కన్నియచెంగట ♦ మేరమీటి

కొమరుప్రియము సొబగులఁ ♦ గుల్కురీవి

మెఱయు నీనరబుషి నుంచ ♦ మెలఁకువగునె॥

బ...(కోపముతో) ఏమీ నేనే విచారింపకమాటాడితివా?

పీరునిర్జితేంద్రియులు వి ♦ వేకమతులు సద్గుణా

ఉత్సాహ } ధారులెట్లు వీరిననఁగఁ ♦ దగవె యథుముగమ్మదే

వృత్తము, } ధారుణీశసుతలు తొల్లి ♦ తాపసులభజించి చె

న్నారు కోరికలనుబడసి ♦ యవనిఁ గొనరె కీర్తులఁ

“మున్నుమనమేనయత్త కుంతీదేవికడ దూర్వాసుం డెన్నియో
దినంబులు వసించె” నని వసుదేవాదులు సెప్పఁగా వినకుంటివా?

కృ...అన్నియును వింటిని నాటికాలంబిదికాదు కాన నీవేమనినను నా
మనంబందుల కొప్పదు.

ఉ॥ వేలకొలందిగామన ని ధ వేశనమందుఁగలారు బానిసల
వైశమయందు నేర్పరులఁ ధ బంచి యతీంద్రునిఁ గొల్వఁజేయఁగాఁ
బోలునుగాని చెల్లియలి ధ పొంతవసింపఁగఁ జేయఁ జెల్లునే
యాలఁచెయ్యుగాదె “నిజ ధ మాడిసనిష్ఠుర”మందు జంకినక॥

బ... (తనలో)దుడుకుతనము మీఱుచున్న దే, (ప్ర)కాశము గా)పూనికతో

ఉ॥ ఆలరినౌదుగాక పర ధ మార్థ మెఱుంగనివాడనెందుగా
కాలలనానికేతనవనాం ధ తరమందున నుంచవాడనే
నీ లలితప్రభాకరుని ధ నీ గుణమండను నీయతీశ్వరుఁ
బోలదటంచు నీవు ధ పొరపొచ్చెములాడినఁ జెల్లదో హరీ॥

కృ...(కపటకోపముతో) అన్నింటికిని నిట్లు పెడకయ్యముగావించుచు
న్నావు. అయిన నట్లేయుంపుము. విపరితంబుగ్గఁ బరిణమించినఁగదా
నాపలుకులఁ దలంతువు.

బ...తలఁచినఁదలఁతునులే (కంచుకితో) కంచుకీ ! నీవిష్పరమపురుషుకొ
జెల్లియ సుభద్రకడకుఁ గొనిచని పీరుతపోధనులనియును గొలఁదిది
నంబులు నీమందిరవనంబున నుందురుకావున నీరిమనంబరసి కైంకర్య
ముఁజేసిన నీయభీష్టంబులీజేఱుననియును నేప్రాద్దును వారికి సహచా
రిణివై యుండుమనియును నిట్లు మీయన్నలొనఱిచ్చిరనియును జె
ప్పి వీరినటనుంచెరమ్ము. (యతితో) స్వామీ! తామటకు విచ్చే
యుడు.

య...నారాయణ.

(కంచుకితో నిష్క్రమించును)

బ....కృష్ణా! మనమింకఁగొల్వఁ జాలింపుదము. (నిష్క్రమింతురు)

ఇది తృతీయాంకము,





సు భ ద్ర క ల్యా ణ ము

చ తు థాం క ము,

(తెరలో)

శా॥ నీరంబుల్ గొని చెట్లనీడలను నెం ధ తే విశ్రమించెన్ బసుల్
నీరేజాకరముల్ మహోష్ణభర పా ధ నీయంబులై యొప్పెఁ జె
న్నారెన్ ధార్మికసత్రకాల లతిధి ధ వ్యాప్తంబులై భూభుక్ష వరా
గారద్వారములందు జగ్గినమయ ధ క్వాణంబులే పొందెడున్॥

(ఇది చూచిక)

(అంత యతి భోజనముచేసి కమండలువుతోఁ బ్రవేశించి)

తే॥ గీ॥ యతినని సుభద్రచెంత నశ్నరయక హలి
యుంచె, మించె మరుఁడు వల ధ పించి నట్టి
భామయే యొంటిమై జాలఁ ధ బ్రమదమెనగఁ
నారగింపఁగఁజేయఁగ ధ నగునె యొర్పు॥

ఆహా! భూలోకరాకాసుధాకరములుల నేకాక రసాతల సంచారిణు
లగు బింబాధరలఁ బెక్కండ్రుఁ గాంచితిని గాని యుత్పల్లకమలామోద
యగు నీ శుభాంగి పాటి భోటి నెందును గానకుంటిని.

ఉ॥ చందురు చంద మెందులకుఁ ధ జాలనిదంచు వచించు ముద్దుమో
మందముపాఁప తేఁడు సరి ధ యా సిరియారు మెలుంగువేణికిన్
పందెమువేసి గెల్పు నల ధ వాలుగు సోగల కన్నెడంగు లా
చిందము విందుమే కుతుక ధ సెందిన భాగ్యము నొందుటెన్నఁడున్॥

క॥ కుందనము మేను ముత్యము
 లందగఁగొను పలువరుస త † శ్రుతశలు పొగ
 డుందనరు తమ్ములేనిఁ బ
 సందగు నుందరి పదముల సరి † రావచ్చున్॥

కొలది యెఱుంగక నేనీ నుందరి సింగారంపు తేకల లెక్కిడఁ
 బూనఁగా నదియెట్లు సాధ్యమగును, ఇఁక నేనీ లావణ్యనిధిఁ గాంచుట
 తీర్థయాత్రా ఫలమే, కాంచిన నేమి కామబాణానలంబేచి మనస్సైర్య
 స్తంభమున్ గాల్చుచున్నది.

తే॥ గీ॥ చారుముఖపద్మ కుంతలఁచంచరీక
 భుజనవమృతాశ లోచనాంఁడజవతంస
 వళితరంగాభిరంగ లా † వణ్యసరసి
 హాళిఁదేలిన మారశ † రాగ్ని యడఁగు

అది సులభమా ?

ఉ॥ అందనిమ్మాని పండ్లయెడ † నానవహించి కరంబుసాచి తా
 నొందుఁ బరాభవంబు నరుఁ † జొయ్యన నేనటులా, లతాంగిపై
 డెందమునిల్పి మాటికిఁ గ † డిందిగ “గొంతెమకోర్కె” లొందనా
 చందనగంధి సేకురున † చాలఁగనే నపహాస మొంద నే॥

దుర్లభంబైన నేజీవించుటెట్లు? నానాటికి వలపగ్గలమై యేను నీవను
 పొవించిక జ్ఞానంబుఁ బోనాడుచున్నది. ఇట్లు విశేషకాలముగడుపుట
 దుర్భరము: ఇఁక నన్నిటికిని నాశ్రిత రక్షకుఁడు కృష్ణుఁడు కలఁడు,
 లేదా, కృష్ణకుమారుఁడు మన్మథుఁడు కలఁడు, భగవత్, కామదేవ!

చ॥ కనికరమింతయైన మదిఁ † గానక మాటికి వాడితూపులన్
 గొనియిటు గుప్పటేమిగుల † గొప్పగ నెంచెదెమించుబోడి నె
 మ్మనముఁగరంచి కూరిచిన † మాటయు నుండదే? పట్టుబట్టినన్
 జెనకఁగలేనె? నీరిపు న † జేయుని రుద్రుని నేని వీరకమైఁ

మోసము దేవకీకుమారి యిటను వచ్చువేళయైనది. నా యీ తల
పోత యక్కోనులి వినకుండుఁగాక ఇక యథాపూర్వంబుగ నీ యశోక
వృక్షంబునీడఁ జేరెదను. నారాయణ, నారాయణ (దృష్టినుంచి తనలో)
ఆహా వచ్చుచు నేయున్నది.

(సంతోషముతో)

సీ॥ గిల్కుగిల్కునుపల్కు ♦ బెళ్కుగుల్కెడుకల్కి
తక్కుందియలహాసు ♦ దారిఁజిల్కు
రంగారు మేలిమి ♦ బంగారుకొంగుల
చెంగావిచీర మే ♦ ల్పిరి చెలంగ
చిన్నారి వన్నెల ♦ గొన్న ముత్యాలపే
ర్వన్నెలు వెన్నెల ♦ చెన్నుఁబన్న
గుప్పగుప్పనఁ దావు ♦ లొప్పకప్పరపుగం
దము చందమారామ ♦ తలముఁ గప్ప
తే॥ గీ॥ గొప్పకప్పనెలుల కొప్ప ♦ నొప్ప జాజి
పుప్పములదండ మేటి తా ♦ పులను గుప్ప
వలపు కస్తూరి చుక్క బ ♦ ల్వలపుఁ గొలుపఁ
జిలుక చేఁజేరి రాఁదారఁసించె నారి॥

(యథోక్తముగా సుభద్ర) ప్రవేశించి యిండుక విచారముతో
తనలో)

సీ॥ కఱవాయె సీరాక ♦ భరమాయె మరువీక,
దరమా యబలనోర్వ ♦ ధారుణీంద్ర
నీలీలను వీణ ♦ నేలీలఁ గొనిరాణ
నేవేళఁ గడపుదు ♦ భావజాంగ
రారాజునకు రేవ ♦ తీరాజు ననుబల్కి
నేరోజుననొ యాయ ♦ నెంచు దేవ
నినునమ్మి యీజీవ ♦ మును నెమ్మిగాఁ బ్రోచు
దును జమ్మి రాజన్య ♦ తుహినధామ

తే॥ గీ॥ మారునకు మాటుగాఁగ వే॥మాటు నృపకు
మార! పూజింతు నిను బూర్ణి॥మారజనుల
సారతరమేదురకృపాను ✱ సార! వికచ
సారసాంబక! రమ్ము వే ✱ సారక వెన॥

(సందేహముతో నెడమకన్నదరుట నటించి)

తే॥ గీ॥ వామలోచన మదరెను ✱ బాటయందుఁ
బక్కితీర్చెను కనఁబడె ✱ బాండువృషము
రుక్మిణీ సత్యభామలు ✱ రుచిరవచన
ములఁ బడికిరింట నిందలి॥ఫలమి దేమొ॥

[ధైర్యముతో) కానున్న ఫలమగును. ఇంచుకఁ బరిక్రమించియతినిఁ గాంచి సందేహముతో)

ఉ॥ కాంతునిరూపరేఖల వె ✱ కన్నడు నీయతి యందదేమొ నా
స్వాంతములోనఁ గూరిమియుఁ ✱ జాలఁగ నీతనీయందుఁ గ్రాలు శు
ద్ధాంతమునందు నావదిన ✱ లాడిన మేలములే నిజంబొ నా
పంతముఁదీర్చఁగాఁ గడఁగి ✱ వచ్చెనొ మచ్చికకాఁడు మెచ్చుఁగ॥

అట్లు గాకున్న

ఉ॥ ఈ నగుమోము సోయగము ✱ లీ వగఁడఁగునిగారి చూపు బా
గీనునుమేని మేల్కొలుఁగు ✱ లీనుధఁ జిల్కెడు పల్కు బెల్కు తీ
రీనయగారివ ర్తనము ✱ లీయెలప్రాయపు రామఃకీయకం
బానరునందుఁగాక నిక ✱ నన్యుల నొందుట యెందు విందుమే॥

ఉల్లమా! ఏల యీలీల బేలవయ్యెదవు. తపసియే నీ జీవితేశ్వరుఁడేని నీయన్న లెటుంగకుందురా? ఎఱిగిన యెడ వీరి నొంటిగ నీ యొద్ద నుంతురా? ఇంతయేల ఆర్య పుత్రున కీ సన్యాసివేషంబేమి లాభకారి? నిక్కంబుగ నితఁడు జడదారియే వెగ్గలంబగు వలపిట్టపన్నించు చున్నది. తారసించెదను. [సమీపించి భక్తితో) తపసిమానికమా! జోహారు సేయుదాన.

యతి—కల్యాణమగుఁగాక.

సు...సామీ! ఈనాటి ప్రదోషపూజకుఁ గావలసినవస్తువులెవ్వి?
యతి—కావలసినవస్తువులా. (మందహాసముతో)

క॥ దండలనుఁ గడుసోయగ
పుండాలు మెఱుంగును వల † పునుగలచెండ్లఁ
దండిగ మధురిమకిర వౌ
పండును నిడుమావెనక ను † భద్రా! మాకు॥

సు...[యతిఁగాంచి మోమువంచి సాలోచనయై తనలో] ఏమిది యతి
యని మాయన్న లానతిఁడినట్లు సేవలఁ గావింప నితఁడు దృష్టి
వార్తైఖిరులఁ దనవికారంబుఁ గనఁబఱచుచున్నాఁడు. నిర్దంబగు
నాడెందంబునందునను నీతనియందీసుకలుగక ప్రేమయే పెరుగు
చున్నది. ఇతఁడు నాజీవితేశ్వరుఁడుకానిచోఁ జొరవగా నిట్లుమాటా
డ నాయుల్లంబునకు శాంతిపొడమదు.[ఇంచుకయోజించి] చిత్తమా?
ఏల నీకీత త్తతము ఇదియెల్ల సహజ మన్మథబాధితంబవగు నీవికారమే
కావున సామీయెడ నేరము సల్పకుము. (పుష్పాదులనిడును.)

యతి—[తనలో] సొంతముగా నీకాంతమంతనంబు నెఱింగినయెడల
భవితవ్యతనుగుఱించి యోజింపనగును. కావున ప్రియవచనంబుల
నద్దాని నారయుదును. (ప్రకాశముగా) దేవకీకుమారీ! అనుదినము
నీవు సేయుచున్న యుపచారంబులకు నాడెందమానందంబునొందినది.
నీకుఁగలకోర్కెలేవేనిఁ దెల్పినచో వాని సిద్ధింపఁ జేసెదను.

సు—(స్నిగుగల సంతోసముతో) దేవరకరుణయే.

యతి—మేలుమేలు.

వసుంధరావృత్తము. కలాపూర్ణ!యిటులన్నఁ † గనఁజాలనా
కులాలంకృతివటంచు † గుఱుతించితిక
లలత్పద్మహిమపాండ్య † లఘుకీర్తిపే
శలుక భర్తఁగొనెదీవు † సరగక దగక॥

సు—[స్నిగుతో సంతోషముతో తనలో] పాండుకీర్తిపేశలుండనిన

సమాసపదంబు తత్పురుషవచనమో లేక కర్మధారయమో తత్పురుషవచనంబై నఁ దత్పురుష వచనంబగును. మఱచితిని, తపోధనులు త్రికాలజ్ఞానులు నావలపులకాని సేమంబీసామిచే నరయుదాన, (ప్ర)కాశముగా) సామి! యొకవిన్నపము.

యతి—సందియమునువీడి యడుగుము.

సు—తామొనరించిన తీర్థయాత్రలో నేయేపుణ్యభూముల నేయే పట్టణంబులఁ గాంచితిరో?

యతి—కాంతా! కాశీ రామేశ్వరాది పుణ్యక్షేత్రంబుల గంగానరయూ కావేర్యాది మహానదుల, బదరీ నైమిశాది పుణ్యవనంబుల నతిభక్తి భజించితిని. శ్రీశైల, వెంకటాచల, హిమాచలదుల సేవించితిని రాజధానులఁ జాలఁజూచితి. లెక్కడ నేల? పుణ్యతీర్థస్థలంబుల నన్నింటినిఁ గాంచితిని. సువర్ణముఖిసేవనంబిందు రమణీయముగాఁ గన్పట్టినది.

సు...[తనలో) కడపటివల్కు లొకభంగిగా వినఁబడినవి. అరయుదును గాక. [ప్ర) సామి?

శా॥ ఏదేశంబున వృష్టిదోషములు లే ♦ తెందున్ బ్రజారిష్టమున్
లేదేదేశమునందు శ్రీరమణి దా ♦ లీలామతిన్ వాసమున్
బాదున్ గొల్పెనెటన్ బరాక్రమకళల్ ♦ ప్రాముఖ్యముంజెందునో
యాదేశంబును బాండురాజతనుజ ♦ న్మావాసమున్ గంటిరే॥

య—అపు నింద్రప్రస్థదేశంబును గాంచితిని. కాంచిననేమి?

సు— క॥ ధీరులు బలశౌర్యమహా

దారులు లోక ప్రసిద్ధ ♦ ధవళ సమజ్ఞా

ధారులు పాండు ♦ మహింద్రకు

మారులు స్థిరకుశలులే! న ♦ మంచితచరితా॥

యతి—కుశలులే, అయినఁ బాండవులకుశలవార్త నీకేల? బాలా!

సు...దేవర! పాండవులు నాకు మేనత్తకొమరులగుట విచారించితిని.
అపాండవులలోను

సీ॥ మగతాలఁ బగడాల † జగడాల నగజాలు,
 జిగిఁగ్రాలుమైనిగ † నిగలవాఁడు
 తొగవిందుసొగసంది † తగవిందునిగబొంది,
 పొగడొందు నెమ్మొము † జగులవాఁడు
 అలతుమ్మెదలదిమ్ము † నలుపమ్మ వెలిజమ్ము
 బలితమ్ముకురులచె † ల్వమ్మువాఁడు
 లలిదేనియలనీని † వెలలేనివలపుని
 సొలపీనుపలుకు మే † ల్కులుకువాఁడు
 తే॥ గీ॥ పైఁడితామరతూఁడుల † పోఁడిమార్పఁ
 జాలువాలిక కేల్గన † మేలువాఁడు
 వలపులకు నాటపట్టయి † వఱలువాఁడు
 కుంతికొండికకొమరుఁడు † కూర్చికొఁడు,

యతి—(తనలో)

క॥ మైగగురుపాటు నొందెను
 లేగులుకు మొగంబు ఘర్మ † లిప్తంబయ్యె
 నాగొనబు లెన్నుచెలికిక
 లోఁగూరిమియుండుటరుచె † లోలేక్షణకున్.

మున్నీ ద్వారకనుండి వచ్చెడు సర్వజనమును విశేషించి యగ్ని
 మిత్రుఁడును సుభద్రవిజయానురక్తయని పలుమాట నొక్కిచెప్పినను
 నేను నమ్మకుంటిని. ఇప్పుడీ కాంతామణియే తేటపఱచినది. ఇంకను
 దెల్లంబుగ నెఱింగెద [ప్ర]కాశముగా) [చిటునవ్వుతో] కొండిక
 కొమరుఁడన విజయ సహదేవుల కిర్పరకు సర్థమువచ్చును. అందు
 నీవెవ్వనిగుఱించి చెప్పితివి.

సు—దేవా! మాద్రీకుమారుఁడుసహదేవుఁడు నాకు మఱిది మొదటివారిని
 గుఱించియె మనవి చేసితిని.

య...మొదటివాఁడగు యుధిష్ఠరునిగూర్చియూ,
 సు...కాదు వారు నాకు బావగారు.

య...మఱియింక నెవ్వనిఁగూర్చి.

సు...కుంతితనూజలలోఁ గనివ్వుడు,

య...అతఁడా! తెలిసెనులే. (సుభద్రతో) నీలాలకా! నీవాకవ్వడిని
వలచితివా యేమి? కూడదునుమీ,

సు...(ఉలుకుతో) ఏల.

య...శృంగారరేఖావిభవంబుల నీకాతఁడు తగినవరుఁడుకాఁడు.

సు...సామీ! తమ పలుకువ్యాజనిందయందవ్వయించు సర్వధా సుందరీ
మనోవిజయుండగు విజయునకు నేనీడు కాను గాని చుట్టటికమునైన
దలఁచి చేపట్టఁడా యని యెంచెద.

క॥ రూపరియని లేఁబ్రాయపు

చూపరియని హూయలఁ జిల్కు † సాబగులకుఁ గడుక

దాపరియని నా బోంట్లకుఁ

గాపరియని విందు నతనిఁ † గరుణా నిలయా!

య...[సంతోషముతో బౌరా! పలుకుల తీయందనము నారయ సత్క
వుల కావ్యంబులందరతి పొడుముచున్నది. డెందమా! ఇంక వందురకు.
ఏయమృతాధరకుఁ గరుణకలిగిన నీవీ విరహతాపంబునంతరింపఁజేసి
హాయి నొందెదవో యాసౌందర్యవారాళి కూరిమితో నీసోయగం
బుల నిపుడు గైవారముచేసినది. (ప్రకాశముగా) ముగ్ధా! నీ వన్న
టులే యొప్పుకొనినను బహుభామినీవరుఁడతఁడు నిన్ను వరించుటె
ట్లు? ఎట్టకేలకు నీ యరుతఁదాళిఁగట్టిన నీయందనురక్తుఁడగుట యెట్లు?

సు—మునిమందారా! నన్ను విజయుఁడు వరింపఁడందురా?

క॥ కనికరము డాసి కవ్వడి

నను జేయంగలఁడు నుమి ధ † సంజయగతఁగా

య—కాడేని?

సు— కనికరముఁ బాసి కవ్వడి

నను జేయంగలఁడు సుమి ధ † నంజయగతఁగా॥

కావున ధనంజయ సాంగత్యము మాత్రము నాకుఁ దప్పదు ఇఁకను
వరించిన నాదక్షిణుఁడు నాయందుఁ బ్రియుఁడు గాఁడని సందియము
నాకు లేదు.

సీ॥ వసుమతీముఖసతీః వ్యాసత్తుఁడువ్యంతుఁగూర్కిఁబెండ్లాడెశః కుంతలార్య
దేవయానాప్రమః దావహు నాయయాతినిఁగొనె శర్మిష్టః దివ్యచరిత
కోసలకేకయ † వాసూత్కదశరథుఁ, రక్తిః జేకొనె సుమి † త్రా సుశీల
రోహిణీప్రముఖావః రోధుని వసుదేవుఁ, బడసెనాతిల్లిదేః నకి గుణాధ్య
తే॥ గీ॥ ఆవరారోహలెల్ల నా † యంతమేధ

లేనివారలె ? విభవము † లేనివారె ?

గాసిఁజెందిరె ? సుఖయశ్శో † గతులఁగనరె ?

బహుకళతులఁ జేపట్టి † భవ్యశీల ?

(తనలో)

య...మనమా ! నిర్మలంబగు నీ గుణోత్తమ చిత్తంబిపు డెఱింగితివి క
దాసుదినమిది. [[ప్రకాశముగా] చక్కెర బొమ్మా! ఇంతటిపూనికయు
న్న నీ వింతదనుక నా నరులనేల చేపట్టవు !

సు...ఆర్యచరితా ! గురుజనాంగీకారమునకై వేచి యిట్లున్నదాన.

య...ఇఁకను మాత్రము నీ గురువులు ప్రతికూలించిన నీ వేమి చేసెదవు?

సు...గురువులెల్లఁబ్రతికూలించెదరా? ఒక బలభద్రుఁడుప్రతికూలించును

య...బలభద్రుఁడేల ప్రతికూలించును?

సు...అతఁడు నన్ను దుర్యోధనున కీయ వలెనని పట్టుఁబట్టియున్నాఁడు

య...(మందహాసముతో) ఓహో ! మంచిమనువు నాలోచించి నాఁడు

అందులకు నీ వొప్పువలసినదియే ! దుర్యోధనుఁడనఁగ నేమని కొంటి

వి. రారాజు ఐశ్వర్యశాలి అర్జునుంగట్టికొనిన నీ వేమి పావుకొని
యెదవు !

సు...సామీ ! ఆతని గొడవ నాకు వలదు. ఆతఁడు నాకు దాయ. నా
కర్జునుఁడే పెనిమిటి.

య...నిక్కముఁగాఁజెప్పము.

సు...నిక్కముగా, ముమ్మాటికిని.

య...వెట్టిదానవులాగున్నావు.

సు...ఏల ?

య...బంగారు పాఱవేసి బ్రతుని రాతిని మూటఁ గట్టుకొనుచున్నావు.

సు...లేదు. చిల్లపెంతును పాఱవేసి విలువగల వజ్రమును మూటఁగట్టు
కొనుచున్నాను.

య...ఎట్లు ?

సు... తే॥ గీ॥ వజ్రములచాలు మెయిడాలు * వజ్రములె న
ఖమ్మలగు, వజ్రములె రద * నమ్ములునగు
వజ్రములె, మేలిగొనములు * వంద్యచరిత
వజ్రకొమరుఁగు విను రాచ * వజ్రమతఁడు॥

య...నీవన్ని యతిశయోక్తులు.

సు...స్వభావోక్తులకుఁ గూడఁ దీసిపోవునేమో

యతి...విలువగలనగలు పట్టుపుట్టములు ముత్యాలహారములనేకములు
రారాజును వరించినఁ బడయఁగలవు. మఱియు నీయిలాతలంబునఁగ
లరాణులలో నగ్రీపీఠము నెక్కఁగలవు.

సు...సామీ ! నే నగలు మొదలగువాని నాసించుదానఁగాను. అట్లే
దొరసానులలో నెక్కుడుగద్దె నెక్కవలెనని యూహకూడనాకులేదు
రాజవంశ్యులకురువై నతోడవు విక్రమము అందసామాన్యుండ నెడు
కీర్తికిఁ దావలంబైన యగ్రీర్వాణరాజనందనుం బెండ్లాడెదను.

యతి...ఈలోపల మీ పెద్దయన్న రారాజునకిచ్చి పెండ్లిచేసిన నీ వేమి
చేసెదవు ?

సు...(విచారముతో) అందులకే లోలోపల మిడుకుచున్నదానను. ఆ
మిడిమేళపుదొరనన్నేచుటకై పుట్టెనుగాబోలు. కానిండు, అట్టితరు
ణము సంభవించినయెడల నప్పటి నాగోడు దేవరకుఁ జెప్పికొంటిని
గదా? ధనంజయూశ్రయమే. అట్లుకాక యీలోపల (ధైర్యముతో)

క॥ విజయుఁడు సముపాత్తజగ
ద్విజయుఁడు కృపఁదారసించి ✱ వే నన్నుగదా
గృజమతమునఁగొనిచనఁడా ?
నిజనిర్మలచరణగుతుల ✱ నే విడఁగలఁడా ?

య...అట్లయిన నాతఁడిప్పటివఱకు నిన్నేల చేపట్టకుండే?
ను...ప్రస్తుతము నాదయితుఁడు వత్సరమునుండి స్వదేశమునువీడి తీర్థ
యాత్రఁ గావింపుచున్నాఁడు.

మత్తకోకిల. ఓమహాశ్మక! పుణ్యభాజక ✱ యోజనీయచరిత్ర! సు
త్రామతేజ! భవాదృశుల్ సుకృతప్రభూతసమాగముల్
తాముగాంచిన పుణ్యభూముల ✱ దర్శకాధికసుందరున్
నా మనోహరు నానరుగనినారె? ✱ నాకింకఁదెల్పరే!

యతి...[తనలో] ఇప్పుడేమనువాఁడ, నిజముచెల్పిన నిక్కుశల నన్ను గు
ఱిఱించి యాదరించునో వేఱుగాఁదలంచునో. (ప్రకాశముగా)

ధృవకోకిలవృత్తము.

మలయభూధరమందుఁ గాంచితి ✱ మందయానరో! నీమనః
కలితు, నేనతఁడన్నికారముఁ ✱ గానకుంటిమిచెల్లిమై॥

సు...(తనలో) రెండవపాదంబు తెఱంగు వేటొకభంగిగాఁ బొడకట్టుచు
న్నది. అగుఁగాక. (ప్రకాశముగా)

మలయభూధర మొంతదవ్వు? సుమారు మాదగువీటికా
లలితుఁడీయెడకిప్పురాకఁద ✱ లంచెనో మది నెఁచఁడో॥

యతి... మత్తకోకిలలు.

చానరో! యనుమానమేమింక ✱ సత్యమున్ వివరించెదన్
మాని సందియమున్ నిజంబని ✱ మమ్ము నెమ్మదిసమ్మిలన్

సు... మానిచంద్రమ! దాసురాలను ✱ మానమొందునె మీయెడన్
పూనిప్రేమమతిన్ మదీయని ✱ భూతిబీజముఁ చెల్పినన్

యతి--సుందరీ! యిటనున్నవాడికిఁ ♦ జూడు నీహృదయేశ్వరుఁ
ముందఱుగలవానిఁగానక ♦ మోసపోవుదు రేయిటుల్ ॥

సు— మందే మేలములాడఁ బాడయే? ♦ మాటికిఁ మునిచంద్రమా!
సందియంబడగలగ దేవర ♦ సత్యము వివరింపుమా!

య—[తనలో] నాయందీ సుందరికిఁగల యనురాగవేగము నన్నిఁకఁ
గాలవిలంబముఁ జేయనీయదు. (ప్ర)కాశముగా)

శా॥ కాంతా! సందియమేల నిన్నుఁ దటియం ♦ గాఁజేటి నీతోడ నే
కాంతంబందున నీ మనోగతము లా ♦ కర్ణించి గాంధర్వమం
దంతస్తాపముదీఱ నిస్సలయ జ ♦ ట్నాకారము బూని శ్రీ
కాంతు వేడునరుండితండు సుమిరా♦కాపూర్ణచంద్రదాననా!

సు—[భయహర్ష లజ్జాకా]ంతయు నాకంపస్వేదరోమాంచితయునై తన
లో ఏమి! నాజీవితేశ్వరుడా? ఐనచో నా భాగ్యరేఖ ఫలించెను
గదా. లేక కుటిలదానవుఁ డెవఁడేని నన్ను వలచివచ్చి యర్జునుడ
ననుచున్నాడా? అటులేని వీనియంద్రజాలంబున నాయన్నలు మో
సపోయి యుందురు. ఇందున నితని బెదరించి నిజం బరసెదను (ప్ర
కాశముగా) ఓ మాయపుజడదారి! గారడిమాయల మాయన్నల
పంచించి నా యంతిపురముఁ జేరి నాచే నూడిగంబులఁ గాంచి కడ
కిపుడు గవ్వడిన నెదవా శూరసోదరిననియును వీరభర్తృకాంక్షిణి
ననియును గుఱుతెఱుంగవా?

చ॥ ఎఱుంగవె? రామకృష్ణుల న ♦ హీనపరాక్రమశౌర్య జిష్టులఁ
దురమున మేటిగా వినవె ♦ దూరిత శాత్రవధాటి సాత్విక్
బిరుదపుఘోర్తుల గనవె ♦ భీకరయాదవశూరమూర్తులఁ
దిరమగు కీర్తినొప్పు వసు ♦ దేవుని నార్యునిగాఁ దలంపవే? ॥

మఱియును.

క॥ ఇట నెవ్వరు లేరని కడ

కుటిల! తలంచితివి! చేరఁ ♦ గూడుదు రిపుడే

చటులారిమకుటఖండన

పటులాడుటలువేనవేలు ♦ పాలకభృత్యుల్ ||

య—(తనలో) ఆహా ముద్దయ నన్ను గుఱుతింపకున్నది వేగ నీ యుంగ
రంబున సందియంబుఁ బాపెద (ప్ర) యాదవకుమారీ !

తే॥ గీ॥ కాను గారడివాఁడను ♦ గాను దవసి
కాను రక్కసి నినుఁగోరి ♦ కారణాంత
రమున యతివేషి నైన భా ♦ రతవిజయుఁడఁ
బాయుమీ సందియం బంగు ♦ భీయకమున॥

(కక్షపాలనుండి తీసి యుంగరమీయఁగా సుభద్ర యుంగరమందలి
యర్జున నామము నుంగరమున కనువగు వేలిఁజూచి పులకించి తనలో)
ఆహా ! ఎంతసుదినము ఎంత నా యవివేకము కట్టెదురనున్న ప్రాణ
పతిఁ దన్నుఁ దాఁ దెలుపుకొనినంతవఱకుఁ దెలియలేకుంటి.

తే॥ గీ॥ ఆరగించెడుతటి మాట ♦ లాడుతటిని
నిదురబోయెడుతటి ♦ నొంటినిష్ఠనున్న
తటినిఁగని యార్యపుత్రుఁడే ♦ తప్పకితఁడ
టంచు నెంచుదు మఱి సంత ♦ యించుచుండు॥

ఆ సందియము నేఁ డార్యపుత్రుఁడే తీర్చి తన్నుఁ దాఁ దెలిపికొనియె

మ॥ అవధానంబునునొందుమా మనమ! సూ॥నాస్తా॥! క్షణంబూరకుం
డు వనంబోవిజనంబు నాడుసఖులున్ ♦ జూడంగ రాచే లొకో
భవనంబారయ దూతమార్కుడును శుం ♦ భత్పద్యబాణార్తుఁడై
కవయన్ గోరుటఁదోచుఁజిత్తము నెటుల్ ♦ గాపాడిరాపాడుదున్

నా యంతరంగమందు నాసర్వస్వం బీయన యధీనము చేసినను
గురుజనమున కెఱుకలేక గాంధర్వంబున కొడంబడుట రాచకన్నీయల
కెక్కుడు పరువు కాదు, కలఁడుగదా కల్పతరువునకెన్నయైన చిన్నయన్న

అతఁడే మేలుగూర్చు నేనికఁ నంతిపురమును జేరెద. [వరిక]మించు చుండగా)

అ...(చే యొడిసి పట్టి)

ఉ॥ ఏటికియిమ్ముఁ జేరుటది † దేటికి జాలము? బాలయేలుమా

రాటము నొంది యుంటిమి వి † రాళికరంబు భరంబు సైఁప మీ
నాఁటికిఁబూర్తిసేయుము! ఘ † నంబగు మారునియుగ్రధాటి నా
మాటను విశ్వసించి కను † మా! యనుమానము మాని మానినీ!

మురిపములమూటా! నిను నారాణిగ వరించి నీ సాహాయ్యంబున
నిమ్మారుని జయింపనెంచు నాకు నీకేలూఁత నొసంగవా? నినుగోరియే
కదా! నేనీ మాటువేసముఁదాల్చి నీకడ నిట్లు రహస్యంబుగ వేచియుం
డుట, విక్రమము తక్కియుంటిననుకొందువేమో! యాదపుల నందఱి
నోహటింపఁజేసి నిన్నుఁ గొనిపోయి రాక్షస వివాహం బాడఁగలను.
గాని త్రివిక్రముని యందలి చెలిమికి భంగము రాఁగూడదను తలఁపున
నిట్లున్నవాడ. ఇక ననంగుండును. దృష్టిపథంబునఁ బడకుండుటఁ
జిక్కిక నన్నిట్లు గారించుచున్నాడు. ఇపుడు జగన్మోహనాస్త్రంబువగు
నీయనలంబనంబున వానిఁ బాఱదోలెదను, మాటాడవేల? కోపమా!
నిన్నే జీవధనంబుగ నమ్మి నాచరిత్రంబంతయు నీతోడఁ గడవనెంచెడు
నాయందిదితగునా? సిగ్గుపడెదవేమో దానితోఁ బ్రయోజనమేమి?
లాఁతివాడనా? చిన్నతనంబున మన మాడుకొనిన దాఁగిలిమూఁతలేనిఁ
దలంపునకురావా? అక్కటా తప్రయంతగొప్పదినిండుకూరిమి నాయందు.
నుంచి నన్ను వరించిన నిన్ను నిముసములోఁ దనకై వసంబు చేసికొని
మాటాడనీయకున్నది, దీనిఁ బాఱదోలుట కేమి యుపాయము! (నిలు
కను గని] రామచిలుకా! పనికిమాలిన సిగ్గునదోఁగు మీరాణికి బుద్ధు
లఁగఱి నీవైనఁబల్కురింపఁజేయవా? మీ పూర్వలేకదా! తొల్లి రాకన్ని
యలఁ గఱచి కాంతులకుఁ గూర్చినది. నేడు నీచాతుర్యం బగుపఱచి
యీ నాపల్కుల కుత్తరం బిప్పింపుము!

ఉ॥ కావలుడైన మన్నుభుని ♦ కాటియకోరువలేక నీకడక
నేవగమిటియుంటి నను ♦ నీవిక శూరసహోదర! కృపక
నావలవంత దీటుమను, ♦ నమ్మినవారల నెమ్మిగాచుటెం
తో విధిరాజకాంతలకు ♦ ద్రోయకుమంచు వచింపు మింపుగక॥

ను....(తనలో) ఇందుల కు త్తరంబీయకున్న సీతరుణుం డీతరుణంబున నన్ను
విడువఁడు. (ప్ర)కాశముగాఁ జలుకతో చిన్ని చిలుకా!

ఉ॥ జోతలఁజెప్పమా యిటకు ♦ జూడఁగవచ్చిన ప్రేమకెంతయుక
జేతులమోడ్చులంచనుమ ! చెన్నటి మారునిచేతఁ జాలనే
గోతలనొందుచుండినను ♦ గూడునె చేకొనఁగా స్వతంత్రతక
బ్రాతిగ నార్కులే మన వి ♦ వాహము సేయుదురంచుఁబల్కునూ॥

అ...ట నా రాణీ!

క॥ ఎప్పుడు గురుజను లెఱుఁగుదు?

రెప్పుడు సేయుదురు పెండ్లి? ♦ యేటికి మనకా

తిప్పలు గాంధర్వంబున

కొప్పుము దప్పింపు మంగ ♦ జోర్ధతి నిపుడే॥

మఱియును.

తే॥ గీ॥ వేళమీటిన పిమ్మట ♦ విందు భోజ

నమును రుచియింపదొక్క శా ♦ కముననైన

వేళకిడు భుక్తితనివి గా, ♦ వించునెల్ల

జనము “లాలస్య మమృతం వి ♦ షం”బనుదురు

ను...చ॥ తగవిదికాదు శూర! పర ♦ తంత్రను

అ... ముద్దియ! సెప్పు మెద్దియో!

ను...తగవనుదేవకృష్ణుల మ ♦ తంబునక గ్రహింపుమార్క!

అ... వే

ఱుగ నను నెంచి బ్రాహ్మవిధి ♦ రూపణ జేసెదవేల! బాల!

ను...

భూ

టిగసతులక సరేందులు వ ధరింపరె? బ్రాహ్మవివాహపద్ధతి
అ...ఓనానితేవమా! ఈ గాంధర్వంబునను బలువురు రాజర్షులు మున్ను
రాచకన్నియలఁ బెండ్లాడి యున్నారు. అందసమాన విక్రముని
నొక్కనినుము.

శా॥ శాంతిఁ దాంతి మహాకులీనతఁ గళా ధ చాతుర్యసంపత్తి వి
క్రాంతిఁ మీటి సమస్తభూవలయర ధ తౌదఃకుండై నట్టియా
శాంతప్రస్ఫురితాతివేలనిజవిఖ్యాతి ధ ప్రకాశుండు దు
వ్యంతుండీగతి నేవరించె నల విశ్వామిత్రపుత్రిఁ జెలీ॥

కావుననిక జాగుమాటలఁ జాలించి చాలంగ విరులరాలించి మనకై
సెజ్జఁగూరిచిన యిమ్మాలతీనికుంజంబుఁ గాంచుము.

సు...[తనలో] ఇక నిపు డార్యపుత్రుఁడుసామమ్మున నన్ను విడువఁడు.

(కాలందెలమోగించి తెరవంకఁగాంచి)

కర్పూరికా! వచ్చితి. వచ్చితి. [అర్జునునితో]
పుడమితేడా! చెలులరుదెంచిరి విడుము, విడుము.

(అర్జునుఁడు చేయివిడువఁగా సుభద్ర వేగముగాఁబోయి యాప్రదే
శంబునకుఁ గొంతదూరముగానున్న పూవుల గురివెందల పందిలఁ
గూర్చుండును.)

అ...[నలుగడలఁజూచి విస్మయముతో] హామోసము రాచకొమరిత,
సఖివ్యాజంబునస్థలాంతరంబున కేగినది. ఇక నేనీదుస్తరంబగు విర
హోర్ణవమందు ముసుంగవలయును గాబోలు. లేక నాయాకులపాటుఁ
జూడ వేడుకకై యిందుఁ బూఁబొదలమాటునఁ డాఁగియున్న దేమో
కాంచెద,

(వనమువంకఁ గాంచి అనుత్సాహమును జూపుదు) ఓహో ఇది
యెట్లు సాధ్యము.

తే॥ గీ॥ తరుణసుమగుచ్ఛరుచిరల † తావితాన
మండితము కీరకలహంసమంజు ఘోష
సంగతమునగు వనసీమసతి లతాంగీ
జారుకాదంబవచనగాం † చంగఁ దరంబె?

ఈ మాక్రితుల నడిగిచూచెద.

మ॥ కనినారా? వనశౌఖులార! యదురా † ట్కన్యక సుభద్రాసతిక
ఘనలీలాలకజాలకక గలితరా † కాపూర్ణచంద్రాననక
గనదిందీవరలోచనక చుచిరరే † ఖక బక్ష్మబింబాధరక
దనుమధ్యక ద్రివళిక బ్రవాళచరణక దం † తీంద్రసంచారిణిక॥

(పరికించి) లేదిట శుద్ధాంతమునకేగెనేమో! అక్కటా, ఇక నేరీతి
నిమ్మారకరాధినీరధిక దరింతు ఏవిధమ్మున జీవితమ్ము నుద్ధరింతు
కార్ముకముఁ గేలనూని శుద్ధాంతంబునకుఁ జని రాతనయకగొని యెదు
రగువారలనెల్లఁ జాపంబునకు బలిఁగావించి యింద్రప్రస్థంబును జేరు
దునా! అటులైన వాసుదేవుని మదికి దూరమగుదునుగదా! అక్కటా
నిక్కంబుగ వలచిన చక్కెరబొమ్మగదాయని నానిక్కంబును దెలిపి
వేడ దయార్ద్రమతిఁగాంచక యక్కఱినహృదయ నన్నిట్లు వెతలపాలంబ
అచిచ నెఱడలంతయుఁ బాషాణమయంబుగాన నార్ద్రమతి యాగరితకెట్లు
గల్గు! విధి నీవు శిల్పివికావా?

చ॥ మునుకొని పద్మరాగమణి † మోవిని, వజ్రములక రదంబులక
గనమరుసీలరత్నతతిఁ † శైశ్యము నద్దపుటాలఁ జెక్కులక
ఘనగిరులక జనుంగవ, ర † కంపు ప్రవాళములక బదంబులక
బొసరిచి డెందముక సలుప † మోసముఁగాంచెదవన్న నవ్వరే!

(తెరలో)

తే॥ గీ॥ పుష్పలిడాజొకఁడు మరుల్ † బూనిడాసి
వలపులక గాంచి హరుసించి † వరుసమీటి

మధురసాస్వాదనంబు నం ♦ బరముఁ జెందఁ
బద్ధిని మొగిడ్చెఁ గాలవి ♦ భంజితయుయి.

అ...(విని) ఏమీ! ఎవఁడో నన్నుఁబోలిన మందభాగ్యుఁ డొకఁడు
వలపులుగల పద్మినిఁడాయ నది మొగిడ్చెనట మఱుగుననుండి
యెవఁడేని నాయుదంతంబంతయుఁ గని విని నన్ను హాస్యముసేయుట
లేదుకదా! ఇకను వినియెద.

[తెరవో]

ఉ॥ ఓ చతురాళి! యేల? యిటు ♦ లూరక వాకొన నిష్ఠ కాలలీ
లాచరణార్థమై బిసిని ♦ హర్షము సంతయుఁ దాచియిట్లు నం
కోచమునొందె నిక హరి ♦ గూర్చెడు మోదముఁగాంచి వేగవ్యా
కోచమునొంగ నొందుదువు ♦ కూర్చులఁ గొందలమొందఁబోకుమి॥

హాస్యముసేయుటకాదు. శ్రీకృష్ణప్రేరితులై కాఁబోలు వైతాళి
కులు నన్నూఁటింప సరోజినీభృంగవ్యాజంబునఁ గాంత యనుకూల
యనియును గాలవశయై సంకోచమునొందినను హరిమోదితయై తిరుగ
వికాసమునొందఁగా సౌఖ్యంబుల నొందుదువ'యును జెప్పుచున్నారు.
అయిన నీప్రహేలికకనువుగ నిదిసాయమా? (ఆకసమునుజూచి) అగును
సందియమేమి?

క॥ రక్తుఁడయి యినుఁడు పశ్చిమ
దిక్తన్వినిఁ జేరనతనిఁ ♦ దృఢపరిచయసం
సక్తయయి వేగముగ నను
రక్తయగుచుఁదనరె నది విఠరాజదత్తులఁ.

(తూర్పుదిశఁగాంచి) ఆహా.

సీ॥ పౌర్వదిగంగ నా ♦ భాసురధమ్మిల్ల,
కలితచామీకర ♦ కమలమనఁగ
గాలగోపాంగనా ♦ కాశఘటక్షిప్త,
నిర్మలతర నవ ♦ నీతమనఁగ

దరుణమనోదార్థ్య ♦ తర్జనాగతకామ
 దేవార్ధవిహిత పృ ♦ దీపమనఁగ
 విష్ణుపదాపగా ♦ వీచివిహారసం
 చరణాఘ్రరాజహం ♦ సంబనంగ

తే. గీ॥ గగనచరదమరాంగనా ♦ కరవిగళిత
 కాంతసంతానసుమకందు ♦ కంబనంగ
 కైరవిణిపుణ్యఫలభర ♦ కల్పమనఁగఁ
 బ్రాగ్దిశ నలంకరించె జై ♦ వాత్మకుండు॥

నేనీ రాగవశంబున, సంధ్యావర్జనంబుఁ జేయుచునే సంధ్యావందనం
 బును మఱచితిని. వేగ ననుష్ఠానమునకై చనియెద [నిష్క్రమించును.]
 సు...(తనలో)

ఉ॥ రాఁడుగదా మనోహరుఁడు ♦ రాయడినూనఁడు పుష్పబాణుఁడా
 “వేడుకకానిఁదే నరుగ♦వే శుకమా” యని తొందరించునే
 నేఁడు ప్రియుండు డాసి “తగు♦నే యిటుజాలము బాలయేలు”మం
 చాడిన వీడివచ్చితిని ♦ హా యిక నేమి యొనర్తు నిత్రటికే॥

మందమతీ! నీ కాంతుండు నీకడ కరుదెంచి ప్రియవచనంబుల నూర
 డించి నిన్నుగల యఁగోరఁగా వెగ్గలంబగు సిగ్గుతో నానుందరు డెందం
 బలరఁ బ్రియముగనేని మాటాటక మాయఁగడఁగి వీడి వచ్చితివిగదా!
 “బాలా! దెప్పరంబగు విరాళినోర్వశ క్తులము కామ”నిన యవసీజాని
 యెట్లువేఁగు చుండెనో, నీగతిమాత్రే మేమైనది. రేతేఁడు ముందట
 నడిచి దివిటీ పట్ట శుకపికాకులు చెలఁగి సింహనాదంబులఁజేయ సంపన్న
 దక్షిణమరుత్సహాయుండై శంబరాంతకుండు విప్రయోగులను దండింప
 వచ్చుచున్నాఁడు.

సీ॥ మదిసుంతయును గొంకుమాని డాసియొయారి!
 యేలుమాయనఁగనే ♦ ర్పెటుఁగనైతి
 “నినుఁగోరియే ద్వార ♦ కను జేరితినిజమీ

సుందరి"యనఁ బాటఁ ♦ జూడనైతి
 మాటాడకున్న "కొ ♦ మ్మా! పెటవానిఁగాఁ
 దలఁతువా" యనఁ జెల్పిఁ ♦ దలఁపనైతి
 "జాగేల సకియ యీ ♦ జాజిపూఁ బొదల ర
 మింపుమా" యన నమ్మ ♦ తింపనైతి
 తే॥ గీ॥ బాహుమూలంబు సోఁకఁ జే ♦ పట్టి "పట్టి
 మాటలిఁకఁ జాలు రమ్మరా ♦ మా!" యటన్న
 నింపులీడేఱ బిగికాఁగి ♦ లీయనైతి
 గోలనైతి మనోనాథుఁ ♦ గోలు పడితి॥

చిలుకా! నాచేతనున్న నీవైన బుద్ధిఁగఱపి కాంతునకుఁ దార్పవైతివి
 గదా! మరువారువంబవగు నీవితటి యుపకారంబున కొడిఁగట్టుదువా?
 అంతరంగంబగు నా యంతరంగంబే యిట్లు మేరమీఱు.

సీ॥ కలుగునో కలుగదో ♦ తఱుకు చెక్కులసామి
 కపురంపువిడెపుఁ జొక్కమగుముద్దు
 కలుగునో కలుగదో ♦ కలికిచన్దవఁగాంతు
 చే రాణమీఱు క ♦ స్తూరిపూఁత
 కలుగునో కలుగదో ♦ కర్ణంబులకా బ్రియు
 కండ్ల చక్కెరలీను ♦ కల్కిపల్కు
 కలుగునో లేదో నా ♦ ల్కూరుచ్యమగు తేని
 తావిచెంగావిలే ♦ మోవితేనె

తే॥ గీ॥ కలుగునో కల్గదో చెలి ♦ కానిమేని
 గాటమా నల్లి బిల్లిక ♦ కాఁగిలింత
 లకట తఱిఁబాసి యీరితి ♦ నానడాసి
 భీతినార్వంగ గనమ పా ♦ పిష్టమనమ॥

ఈ నాకీ విరహదుఃఖమే తోడు ప్రాణసఖులేనిఁ దారసింపరైరి.
 (సుభద్ర పూలపానుపునఁ బవ్వళించును.)

(మాలతికయు, మధుకరికయుఁ బ్రవేశింపుదురు.)

మా—[చూచి] చెలీ! మధుకరికా! మనరాకక్షై గుమ్మమునుఁ జూచుచుండు నెచ్చెలి కన్నట్టదేమే?

మ—అభ్యంతరగృహంబున నున్నదేమో! (మాలతికతో బరిక్రమించుచుఁదనలో) ఇందునను సఖిలేమి వీణెయుఁ బలుకయు వన్నెతటిగియున్నవి. ఎందేగియుండునో! నేటివెన్నెలలోఁ “జదరంగమాడుదమని” నేబలాత్కరింపఁగా ననుమతించియు నిటకు రాకుండుటకుఁ గతంబేమైయుండును? “తపసియొద్దయున్నదేమో!” యనుకొందమన్న నిపుడు జామురాతిరియైనది. ఇంతదనుకనటనుండదు. ఇఁకనీ సామియాకారముఁ బరికింపుచున్నకొలఁది నామది కొండొకవిధముగాఁ బొడకట్టుచున్నది. ఇతఁడొక వేళ నశీకయతియగు కిరీటికాఁడు గదా? నిశ్చయింపఁజాల. తెలియకపోవునా? (మాలతికతో) చెలీ! ఇఁక నమ్మాధవీలతాశాలకుఁ జని యచట నేని సఖి గాంచుదము. రమ్మి! (ఇంచుక పరిక్రమించి) కాంచితివా! చెలీ! మంచునఁగొట్టబడియున్న తామరతీవెఁబోలి యీబాలిక యలరుపానువున మైమఱచి పవ్వళించి యున్నది. [సమీపించి కూర్చుండి] సఖి! సుభద్రా! లెమ్ము సఖులము,

మా—నిదురింపుచున్నదే. (మీఁదచెయివేసి) అబ్బా దీనికెంతజ్వరము వచ్చినదే!

మ—జ్వరమా! (చేయిఁజూచి) విషమజ్వరమువలె నున్నదే! అరయుదునుగాక. (వేటొక చెయిచూచి ముందు చూచినచేయి మఱలచూచి) (ప్ర)

తే॥ గీ॥ సందియంబేల వినుమిఁక † సకియ కిపుడు
వెగ్గలంబయ్యె మరుచింత † వేగిరంత
విరిశరంబుల గురిసెడు † వేడిఁ బొరయు
మన్మథ జ్వరమిది సుమ్మి † మాలతికరొ॥

ఇది నిద్రావస్థయుఁ గాదు, మూర్ఛయే యగును.

మా—చెలీ! నీవు బాల్యంబున వైద్యశాస్త్రంబునుగూడఁ జదివితని గదా. ఈ జ్వరమునకుఁ దగిన యాషధంబుఁగూర్చి నెచ్చెలి కారోగ్యము సేయుము.

మ—సఖీ! బెదరక వినుము.

తే॥ గీ॥ మఱియు వినుమమ్మ! యీవిష † మజ్వరమున
శీతకరదోషమును బాల † వాతదోష
మునుసమావేశమొంది బా † ధనునిగుడ్డు
సన్నిపాతంబనఁదగు ని † స్సంశయముగ॥

మా—మధుకరికా! చెలి కెంతటికష్టము దాపరించెనే నేనేమి సేయుదు. నాయొడలు కంపము నొందె. ఎటుల రక్షించెదవే సఖి.

మ—నెచ్చెలీ! సుభద్రా బోలి నీవును విరహావస్థ నొందనే సుభద్ర కుపచారము సేయుదునా నిన్నుఁ దేలుచుదునా?

మా—పరిహాసమేటికే! నేభయంపడితిని సుభద్రకారోగ్యమైన నన్నొకరు తేల్చువలయునా?

మ—అయిన విను మావిషమజ్వరంబు నాయకసమాగమంబునఁదక్క నాషధంబులఁ జక్కపడదు.

మా...మధుకరికా! విజయునిరాక కఱవుగదా! నేనేమిసేయుదును? ప్రస్తుత మీయమతైత్యోపచారంబున నారోగ్యముఁ జెందదా?

మ...అత్యనంగగ్నితప్తయగు నీమెకిపుడు తైత్యోపచారం బెక్కుడుహితముకాకున్నను దాత్కాలికశమంబు నేని నించుకరచింపదా? అట్లైన

మ॥ కనులకొదామరతేకులకొగవురముకొ † గండంబులకొవతెఱకొననతేనెకొజనుదోయియందలరుచెం † డ్లకొజేతులకొదమ్ములకొబొనకుం బాదములందుఁగ్రొంజిగురులకొబొందించిమేనంతఃజందనగంధంబునలందుమమ్మ సఖిశై † త్యంబంద బింబాధరా!

మా...అట్లానరించెద.

మ...(చూచి వేగముగా)

భుజంగప్రయాతవృత్తము.

సఖి! లెమ్ములెమ్మా ♦ సఖుల్ వచ్చిరమ్మా

సుఖంబేగదమ్మా ♦ శుభంబందుకొమ్మా

ముఖంబేటికమ్మా ♦ ముదంబొందదమ్మా

సఖా! యర్జునా! మా ♦ సఖి గావరావా!

సు...(కనులుతెరిచి సఖులు గన్పట్టగా సంభ్రమముతో) సఖులారా!
నిదురించితి. వచ్చితిరా?

మ...సఖి! సంభ్రాంతపుకాకుము. వచ్చిన నేమాయలే.

మా...నెచ్చెలీ! ఇంకను నేలదాచెదవు? నీ వేసము మిళిమిళించున్నది
మేమా ప్రాణసఖులము. కలరీతి దాచక మాకెఱిగించినగాని నీకీ
ముప్పతప్పదు.

సు...(సభ్రభంగముగా) ఏమెఱిగించమందువే?

మ...చెలీ! అనుమానింపకు. సఖులయెడ ననుమానించినచో ఫలంబు
లేదు. ఇంకనీవీటు మాటుపఱచినను బ్రయోజనములేదు.

చ॥ కమలెను మోవికన్నుగవఁ ♦ గారెడు నీరము పాటుగంచెలకె
జెమరునదోగె నెమ్మొగము ♦ చెక్కులనిగ్గులడంగె మేనియం
దమరెవణంకుకాఁక బలు ♦ వాయెను గంతరవంబుమాతె మై
కమునపుడవ్వురాఁదొడఁగెఁ ♦ గాంతరో! యెంతనిదాఁతు వింతయు॥

సు....సఖి! ఇదియంతయు నేఁడాకస్మికముగఁ గలిగిన జ్వరవై పరీత్యము.

మ...అది కామజ్వరమే.

మా... అలసగతివృత్తము.

వెలఁది! యింక సందియము ♦ వీడి కలరీతికె

దెలుపుము బిరానఁదగు ♦ తీరెఱింగిమేమి

యలయికనుభోకడఁతు † మమ్మ మమువంతె
గలఁవఁదగునే పరులు † గాఁగ నెదె మమ్ము.

సు...(తనలో) నిక్కములే వీరిపల్కులు. ఈ నావిధంబిక దాఁపవలను కాదు, ఇప్పుడు ప్రాణసఖులగు వీరలకు నాయవస్థ నెఱిగించినఁ దీని కిఁ బ్రతివిధాన మాలోచింపఁగలరు. [ప్ర] సఖులారా ! ఏమిచెప్పుదును? నాఁడుగోతె నాయుపచారంబులనొందిన కైతవయతి నాహృదయచోరుడగునరుడే.

మ—(తనలో) హృదయమా ! నీ యూహ చక్కనిదే [ప్ర] అయిన నీ వెట్లు తెలిసికొంటివే?

సు—ఈనాటిపగట నే నటకుఁజని ప్రదోషపూజకు వలసినవస్తువులనిచ్చుచుండ మధురాలాపంబులఁ గొన్నిఁబలిక యంగుళీయకాదులఁ దన నిజంబుఁదెలిపి చేరువనున్నలతామంజంబుఁ జూపి (సిగ్గుతోనూర కుండును)

మ...అటుమీదఁ దెలియునులే, అప్పుడు నీవెట్లు విడిచిరాఁగలిగితివి ?

సు—గురుజనమును మీఱి గాంధర్వంబున కియ్యకొనుట మేరకాదని యొక నెపముఁబన్నియరుదెంచితిని. అదిమొదలుగ నిమ్మరుండు తన బలగముతోఁగూడిసేయఁగాఁతెయ నేనుడువలేను, (మరలఁబరుండును)

మ...(తనలో) అక్కటా తాపము దుస్సహమైయున్నది. నేనిప్పుడుచని రహస్యంబుగ నజ్ఞానునిఁ దెచ్చినను గురుజనమునుమీఱి యీరాతన యగాంధర్వంబు నపేక్షింపదు. కావున నాయత్నమున లాభములేదు ఇఁక వేఱొండు ప్రయత్నము తెల్లవారినఁగదా చేయదగినది, ఇప్పుడించువిలుకానిఁ బూజించినఁ గొంతతాపంబు తమించునేమోకాంచెద, [ప్ర] మాఁతరికా! మనచెలికిబాము వాయుటకై చెఱుకువిలుకాని నారాధించుదము, నీవుపోయి యవిరళపరిమళమిళితములగు నవకుసుమకిసలయాదులఁ జదిమి తెమ్ము? నేనందాఁకనీహందామరాకులో నక్కందర్పాదుల లిఖించెదను,

(మాలతికనిష్క్రమించి, పుష్పాదులతోఁ బ్రవేశించును. మధు కరిక చిత్రమును వ్రాయును.)

మ...(సుభద్రనుగాంచి) సఖి! సుభద్రా! కొంచమోపకణగొని కూర్చుండి యిమ్మారునిఁబూజింపుము. సీతాపము చల్లాటును.

సు...(సోఁచుచు సముగాఁ గూర్చుండును)

మ...శా॥ నాళికాయతనామనః ప్రమద సం ధానాయ పద్మావళి
ధూళివేష్టిత గంధవాహశిశుసం ధోహేష్ట సైన్యాయ తే,
నాళీకీకృతపుష్కరాయ ధిమనానందప్రదానాయ మ
త్తాళిపుంజగుణేక్షుకార్కుకధరా యాభ్యాయ నిత్యంనమః॥
అమ్మా! యీ పన్నీటినిఁజిగురు విరులనుగొని యీ యనమశరున క
ర్పించి కేల్గవఁ జోడింపుము.

క॥ మారా! మంజులతనుసుకు

మారా! లేజవ్వనంపు ధిమనానందప్రదానాయ మ

మారాముసేయ శౌరికు

మారా! మేరా! లతాంత ధిమనానందప్రదానాయ మ

(చంద్రును ద్వేషించి) చంద్రా! సత్కలాసాంద్ర! నీకు దండము పెట్టె
దము. మాబాలికజోలికి రాకుము. చలువలతోడను మాట బొంకు
సేయకుము. (సుభద్ర)యందు సుముఖభావమును గాంచకవినువుతో)
కటకటా! ఏమి సేయుదుము. ఓ వెడఁగువేలువులారా! మీకు మంచి
తనము పూజించిన నెట్లు కల్గు? చెనఁటులకు సెపించుటయే తగినపని.
మా...అవును జెలి! యట్లు చేయుదము. (చంద్రును ద్వేషించి) ఓరి!

శా॥ వైరంబుగొని సత్కదంబవనువుక ధిమనానందప్రదానాయ మ
వ్వారు నాసరిలేరటంచు మినుపై ధిమనానందప్రదానాయ మ
తోరక్తి బాసరింతు క్రూరుడ! గురు ధిమనానందప్రదానాయ మ
టా! రాజాధమ! కాలసర్పమది గీటార్చున్నినుక జెచ్చెరక॥
మ...(మన్మథును ద్వేషించి) మీనధ్వజా! ఇంతలతోడఁ బంతములాఁడు
పోటుబంటవని మే మెంతదనుక నిన్ను దోసిల్లాగ్గి యడుగు కొనినను
జాలి దలఁపవుగా.

శా॥ ఆనాళీకభవుండు సర్వభువ ♦ నాహ్లాదంబుఁ గావింపనికొ
 సూనాస్త్రి సుమనోరథుఁ హృదయలఁ త్కుఁ జేసియుఁ జాల దం
 చానీయమ్ముల భిన్నకాలికములకొ ♦ స్వల్పంబులకొ గూర్చె నిం
 కేవికొ గాంచగరాదె సిగ్గునిసిహో ♦ హేయక్రియాలాలసా!

బాలసమీరా! నీకింత పొగరేమిరా! నక్కను జూచినవాఁడెల్ల వేట
 కాఁడేనా! శుకశారికలారా! యిదియేమి పాప మిట్లు మిట్టి పడె
 దరు? మీకుఁగూడ నదరిపాటు చెల్లునా? మారాణి యిడిన మధుర
 ఫల భోజనము వినమై నెత్తికెక్కినదా? తిన్న యింటివాసాల నెంచ
 రాదు సుఁడీ. [సుభద్రవంకఁ జూచి]

తే॥ గీ॥ సకియ! జాబిల్లి ♦ సన్మార్గచారి మరుఁడు
 మన మనోగామి లోఁబడు ♦ మారుతంబు
 చిలుక లేకోక్తి నీతోడఁ ♦ బలుకుచుండు
 విడుము! వెడవిల్లుబలగంబు ♦ వెట్టి జడువు॥

సు... నెచ్చలీ! దినమొక యుగముగా నిల్లెంత కాలంబుఁ గడుపుదును
 మ... సుభద్రా! ఏల యిట్లు బెడరెదవు? ఇక నొక్కదినములో నీకుఁ
 బెండ్లిసేయించెద. [మూలతికతో మూలతికా! చెలి నిటనుండి లోఁగిటి
 లోనికిఁ దీసికొని పొమ్ము. నే నింటికిఁ బోయెద. (సుభద్రతో) చెలీ!
 నే భావికార్య సంఘటనమ్మునకై యింటికిఁ బోయెద. నీ విక లో
 పలికిఁ బొమ్ము!

సు... చెలీ! నా యదంతంబు వెలిపుచ్చెదవా?
 మ... నెచ్చలీ! నీవా విచారము నాకుఁ జెప్పనక్కఱలేదులే అట్లుకాదు
 మా... సఖి! పోవుదము రమ్ము. (సుభద్రతో నిష్క్రమించును)
 మ... తే॥ గీ॥ సత్యభామకు మఱదలి ♦ చంద మెఱుక

చేసి పెండ్లియొనర్పఁగా ♦ వాసుదేవు
 వేగిరింపుమనుచు వేగ ♦ విన్నవెంట
 నావలఁతిగూర్చు నీ సఖి ♦ భావికమును॥


(నిష్క్రమించును.)

ఇది చతుర్థాంకము.



సు భ ద్రా క ల్యాణ ము

పం చ మాం క ము.



[సత్యభామ, లక్షణయుఁ గూర్చుండి యుందురు.]

స...చెల్లెలా! లక్షణా!

చ॥ “మఱుదలు ముద్దరాలు సుకు ధ మారశరీర సుభద్రగాటమా
మరువలవంతఁజిక్కి మితి ధ మాలిన కాటియఁ జెందుచుండె” నం
చెఱుంగఁగఁ జెప్పిపోయె సఖ ధ యేమియొనర్తు “వెనక సుభద్ర కా
నరవరుఁజెండ్లి సేయు” మని ధ నాధునితోఁ బతిమాలి చెప్పితిన్ ॥

ల...అక్కా! నీవట్లు బతిమాలిన నార్యపుత్రు లేమనిరి.

స...ఉ॥ “ఎల్లి యొనర్తుపెండ్లి కమఁలేక్షణ! యెవ్విధినైనఁ జాలనా
చెల్లెలికై యిటుల్ నుడువఁజెల్లు నె లాఁతినె యుల్లమందికె
దల్లడమందఁబోకుమ ధ నంజయు నారయుమా సుభద్రకున్
దెల్లముగాఁగ నానుడినిఁదెల్పుమ” యంచనె శౌరి లక్షణా!

ల—(తనలో) మంతనంబునఁ గాంతుఁ డొకనాఁడు సుభద్రచెంతనున్న
యతినిఁ గాంతేయ మధ్యమునిఁగా నెఱింగించి “యీ యుదంతము
నీస్వాంతమందే యుంపు”మని నెలవిచ్చె. ఈమెకుఁగూడ నట్లే
తెలిసి యుండును. (ప్ర) అక్కా! వారన్నమాట నిర్వహితురు,

స...నీవుగూడ నట్లే యంటివా!

అ॥ వె॥ అన్నగారు కన్నె * నా సుయోధనునకు
 నీయఁ బ్రతినసేయ * నిమ్మహాత్ముఁ
 డేమిసేయఁబూన * కే యిట్లు పేక్షించె
 నింతపుట్టె దాన * నింతి! కంటె॥

ల...(తనలో) అన్నమాట యనగా నన్నగారిమాటయని యర్థము చేసు
 కొన్నది. (ప్ర) అక్కా! ఆమాట నిక్కమే కాని ప్రియుఁడు తానన్న
 మాట చెల్లించునని యంటిని.

స...ఆమాట మఱపు రాకున్నయెడల (జ్ఞాపకమునటించి) మఱచితి.
 చెల్లెలా ఆర్యపుత్రుఁడు సెలవిచ్చిన విధమున సుభద్రను వినోదింపఁ
 జేయుటకై యామె మందిరంబునకుఁబోదముపద, విజయుని భుజింపఁ
 జేయుటకై మన యక్క రుక్మిణి చనెనట.

ల...ప్రబలవిరహవ్యాకులయగు మఱఁదలి నూరడించి వినోదంబుల
 నామెకుఁ గాలయాపనము చేయుట మనకు మిక్కిలి యావశ్యకమే.
 పోవుదముపద. [పరిక్రమించుదురు.]

క॥ సొమ్ములను వీడి పుష్పని
 భమ్మగు మొయినలరు సెట్ట * పయిఁ జేర్చి విచా
 రమ్మనఁ జెక్కిటఁ జేయిడి
 యమ్మెయిఁ బవళించియుండె * నరయు మఱదలి॥
 (యథానిర్దిష్టముగా సుభద్ర ప్రవేశించి యుండును)

స...సుభద్రా! నేఁడేమి యిట్లార్చిఁజెంది యున్నావు ?

చ॥ చెలియరొ! నీదుమేనఁ దగుఁచెన్నులుమాసె విలాసహాసముల్
 చెలువఁపు మోముఁ బాసె నిటుఁచిత్తజవంతఁ గృశింపఁబాడియే
 చెలులు హాసింపరే? వగలఁజెందరే? నీగురులమ్మ చెల్లె నీ
 తలఁపులు దీటుఁదేటుమలఁదైవమె నీయెడ సున్నవాఁడొగి॥

సు...శరీరము కొంచెమస్వస్థముగా నున్నదమ్మా! (లక్షణను జూచి)
 చిన్నవదినకూడ వచ్చినదే,

ల...[మందహాసముతో] ఔరా! మాటకారి. (సుభద్రతో) నేడు మీ స్వామి నేమి చేసితివమ్మా?

సు...(తనలో) వీరందఱితకుమున్నె యెఱిగి యుండుటచేఁ బలుమఱు నన్నిట్లు పరియాచక మాడుచున్నారు, నేనే బేలతనంబున నింతదను కఁ దెలియకుంటిని. (ప్రకాశముగా) మాస్వామి యేమమ్మా! స్వాము లందఱికిఁ బూజ్యులుకారా?

ల...నిక్కమే. ఎవరిస్వాములు వారికిఁ బూజ్యులు నీస్వామి కావుననీకుఁ బూజ్యుడు మాకో మన్నింపఁ దగినవాఁడు.

సు...వదినా! అట్లయిన వారు నాకు స్వాము తెట్లగుదురమ్మా!

స...[చిఱునవ్వుతో] నిరతము నీ సేవలఁగాంచి యానందించు వారు నీ సాములుకారా? వారికెట్లు పచరించితివో వారు నిన్ను వదలరంట. నీవు సహాచారిణివై వారికడ నుండవలయునంట.

సు...(తనలో) చతురయు, జాణయునగు నీమెను నేను మెప్పింపఁగలనా? [ప్రకాశముగా] వదలకుండుటకు నేను వారికి సాధ్యమగుట యెట్లు?

స...వారి దగ్గఱకుఁ బోయినపుడు నీ పాణిగ్రహణంబుఁ జేయుదురు.

సు...(లేనికోపముతో) పెద్దవారెట్లన్నను జెల్లును. వదినగారిని కెప్పుడు ను వేళాఁగోళములే.

స...సుభద్రా! నీమనోగతము నాకుఁగూడ దాఁచెదవా!

సు...ఏమిదాఁచితివమ్మా మీ సాము?

స...నా సామ్ము నాయొద్దనే యున్నది. నీ సామ్ము మాత్రమంతయుఁ దీసి నీ సామికిచ్చివేసి నట్లున్నావు.

సు...మీమాటలెల్ల బూటకములు నేనిచ్చితివన్నను యతులకు సామ్మే టి కమ్మా!

స...యతియో యతిపతియో నాకుఁదెలియదు. నీ నగలన్ని యిపుడే మిచేసితివి? నామాటలు బూటకములైన వారికడకుఁ బోవుదమురా!

ల...(చిఱునవ్వుతో) నిక్కము సుభద్రా! ఆయతిరాజుచేతి విభూతిఁ

దాల్చితివేని నీ యీ యతను తాపంబడఁగు. కల్యాణంబగును పోవు
దము రా!

సు...నేను రాను,

ల....హేతు వేమి?

సు...ఏమియులేదు.

ల...ఏమోయున్నది రహస్యము. రాకున్న నీశోభము తెల్లడియగును
సుమీ!

సు...చిన్నవదిన యాగడమునకు బొత్తిగావేళపాళలుగూడ నుండవమ్మా
స—(లక్షణను పైగతోవారించును).

చ॥ అగడొనరింపఁ బొడియగు † నా? తగునా? మరుతూపులగడు
వగఁగొనియున్నదీమగువ † వాదముమానుము లక్షణా! లలికా
దగునలయాటపాటలను దద్దయుఁబొద్దులు పుచ్చఁజెల్లు ని
మ్ముగ మనజీనితేశ్వరుఁడు ముద్దియ పెండిలిసేయునంతకు॥

(సుభద్రతో)

మ॥ విరిబంతుల్ గనుమీవె యాడుదము నీ † వేగెల్లువో! మేమొ నే
ర్పరి వీవచ్చుతపోదరి! సుకవితక † వ్రాయింపుమీ! యింపుపై
కరమాసించితి నేడు నిన్ను జదరం † గంబందుఁగెల్వంగఁ జా
తురిఁ జూపింపుము లెమ్ము రమ్ము! పుడమి † దోఁగాడబాగే
యిటుల్॥

సు—అష్టావధానముఁ జేయమ నెదవా యేమి?

స—అవును.

తే॥ గీ॥ చెలువ! యష్టావధానంబు † జేయఁజాలి
నట్టిదానవటంచు మా † యందఱకును
నిన్నుఁగూర్చి వచింత్రసీ † యన్నగారు
సేయుమియిపుడద్దాని † జిత్రగతిని,

సు—మీకుసరదాకలిగిన నాకుఁగలుగవలదా?

స—నీకేల సరదాలేదు? నీకుఁగలచింత నేఁదీత్యైదనంటిఁగదా.

(తెరలో)

క॥ అంతర్ద్వీపంబందున

సంతతమంగళులకఁది † జాశివులకుఁగం

సాంతకుఁడు పరిణయోత్సవ

మెంతోవిభముగ సల్పు † నెల్లిత్తియామఁ

ను,స,లలు—(విని) ప్రియము ప్రియము.

(తెరలో)

క॥ కావునఁ జారులు తమతమ

శ్రీవిభవము మెఱయ నటకు † సేవింపంగాఁ

బోవలయు వేగనిదివను

దేవకుమారాజ్యమునుచు † దెలియఁగవలయు॥

స...సుభద్రా! పురాణదంపతులగు శివులకల్యాణవార్త మనకు మిక్కిలి
శుభసూచకము, సుముఖము.

(సుముఖుఁడు పటాక్షేపముగాఁ బ్రవేశించి)

అమ్మగారూ! శ్రీకృష్ణప్రభువుగారు తమకొకసందేశమంపియున్నారు.

స—ఏమి చెప్పము!

సు—“అంతర్ద్వీపంబున నుత్పవంబునకు బలరామప్రభువుగారు రేవతీ
దేవిగారితోఁ జనిరనియును తేవు సుభద్రాదేవి నర్జునప్రభువుగారి
కిచ్చి పెండ్లిచేసి యింద్రప్రస్థమున కని పెదరనియును నందులకుగా
నివుడామె నలంకరించి పెండ్లికొమరితను జేయుఁడనియును” జెప్పిరి.

స—ప్రియము ప్రియము, సుముఖుఁడా! మేమిట్లేకావించెదము, నీవిఁకఁ
బొమ్ము. సుభద్రా! మనమిఁక లోపలికిఁబోదమురమ్ము.

[అందఱు నిష్క్రమింతురు]

ఇది పంచమాంకము.





సుభద్రా కల్యాణము

షష్ఠాంకము.

—X—

(అడవిలోఁ జెట్టుకీంద సుభద్రా) స్థనులుంచుట.)

అ—[ఆనందముతో]

తే॥ గీ॥ శిరముబాహువునందిడి † కరముగళము

నందునిడి మదిఁగూరిమి † నందితెరువు

వయనపుం బడలికదీఱఁ † బవ్వళించె

నాదుకలుములప్రోవువు † ణ్యములతావు॥

పగలంతయుఁ దేరుపయనంబునను సారథ్యంబునను బడలిన నీవ
 రేవోందుముఖ వేడి నిట్టూర్పులు నిగుడింపుచు నెంతలో నిదురించినది.
 మొదలరథంబుఁ దోలుకొనుచు జోదులకొగవిసి యుద్ధంబు సేయున
 న్నాంచి 'సమరసారథ్యంబులలో నొక్కవని తనకొనఁగూ'మనికోరి సార
 థ్యంబు ననుమతిఁబడసె. అప్రతిములగు శూరశిఖామణుల చెలియలగు
 టకదా! యీసంగ్రామధీరతయాయబలకబ్బినది. ఓకృపానుభావ! వాను
 దేవ! నీయవ్యాజకరుణకొగదా. నేనీవీరనారికొ గైకొని పుట్టువునకు భా
 గ్యంబుఁగూర్చితిని. [సుభద్రాముఖమును జూచి]

ఉ॥ ఈమధురాస్య యర్జునజ † నీందిర కన్దవకిందుమూర్తి యీ
 కోమలిమేనితాకు మెయి † కో హరిచందనసారసేకమీ

లేమభుజంబుగంతమువ † లీల నెసంగెడు రత్న హారమీ
రామశిరంబు బాహువున † రాజలు జాతిలతాంతగుచ్చమై

ఏమిది నిదురమానియుండుట నీరాత్రి పెరుగున్నట్లు తోచుచున్న
ది. (తూర్పువంకఁజూచి) అల్లదిగో శుక్రోదయంబగుచున్నది.

ఉ॥ అరయనవ్యలోకగతుఁ † డైన విభావసుఁడాత్మదేశమున్
జేరుచునై జరాష్ట్రమును † జేకొని రాచటికంబు సల్పుదో
పారతుఁజక్రదుఃఖకరుఁ † జందురునొంపంగఁ బంపినట్టి స
ర్దారుడనంగ భార్గవుఁడు † ప్రిచిదగెన్ శశిజాతెఁ జయ్యనన్॥

ఆహా శకుంతనికరకలకలంబుగర్జరసాయనంబగుచున్నది.

తే॥ గీ॥ పూర్వదిక్పీమనొంది ప్ర † భుతఁదనర్పు
సత్కలానిధి ద్విజపతి † సమయగతిని
వారుణీసంగమంబున † బతితుండయ్యె
సనుచు నాశ్రందనమొనర్చె † నాద్విజతతి॥

(నుభద్రమేల్గునఁగాఁగాంచి)

క॥ మెలమెలఁబాతెన్ గుముదిని
మెలమెల్లనె నళిని ప్రజ్ఞ † మితెన్ జగమున్
తెలివిన్ దేతెన్ దూర్పునఁ
దెలవాతెన్ మానినులకు † ధీరతపీతెన్॥

సు—ఆర్యపుత్రు లిట్లు వేగించియుండఁగా గాఢముగా నిదురించిన యీ
సుభద్ర లజ్జింపుచున్నది.

అ-ఉ॥ దేవి! యిటుల్ దలంపకుము † దీర్ఘగజారితరక్షుగండకా
రావపరీతమీవనము † రాత్రి తమోఘన శాంతివీపు ని
ద్రావశవైపరుండితివి † రక్షణకైకద కాచియుండితిన్
సేవకులవ్రమిత్తులయి † సేవలఁగొల్పరె యాత్మదేవులన్

సు—పేమగలతావున నపచారంబును బియ్యమగుగదా.

అ—దేవీ! ఈ నీ ప్రియాలాపంబు లమ్మత పేయంబులు,

క! పేయంబులమ్మతబిందు

ప్రియంబులు వరపరార్థం ♦ బలవన్ముల్యా

నేయంబులు తాపార్థక

ప్రియంబులు దేవీ! నీల ♦ సద్వచనంబుల్॥

(ఉదయించినసూర్యునిగాంచి)

క॥ ఇనుని గాంచి తగ్గ బ

'ద్వినివ్యాకోచంబునొంది ♦ దృష్టిందనిపె

పెనిమిటితోడుత వేడుక

గొనియుంటయె కరముప్రియము ♦ కొమలకు నెందు॥

భగవతే! భాస్కరాయనమః, [సూర్యునకు నమస్కరించి సుభద్ర
తో] దేవీ! సకలలోక విబోధకారణుడగు నీ యుదయభానునకు
వందనం బిడుము.

సు—వందనము కర్మసాక్షి.

అ—దేవీ! ఇకఁ దే రెక్కుము. పోవుదము.

సు—(అర్జునునితోడ రథంబెక్కి రథవేగమునుగాంచి)

చ॥ అరదము పోవఁగా గుఱుతు ♦ నందఁగరాదు వధంబునందు ద

గ్గఱఁగనరాక వస్తుతతి ♦ గన్పడినంత నె దూరవర్తియా

హరులుగతి ప్రభేదముల ♦ నారసి పోవు హుటాహుటి మనో

హరుడితఁడింక నశ్వహృద ♦ యాత్మిక విద్య నెఱుంగుటబ్రమే॥

అ—గుఱుముల పగ్గములను బిగించి సుభద్రతో) చెలీ! ఇపు డింద్రప్రస్థ
రాష్ట్రమును జేరితిమి, అల్లదిగో దూరముగాఁ గన్పట్టు వనంబులో
మజ్జనాదికంబులఁ గడిపి సాయమువఱకు సుఖమ్ముగ నిలుచేరుదము.

సు—అతోట యిదియే కాఁబోలు చూడుడు.

అ—(రథమాపి) అవు నిదియే కాంతా ! చూచితివా ?

సీ॥ మధురఫలాహారః మానితవరకీర, ఘనరామనామ పావనమువనము
నానాసుమసుగంధః నవరసభోజన. పరచంచరీకజీః వనము వనము
సముపాత్తమాధవీ జాతీరసామోద, వర్ధితబాలవపవనము వనము
కలహంసదంపతీ కలరవముఖరిత, పద్మకాసారభుః వనము వనము

తే॥ గీ॥ మార్గసంపాతశోషితః మనుజతాప
వారణాక్షమవస్థితః వనము వనము
చారుకరిణీనముచ్చయః సహితమహిత
ఘనమదసుగంధకరిదుశ్చయః వనము వనము॥

సు—నిక్కమే వనవాటిక పుష్పాదులఁ గుప్పెడు వాతపోతములచే సాల
పడఁచుచున్నది.

అ—జీవితేశ్వరీ ! కలహంసారవవ్యాజంబున నా సరసి మనల నాహ్వ
నము సేయుచున్నది. డాయఁ బోవుదమా ?

[తెరలో]

అరే దురాత్మా ! భారతయశో విహీనా ! అర్జునా !

ఉ॥ పోకుమురోరి ! నీ బిరుదుఁ ధాంకమణంచెద నేడు కుంతికి
శోకముఁగూర్తు పాండవులఁ ధోధలనేలఁ దొలంగఁ దోతు నీ
వాకనకోదరుంగదియఁ నంతక శత్రువుడాయఁ బోయిన
వీఁకనుబట్టిచంపెదనుఁ వేగిరమేల ప్రయాణమందిక॥

సు—[భయముతో చెవులు మూసికొని] పాపము శాంతమగుఁగాక ! ఆ
రథపుత్రా ! వింటివా ! యీ యశ్శీలవచనంబులను ఇప్పుడుపవచనుం
డు భటవృత్తం బెఱింగి మనపై కడరి వచ్చెడు బలభద్రుండు
కాఁడుగదా ?

అ—(అలక్ష్యభావముతో)

చ॥ తలఁకఁగ నేల బాల! కొను ♦ ధైర్యము నెవ్వఁడు వచ్చెనేని నా
 విలుచవిఁగాంచి పాటు భట ♦ వృత్త మెఱింగి బలుండువచ్చినన్
 బలుమటు సాయకంబుల ను ♦ పాయనమిచ్చెద మెచ్చునట్లు నా
 యలవుఁ జలంబుఁగాంచెదుక ♦ దా యింక నేలవచింపఁబెంపుగా॥

మన మంతదనుకఁ బిలుచుచున్న నాసరసిన్ జేరుదము రమ్మ.

(తెరలో)

క॥ సరసి నినుఁజేరఁ బిలుచునె
 దురితగతీ! పాపజాతి! ♦ దుర్మదమతి! కం
 థరమున్ జేరఁగ నీహల
 సరమిపుడే పిలుచు నిదియె ♦ శమనేరితమై

బ...[కోపావేశముతోఁ బ్రవేశించి 'పాపమురొరి'యను పద్యమును బి
 గ్గఱగామరలఁ జదివి] ఓరీ! స్వామిద్రోహపరాయణ! యర్జునా!
 ఎందు దాఁగఁ బోయెదవు! నిలుము నిలుము.

ఉ॥ దాఁగినఁదప్పదెందయిన ♦ దాఁకొని వీఁకను వీడి గోతులన్
 లోఁగినఁదప్ప దాహవము ♦ నున్ గొనఁదప్పదుచావు నేఁడు నీ
 కీగతిగా లిఖించె పర ♦ మేష్ఠి హలంబిదె డాసెఁ గన్మిఁకన్
 సాగునె హీనయత్నములు, సల్పిన యల్పుడ! నాదు చెంగటన్॥

సు...హా యగ్రజుడే వచ్చుచున్నాఁడు.

అ...(బింకముతో) దేవీ! నీకీ యడలేల ?

మ॥ బలరామున్ గిలరాము యాదవుల శుం ♦ భద్విక్ర)మోపేతులన్
 గలలోనైనను లెక్కనేయ నిది ని ♦ క్కంబేపునన్ వారలన్
 గెలువంజాలుదు జంకుగొంకుఁగొన కొక్కిం తేనిస్వాంతమ్ములోఁ
 దెలియంగాఁగలవీవె! మాటికిటునే ♦ దెల్పంగ నింకేటికిన్॥

ఇంక నేనీవిల్లెక్కుపెట్టి యాతని నెదిరి కొనియెద.

సు...(పరితాపమును సూచింపుచు వినయముతో)

వనమయూరవృత్తము,

నామసవిఁ జేకొనుము † నాహృదయధామా!
తామసముమీఱు బలు † దర్పమునఁ దాఁకఁ
నామతముకాదు బుధ † నంద్యవినయోక్తిఁ
సామమునుగూరిచి ప్రి † శస్త్రము చనంగఁ

ఘటియు నీ విక్రమం బెఱుంగకయును నన్నలయందుఁగల ప్రిమ
వశంబునను నిట్లాడితినిని తలఁచెదవేమో ? అటులకాదు, సహనము
గల శూరున కెప్పు డవమానము కలుగదు.

చ॥ వితతయశోనిధాన! నయ † విజ్ఞులు దెల్పుదురాత్మవృద్ధికిఁ
వితరణి భూరికర్మఫల † వృష్టిపయోదము ఘోరవైరిసం
హృతికనపాయశక్తిక స † మిథ్యపరాక్రమభూషణంబు హృ
ద్గతఘనతాపభంజకను † ధారసమా త్మమయంచు నెంచుమా!

అ...(మెచ్చతో) వివేకినీమణి! ఈనీ నీతివచనంబులు విద్యనోదకంబు
లై యుండ నేనేల వానిఁ జేకొనకుండుదును? ఇఁకను నీవిట్లుపదేశింప
కున్న మాత్రము నీ యన్న పగిది యుక్తంబరయక కయ్యంబున కే
గెద ననుకొంటివా ? శాంతవచనంబులఁ గినుక నాఱుజూచెద. ప్రి
సన్నుండు గాకున్నఁ జివరకుఁ జాపమ్మున వివణ్ణునిఁ జేసెద.

సు...గురుజన భక్తియును నీతియును జలింపకుండుఁగాక!

బ...ఓరీ! యెక్కడ

అ...[బలరాముని సమీపించి] బావా! బలదేవ! నమస్కరించెద. నా
ప్రార్థన వినుము.

మ॥ అలుకఁ బోవిడుమయ్య! యోర్పుఁగొనుమఁయ్యా! ఇట్టికయ్యంబు లీ
వలనఁజూపఁగఁజెల్లునయ్య! పరులక † బాటించి చెండాడఁ బో

వలెనయ్యా ! నన్నభర్తగాఁగొనిన లా ♦ వణ్యాబ్బి నీచెల్లెలి
దలఁకుండక్కి వరించినాఁడ కనరా ♦ దా! పూర్వబాంధవ్యము

బ... (గర్వముతో)

మహాసగ్ధరావృత్తము.

భీదుష్టా ! క్రూరచేష్టా ! ♦ చిరతరహితగో ♦ ప్తీ పరిత్యాగనిష్ఠా !
భేదచారప్రవిష్టా ! ♦ పృథుదురితచర ♦ ద్భీరుచిత్తానువేష్టా !
నీదీనారాజ్వాక్కుల్ ♦ నిరతముమము బం ♦ ధించు నేరజ్జుభంగీ
వాదంబేలాయికన్ నీ ♦ వధయెవిధినుమీ. ♦ వాఁడిదప్పించుగొమ్మి!

ఓరీ! జల్పక ! దుర్మదాంధీభూతభారతకుల కలంక ! నే నూరలేని య
వుడు నాచెల్లెలి దొంగలికొని పాటివచ్చితివి కాని నేటిగతి నారయ
వైతివి.

శా॥ గర్వోదేకఘనప్రతాపచణదో ♦ ధ్రాంభీర్యవీర్యస్ఫుటా
ఖర్వారాతిపరాక్రమాక్రమణ జాగ్రత్కర్మకసూక్తియన్
దుర్వారస్వరుభూరిఘాతవిలతా ♦ స్తోకప్రథాసంచల
త్సర్వోర్వీతల సీరలోహముఖముల్ ♦ శాసించిభాసించుతన్

అ—(కోపమును నగవుగామార్చుకొని) బావా! మాటికి సీవు బవరంబు
నకుఁ బిలుచుచున్నను నామనం బందులకు సాహసింపకున్నది.

చ॥ బలుఁడనిపేరె ఘోరపరి ♦ పంధివిదారణసాధనంబు లాం
గలము సిడెంబు తాళము ని ♦ కామరణప్రథితప్రభావుల
య్యలఘులు యాదవుల్ ముసలి ♦ వక్కట నన్ననిదాఁకనోర్తునే
కొలఁదియెఱుంగక్కిటు తల ♦ కుం దగనట్టి తలంపులూప్పునే?

ఆ॥ వె॥ బావగారు! వినుఁడు ♦ పరువుపోయెడువ్యవ
హారమునకుదిగఁగ ♦ మేరగాదు
భావ్యమెంచికొనుఁడు ♦ “బాలాదపి సుభాషి
తం”బటనఁగ విసరె ♦ ధాత్రిలోన॥

బ... (తనలో ఏమి వీని పరుషవాక్చాతుర్యము! కోషముతో) ఓరీ! “గుడ్డువచ్చి పిల్లను వెక్కిరించినట్లు” నీవు నన్నధిక్షేపించుటయును, “తాతకు దగ్గునేర్పదట్లు” నీవు నాకు బుద్ధులుజెప్పటయునా. ఇంతకును “చెట్టుచెడునాటికి కుక్కమూతిపించె”లన్నట్లు చంద్రవంశమును నలుపుఁగావింపఁ బుట్టిన నిన్ననవలసిన దేమున్నది.

సీ॥ అలవ్రలంబాసురు ✱ హతముచేసిననాఁడు
బలుకౌశలంబాశ ✱ అలమలేదొ
దిట్టయాముష్టికుఁ ✱ బట్టిగిట్టిననాఁడు
ముసలితనంబుసాం ✱ పెసగలేదొ
కాళిందికానదీ ✱ గర్వమార్చిననాఁడు,
లాంగలన్ఘాతిఁచె ✱ లంగలేదొ
ద్వివిదవానరునిఁ ద్రి ✱ దివముఁజేర్చిననాఁడు
తాళధ్వజముకీర్తి ✱ దనరలేదొ

తే॥ గీ॥ ఔర నీవెంతవాఁడవో ✱ వీరమూర్తిఁ
విట్టులవతారమొంది గ ✱ న్నట్టినాఁడ
వెపుడుగన నిట్టివాక్కురు ✱ నిభ్యదూరు
రమ్ము సర్వంబరయ సంగ ✱ రమ్మునకును ॥

అ... (ఎకసక్కెముగా నవ్వి) బావా! నీవు చెప్పిన యీ నీవిజయములే నీకౌర్యమును వేనోళ్ళ శ్లాఘింపుచున్నవి.

ఉ॥ కోఁతినిఁజంపుటారసినఁ ✱ గొంచెముకాదు ధరిత్రిఁబాటున
న్నాతిని నేచుటెంతయు ఘ ✱ నంబు, ధరావిభునాజ్ఞనెట్టెటో
చేతముదిట్టనేసి యని ✱ నేయఁగవచ్చిన బంటుఁగూల్చుటే
ఖ్యాతికిసాక్షి కాన నస ✱ హాయఁ బ్రలంబు వధించుటెక్కుడే॥

బ... (వట్టరాని కోషముతో) ఓరీ! దొంగా! పాటుఁబోతా! ఏలయిట్లు పొంగిపడెదవురా?

ఉ॥ కుందెనుదక్షశాపమున ♦ గోత్రకరుండుడురాజునాఁడు ము
ప్యొందెను శుక్రశాపమున ♦ నుగ్రజరామయుఁడై యయాతి తా
మ్రుందె మునీడ్విలాపమున ♦ మత్తుఁడు నీజనకుండు నేఁడటల్
డిందెదునాదుచాపమున ♦ లేకి! వివేకివిధంబెఱుంగుచే॥

అ....(కోపావేశముతో) ఓయీ! హలారసపేరితారాశవచనవాదీ!
గురుజననిందాపాదీ!

మ॥ గురువంచాలమునందు నికజెనకఁజే ♦ కూరుక భవంబంచు నేఁ
గరముకాంతమునొందివేడిన గిటుల్ ♦ గగోష్ఠులకబాడదే?
బిరుదమ్ముకనుగొందురమ్మిఁకను నీ ♦ బీరుంబులకదాఁచి వే
గిరమే నిన్ననిఁగెల్చియొంచెద ధనుః ♦ కీర్తులిశల్నిండఁగక॥

ఓయీ! దొంగయనియుఁ బాటుఁబోతనియుఁ బలుమాఱుగ్గడింపుచు
న్నావు. వలచి వావికిఁడగిన కన్నియను జేకొనుట దొంగతనమా?

క॥ రథినై యుక్తవధూసా

రథినై నీద్యారకాపు ♦ రమునుండిమహా

రథులదరనేగుదెంచితిఁ

బ్రధమునగెలిచివృథు శ్ర ♦ హస్తముగ్గులమర్చి

అ॥ వే॥ దొంగదొంగయనుచు ♦ దోర్విక్రమముఁదక్కి

చేతఁజక్కి శరణుఁ ♦ జెందినీదు

భటులుపోయిరిప్పు ♦ డటులె యియాజిలో

లొంగు నెవఁడతండ్రి ♦ దొంగనిజము॥

ఇంకను పాటుబోతు తనమునుగుఱించి

క॥ పాటితనంటివినన్ననిఁ

బాఱఁడు మావంగడమునఁ ♦ బసిబాలకుఁడుకొ

నీరి! జరాసంధాజని

బాటిపురముఁ గడలినడుమఁ ♦ బన్నుటమఱపో॥

చిఱుతనాఁటనుండియుఁ బరస్పరానురక్తులమగు మమ్ము వేఱుచేసి

సౌందర్యఖనియగు నీ చెల్లెలికొ దుర్యోధనునిపాలుఁగావింపఁ గడంగిన
నీప్రయత్నమ్ము వమ్ముఁగావించినను నహంకారంబును విడకున్నావు.
ఇక నాబాణంబుల చవి యొక్కమాటు చూచెదవేని నక్కజంపడి
యొక్కను మానుదువు.

బ—ఓరీ! కంటితెప్పవలె నిజభుజాబలంబునఁ గంసరాష్ట్రంబునెల్లఁ గా
పాడుచున్న ముష్టికాసురు నొక సైనిమాత్రునిగాఁదెగడి వానిఁబరి
మార్చుట యొకపాటిగాదని నన్ను వెక్కిరించిన నీవేమరలఁ బదాతి
జయంబుగ్గడించుచున్నావా?

ఉ! లెంకలగెల్చి మాటికి బ † లేయని జంకుకళంకులేక యు
ట్టంకముఁజేసెదే మొలుకుఁడా! పరువా! తెరువా! యింకకొనిరా
తంకుడవై కడంగుమనిఁ † చార్కొని మార్కొని ముట్టి గిట్టి నీ
పంకమణులు భూప్రజలు † బాపురె వాహ్వరెయంచు మెచ్చగక

కావున రమ్మినమరప్రదేశంబున సమరంబుఁజేయుదము.

ల...ఇదిగో వచ్చుచున్నాడను. [బలాహనులు నిష్క్రమింతురు]

సు...(తనలో) హా కష్టము కష్టము.

చ॥ తలపడె నాధుఁడాజికి ను†దాత్తగతికొ గినుకకొజలింపకీ
యలఘుఁడు కామపాలుఁడెద † నాదరముంచక పెంచెనల్క నే
సులుకక పోయివేడినను † నుద్ధతి నాతలఁద్రుంచుఁగాని చె
ల్లులఁగనఁడాజిమానఁడు బ † లుండతికర్కశుఁడేమిసేయుదుక

కానిమ్ము పేక్షింతమన్నచో

ఉ॥ ఇద్దఱు యుద్ధరంగును † లిద్దఱు బాహుబలంబుగల్గువా
రిద్దఱు దివ్యచాపధరు † లిద్దఱు వెనక్కుఁద్రొక్కనట్టివా
రిద్దఱు నాకుఁబ్రాణసము † లిద్దఱిసేమముగాంక్షితంబ! యీ
యిద్దఱిలో నొకండయిన † నింకిన నాకింక జీవముండునే॥

(తెరవంకఁజూచి) ఆ, బలాష్టనులు ద్వంద్వయుద్ధంబునకుఁ దొడంగిరి
 ఉ॥ పూసక సింహనాదములఁ ♦ బూని బలాష్టను లొండ్లారుల్ బృహ
 ద్భానుశిఖిల్ దృగాళిఁగను ♦ పట్ట భయానకులై విదర్చిరే
 నేను బదంబదిక బదియు ♦ నేను పదేనుల నారసంబులక
 మేనులు ఓందు నెత్తురుల ♦ మేకొని మోదుగుపూలఁబోలెడుక॥
 హా పోరుభరంబయ్యె.

తే॥ గీ॥ అకట వదలిరి దుర్దారు ♦ శాశుగముల
 నూలు నిన్నూలు మున్నూలు ♦ నూలునూలు
 లను నవియు సగ్గిమంటలఁ ♦ దనరుచున్న
 విపుడుకనరాపు కనులిక ♦ నేమిదిక్కు॥

[పరికించి]

ఉ॥ అగ్రజుఁడేయుబాణముల ♦ నార్యుఁడుద్రుంపంగ నార్యకీలితో
 దగ్రశరంబులక బెలుచ ♦ నగ్రజుగుంబొడిసేయఁగాఁ బ్రభూ
 తాగ్రహమూర్తులై యవనినంతయుఁగాండమయంబుఁజేయఁగా
 నుగ్రతఁబూని రీరణమ ♦ హేమాద్భతి నాఁగెడు వాఁడు గల్గునే॥

(తెరలో)

ఉ॥ దొంగతనంపు వేసమునఁ ♦ దుందుడుకొప్పంగ నాదుచెల్లెలిక
 దొంగిలిపాటుచున్న నెఱ ♦ తుంటరిఁ బెద్దలయందు బంధులం
 దుంగవటంబుఁ గూరిచిన ♦ దుర్జను నర్జను జీవితంబులక
 భంగమునొందఁజేయుమ సె ♦ బాసని మెచ్చెదఁబావకాస్త్రమా॥

సు...అమంగళము శాంతమగుఁగాక, నాథుఁడేమో యనుచున్నాఁడు
 వినియెద,

(తెరలో)

తే॥ గీ॥ అచ్యుతాగ్రజునకు నాకు ♦ నఖిలభువన
 వలయుమున కార్తిరాకుండ ♦ వలయుఁగాఁత

పావకాస్త్రమ ! బలరామ ! పావకాస్త్ర
శాంతిఁగూర్చుము ! నా నుతిశతముఁ గొనుము !

సు... ఆర్యపుత్రుని యాగ్నేయాస్త్రంబున నా యస్త్రంబు శాంతిఁబొందె.
ఇంక నగ్రజుఁ డేమిసేయునో.

(తెరలో)

మ॥ విజయుఁ దుర్జయు నంతకాతిధినిఁ గా * వింతుఁ గనుండంశుమ
ద్రజనీపాలకులార ! కాననచర * ద్రుహ్మర్షులారా ! సుధీ
నజమార్గప్రతిగామి ! డెందమున నం * భావింపు మీకృష్ణు బే
రజముల్వాయఁగలాంగలాహతి యిదే * రక్తంబుఁ గ్రక్కించెడుఁ
సు... హృదయమా ! ఇంకను ధైర్యమవలంబించెదవా ? ఇంక దరవాయి
యేమున్నది.

(తెరలో)

అ... ఓయీ ! నీపూన్కియంతయు నీ బ్రహ్మాస్త్రంబునఁదీర్చెద.

సు... దైవమా ! యిప్పుడేమి సేయుదును, విఫలితాస్త్రిండగు బలుండు
పిడుగులఁబోలు నార్యపుత్రుని బాణంబుల నొచ్చి రిచ్చవడి పేరలు
కఁ గోదండంబు నరదంబునఁ దిగవిడచి హల, ముసల, గదా, ఖడ్గం
బులఁ, గరచతుష్టయంబునఁ బూని కాలయమునిపగిది “ విజయుఁ
జంపెద ” ననుచు నార్యపుత్రునిపై కుటుకుచున్నాఁడు. ఆర్యపుత్రుండు
ను దనపై కుటుకుచు వచ్చుచున్న బలరామునిఁ గఱకుటమ్మలఁ జే
రసీయకయే బ్రహ్మాస్త్రమునకై ధ్యానముసేయుచున్నాఁడు. [విచార
ముతో దైవమునుగూర్చి.]

పంచచామరవృత్తము॥

హలంబుదాఁకి యార్యపుత్రుఁ * డంతరించునేమొయీ
ప్రలంబవైరి తావకాస్త్ర * పాతుఁడొనాకో విధి !

తలంపరాని యిట్టిచెట్ట ♦ దారుణక్రియల్ నినున్
గలంపవే! కనకవిరానఁ ♦ గాంచవే! ప్రతిక్రియన్॥

హః యార్తతాణపరాయణ! నారాయణ! నీవేదిక్కు.

దండకము॥ శ్రీ చిత్తరాజీవమిత్రా! ఘనానీలగాత్రా! సరోజాతనే
త్రా! కృపాశీలవక్త్రా! సులీలావిచిత్రా! సురారాతిజైత్రా! మహాస
చ్చరిత్రా! పవిత్రా! గుణాధార! నీరేజజన్మాదిబృందారకాత్మాంబు
జాశీవిహారా! యకూపారమగ్నశ్రుతిగ్రామసంగ్రాహ! మంథానశైలో
రుభారోద్వహ! భూప్రతిష్ఠావహ! దైత్యపుత్రార్తిహరీ! త్రిపాదాను
సారీ! ధరాపాలమారీ! దశాస్యాంతకారీ! హలాంచత్సుపాణీ! లసద్భు
ద్ధవాణీ! సుధీగమృతశీకల్మిదేవా! మమున్ గావరావా! విపన్నాత్మ
తన్ గోరితిన్ నీవ దైవంబవంచున్ శరణ్యంబవంచున్ సురేశా! ధరేశా!
పరేశా! మహేశా! నమస్తే నమస్తేనమః॥

(తెరలో)

చ॥ ఉడుగుము పాండునందనుడఁ ♦ యుద్ధభీభోవిడుమగ్రజా! యిటున్
దొడరుటయుక్తమా? నరుడు? దూష్యుడె? చూడుము! మేనయత్తమన్
గొడుకు పటుప్రతాపనిధి ♦ కూర్మలనుంచిన నీదు చెల్లెలిన్
బడసె గరిష్ఠులైతగు భ ♦ వాదృశులెల్లరు మెచ్చునట్లుగన్ ॥

అగ్రజా! నేనొకహితవచనముఁ జెప్పెద. నాలకింపుము.

సు... ఏమి నాభాగ్యము. చిన్నన్నవచ్చి సంగరమునుడిపి యగ్రజుని
శాంతున్ జేసి యార్యపుత్రునితో నిటకుఁ దోడ్కొని వచ్చుచున్నాఁ
డు. ఇక నాయలమట తీతె. బ్రదికితి.

(అంతఃగృష్టుఁడు బలరామార్జునులతోఁ బ్రవేశించును).

కృ...(అర్జునునితో) అర్జునా! గురువులకడనే నీవికృమంబుఁ జూపవల
యునా?

అ...దేవా! గురుజనమర్యాద నెఱుంగక నే దురమునకుఁ దొడంగితిని
నికొంటివా? బవరంబువలదని పొగ్గించితిని. నుంతైన నీయనఘుం
డంతరంగంబున శాంతిఁగొనక నన్నాలంబునకీడ్చె.

కృ...అర్జునా? నీవిక్రమంబుఁ బరీక్షింపఁగోరి మాయగ్రజుండిటు నీతో
కయ్యంబుఁ గావించెనుగాని నీయందలి యీసునఁగాదు.

[బలరామునితో]

శా॥ అన్నా? చెల్లెలియుల్లమైనఁగనలే? దా? దానినీతోడనే
మున్నే చెప్పఁగలేద? నీవుకినుక? బూసంగలేదా? యెద
ట్టున్నె జెల్లెలిముద్దుఁదీర్చ మనకే? యుక్తంబుగాదా? యింకే
తెన్నుఁగాంచెడు చెల్లెలివెయిటులెంతే? నల్కనొల్కించినె॥

ఇంక నుత్తరకాలంబున లోకములోఁ బలువురు పలు తెఱంగుల ప
ధూవరుల సేమంబుఁ బాటింపక తమయిచ్చకొలఁది పెండ్లిండ్లు నెఱ
పుదురు. వారిని వేటు వేటుగా నెఱింగించెద వినుము.

ఉ॥ కొందఱుకన్నెలక ధనుల? కుక దగఁబెండిలిసేయఁగోరి యే
మందునకై ననుక వయసు? మాలినవానికినైన రోగికై
నం దురితైక బుద్ధికయినక? గడువేడ్క నొసంగువారలే
మందము వారించదమర? యన్ విపదాకరమెల్లభంగులన్॥

మఱియొక కొందఱు

మ॥ పరశుల్కంబెదఁగోరి కన్నియలలో? వంశంబుఁ బ్రాయంబు నుం
దర రేఖావిభవంబు శీలమును వి? ద్యాసంపదకాంచకే
గరితకాగాని నిజాత్మజాతులకు రూ? కల్ జెంది కల్యాణమా
తురులై సేయుదు రట్టిదంపతులకెం? దుక మోద మింపొందునే?

వేటొకకొందరు

క॥ బొమ్మలపెండ్లిండ్లనియే
పమ్మొక్కింతేనిఁగనక? వైభవముగ న్న

నృమ్మక్రదావెడుకూసల

కిమ్మగఁ బెండ్లిండ్లుగూర్తు ✦ రికలోకమునకా॥

వెండియుఁ గొందఱు

తే॥ గీ॥ విధవలకు మేటిమేలుఁగా ✦ వింతుమనుచు

గొందఱిమ్మగఁ బెండ్లిండ్లు ✦ గూర్పఁగందు

రొకఁడు చుట్టినపూదండ ✦ రకముసెడక

యున్న నన్యఁడు చుట్టఁగా ✦ నుబ్బుఁగొనునె?

ఇంకను బాపభీతిలేని కొందఱు

ఉ॥ బోయఁడు పాపురమ్మలను ✦ బోషణచేసి యొకప్తుతిండికై

కోయువిధమ్ముగా ననుఁగుకూఁతులఁ దిండికటంచు నెంతయున్

రోయక వృద్ధమూర్తులకు ✦ రూకలకమ్మెడువారు కొల్లగా

నీయుగ మెల్లమాట నుద ✦ యింతురు పెంతురు పాపసంతతిన్॥

ఇట్లే మఱికొందరు

ఉ॥ కూఁతులనమ్మువారిఁ జెడు ✦ కూశలఁటంచని తిట్టిపోయుచున్

గూఁతులకోలిగాఁ బరుల ✦ కూఁతులనుకొని వారిఁబేర్చిమై

భ్రాతకొ పట్టికో తనకొ ✦ భార్యగఁజేసిఘటింతు పెండికి

బ్రాతిగ రూకకమ్ము నల ✦ వారికి వీరికి వారయున్నదే॥

వానిని మనము చూడముకదా! మనకేల యాగోల. అన్నా! కుల

శీలవిక్రమకలాకౌశలంబుల నారసి వరుసయైన యీవిజయుచి వరిం

చిన మనచెలియలు మిక్కిలి గణనీయ. విజయుఁడు మనకాపుఁడు.

లోఁగడ నీవుపన్నిన ప్రతిసయందునను జెల్లెలిని సుయోధనునకిచ్చెద

ననక, కురునేతకొసంగెద ననుటచే నదియును సాధకంబయ్యె.

ఇక నల్కఁదొలఁగి యీదంపతుల నాదరింపుము,

సు—(సమీపించి) అన్నలకు వందనము.

బ—చిరంజీవ.

కృ—వీరపత్నివైతివి. ఇక వీరమాతవగుము.

(తెరలో) తథాస్తు. (సుభద్రతో) అమ్మా ! యగ్రజుడు నీయందనుగ్రహించె. నీయభీష్టం బీడేతఁగదా.

సు—(సంతోసంపు సిగ్గునుగాంచును)

బ...[సుభద్రతో, ప్రసన్నభావముతో]

తే॥ గీ॥ తల్లిరో! నీదుబాగుకే † తథ్యమింత
వఱకుఁబూనితి నిపుడీవు † నరునిఁజెట్ట
వట్టు తెంతయుఁ బ్రయమయ్యె † వలఁతి యీతఁ
డభిమతమనోరథార్థంబు † లఁదుమిఁకను॥

కృ...చెల్లెలా!

(నిష్క్రమించును)

చ॥ గరువమునొందకమ్మ చెడు † కాంతలచెల్మినిఁజెందకమ్మ నీ
పురుషుఁడొకప్పుడేనలుకఁ † బొందిన వందురకమ్మ యర్థమై
గురులనుగొల్వమమ్మ యనుగొంజెలియంచు నవత్తు లెంచఁగాఁ
జరముగ సర్వసౌఖ్యములఁజెంది యశంబునుదెమ్మ యమ్మరో॥

[అర్జునునితో] విజయా! మాయన్నగారికి నీయెడ నసూయలేమిఁగాంచితివికదా?

అ...(అంజలిఘటించి) దేవా ! నిరతము నీయుపకారముచేతనేకదా !
నేనిట్లు కల్యాణంబుఁగాంచి మనుట. ఇప్పుడు గురునితో నాలము
సేయునన్నుడిపి శాంతిఁబొసఁగించితివి అయిన జగద్రక్షకుఁడవగునీకు
నేమరలఁ బ్రత్యుపకారముఁజేయలేమికిఁ జింతింపక నీయడుగులనే
పూజించెద.

సీ॥ సకలజగత్పుణ్యసంధాయనోదక | గంగామహాసరితాగ్రణములు
ప్రహ్లాదనారదప్రభృతి భాగవతప్ర | శస్త్రచిత్తాబ్జ సంస్థానకములు
మణిపుంజరంజితమహితకాశీయఫ | నిఘణాగ్రతాండవస్థిఘరములు
గణనీయదాత్మసంఖ్యాముఖ్య బలిదాన | కాలవిప్లవపూర్తికల్పములు

తే॥ గీ॥ బహులదుష్కృతతిమిరౌఘ † భాస్కరములు
సకలకల్యాణకారణ † జనకములు పు

రఁదరాదిసురార్చనా ♦ రంజితములు

తావకాంక్షులకిదియె వం ♦ దనము దేవ!

(సుభద్ర మల్లెవిరులను దోసిలికియ వానిఁ గృష్ణపాదంబులందుంచి నమస్కరించును)

కృ...చ॥ హరువుగ సల్పినట్టిసమయంబు ప్రియంబుగఁదీరె బావయ్యన్
గురుఁడును నైతనర్చుయదుఁకుంజరుతోనొనఁగూడెఁబొందుబం
ధురసుగుణాలవాలయు యదుఁప్రవరాత్మజయైన మాసహా
దరిసతియయ్యె నీకొకఁడు ♦ దక్కువలేదయినన్ జయమ్మగున్ ॥

(తెరలో) తథాస్తు.

అట్టనా! నీకింతకన్న నేమిప్రియముగావలెను? ఇంక నిట్లుగూఁగాక.

(భరతవాక్యము.)

కవిరాజవిరాజితము॥

గొనకొనిక న్నెలు ♦ కోరిన కాంతులఁ ♦ గూర్తునుగావుతఁ ♦ గూర్చిగురులీ
గొనబుగ నొండాదుఁలున్ సతులున్ బతుఁలుం జెలువొందుతఁ లోలువులై
అనువుగ భూతదయఁ బుజుమార్గముఁ నందుదురీప్రజలంబొఱును
మనుదురుగాత యమాపతులెంతయుఁ మచ్చిక నేలుచుమానవులక॥

(నిష్క్రమింతురు.)

గద్య॥ ఇది శ్రీమదుమామహేశ్వరప్రసాదాసాదితకవితాభాసు

రావస్తంబనూత్ర భారద్వాజసగోత్ర మంత్రారాధ్య

పాత్ర లక్ష్మ్యంబా వీరభద్రదారాధ్యపుత్రనాగవీరే

శ్వర విరచితంబైన సుభద్రాకల్యాణం

బున షష్ఠాంకము సర్వంబును

సమాప్తము.

శ్రీపరమేశ్వరార్పణమస్తు.

శ్రీ శ్రీ శ్రీ



